



၁၉၅၇ ဧပြီ ၁၆ တွင် စတင်တည်ထောင်သည်။

The Mirror Daily
Established in 1957

မိမိကိုယ်ကို ကောင်းစွာစောင့်ရှောက်

မိမိကိုယ်ကိုချစ်လျှင် (အကုသိုလ် မဖြစ်စေရအောင်၊ ကုသိုလ်ပွားများအောင်) မိမိကိုယ်ကို ကောင်းစွာ စောင့်ရှောက်ရ၏။ အရွယ်သုံးပါးတို့တွင် (အနည်းဆုံး) တစ်ပါးပါးသော အရွယ်၌ ပညာရှိသော သူသည် မိမိကိုယ်ကို အကုသိုလ်မှ စင်ကြယ်အောင် စောင့်ရှောက် ရ၏။

အဂ္ဂဝဂ်(ဓမ္မပဒ-၁၅၇)

၁၃၈၇ ခုနှစ်၊ ဝါဆိုလဆန်း ၁၃ ရက်၊ တနင်္လာနေ့။ Monday, 7 July 2025

၁၁၈၇၁

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ် လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝ မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။

- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက် ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှု ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှ၊ အခမ်းအနားတက်ရောက်လာကြသူများ နိုင်ငံတော်သံဃမဟာနာယက အဖွဲ့ဥက္ကဋ္ဌ သန့်လျင်မင်းကျောင်းဆရာတော်ကြီး ဒေါက်တာ ဘဒ္ဒန္တ စန္ဒိမာဘိဝံသထံမှ ကိုးပါးသီလ ခံယူဆောက်တည်ကြစဉ်။

၂၀၂၅ ခုနှစ် ကာကွယ်ရေးဦးစီးချုပ်ရုံး(ကြည်း၊ ရေ၊ လေ) မိသားစုများ ဝါဆိုသင်္ကန်းဆက်ကပ်လှူဒါန်းပွဲ မင်္ဂလာအခမ်းအနား ကျင်းပ

နေပြည်တော် ဇူလိုင် ၆

၂၀၂၅ ခုနှစ် ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများ ဝါဆိုသင်္ကန်းဆက်ကပ်လှူဒါန်းပွဲ မင်္ဂလာအခမ်းအနားကို ယနေ့နံနက်ပိုင်းတွင် ကာကွယ်ရေးဦးစီးချုပ်ရုံး(ကြည်း) အနော်ရထာခန်းမ၌ ကျင်းပရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှတို့ တက်ရောက်ကြည့်သိ၍ ဝါဆိုသင်္ကန်း၊ လှူဖွယ်ပစ္စည်းများနှင့် နေ့ဆွမ်းတို့ကို ဆက်ကပ်လှူဒါန်းသည်။

စာမျက်နှာ ၃ ကော်လံ ၁ သို့ ☸

ယနေ့ ဖတ်စရာ

ဆင်းရဲငြိမ်းမှချမ်းသာရာ သစ္စာလေးဖြာမြတ်ဒေသနာ

ဆောင်းပါး စာမျက်နှာ » ၆

အစိုးရဓမ္မာစရိယစာမေးပွဲ အထူးအောင်ပုဂ္ဂိုလ်များစာရင်း ထုတ်ပြန်ကြေညာ

စာမျက်နှာ » ၇

ကမ္ဘာကျေးလက်ဖွံ့ဖြိုးရေးနေ့ အထိမ်းအမှတ်အခမ်းအနား ကျင်းပ

စာမျက်နှာ » ၈

ဇူလိုင်မိုးနှင့်အတူ ရွှေပင်ငွေပင်စိုက်ကြစို့

ဆောင်းပါး စာမျက်နှာ » ၁၀

၂၀၂၅ ခုနှစ် ဇွန်လအတွင်း(၁၆-၆-၂၀၂၅ ရက် နေ့မှ ၃၀-၆-၂၀၂၅ ရက်နေ့အထိ) ဝန်းကျင် လေထုအရည်အသွေး လေ့လာဆန်းစစ်ခြင်းနှင့် ပတ်သက်၍ သတင်းထုတ်ပြန်ချက်

စာမျက်နှာ » ၁၇

မြန်မာ့

အခြေအမြစ်မရှိ စွပ်စွဲချက်ကိုလက်မခံ
အပြုသဘောချဉ်းကပ်မှုတဆောင်ရွက်သင့်

၂၀၂၄ ခုနှစ်အတွက် ကုလသမဂ္ဂအတွင်းရေးမှူးချုပ်၏ ကလေးသူငယ်များနှင့် လက်နက်ကိုင်ပဋိပက္ခဆိုင်ရာ အစီရင်ခံစာကို ၂၀၂၅ ခုနှစ် ဇွန်လ ၁၇ ရက်နေ့တွင် စာရွက်စာတမ်းအမှတ် A/ 79/ 878-S 2025/ 247 ဖြင့် ထုတ်ပြန်ခဲ့သည်။ ယင်းအစီရင်ခံစာကို ဇွန်လ ၂၅ ရက်နေ့နှင့် ၂၆ ရက်နေ့တို့တွင် ကျင်းပခဲ့သည့် ကုလသမဂ္ဂလုံခြုံရေး ကောင်စီ တံခါးဖွင့်အစည်းအဝေး၌ဆွေးနွေးခဲ့ရာ အခြေအမြစ်မရှိ အထောက်အထား မခိုင်လုံသော စွပ်စွဲချက်များနှင့် ဆွေးနွေးခဲ့ကြောင်း သိရသည်။

မြန်မာနိုင်ငံသည် ကုလသမဂ္ဂအဖွဲ့ဝင်နိုင်ငံဖြစ်သည့်အလျောက် ကလေးသူငယ်များနှင့် လက်နက်ကိုင်ပဋိပက္ခဆိုင်ရာ အပြုသဘောချဉ်းကပ်မှုများကို လေးစားလိုက်နာ ဆောင်ရွက်လျက်ရှိသည်။ ထို့အပြင် အခြားလူ့အခွင့်အရေးဆိုင်ရာ ကိစ္စရပ်များ၊ မြန်မာနိုင်ငံအရေးကိစ္စရပ်များတွင်လည်း ကုလသမဂ္ဂ၏ ဆောင်ရွက်ချက်များအပေါ်တွင် အလေးထားဆောင်ရွက်လျက်ရှိသည်။ သို့သော် ကုလသမဂ္ဂအနေဖြင့် မြန်မာနိုင်ငံအရေးကိစ္စရပ်များနှင့်ပတ်သက်၍ တိုက်ရိုက်ထိတွေ့ဆက်ဆံဆောင်ရွက်ခြင်းမရှိဘဲ အခြားမခိုင်မာသော အချက်အလက်များ၊ သတင်းများကို ကိုးကား၍ မြန်မာနိုင်ငံအပေါ် အပြုသဘောမဆောင်သောဆောင်ရွက်မှုများ အစဉ်အမြဲပြုလုပ်နေသည်ကို တွေ့ရမည်ဖြစ်သည်။

အရွယ်မရောက်သေးသူများ စစ်မှုထမ်းခြင်းမှ ကာကွယ်ရေးလုပ်ငန်းစဉ်နှင့် ပတ်သက်၍ ကာကွယ်ရေးဝန်ကြီးဌာနကဦးဆောင်သည့် အရွယ်မရောက်သေးသူ ကလေးသူငယ်များအား စစ်မှုထမ်းခြင်းမှ ကာကွယ်တားဆီးထိန်းသိမ်းရေးကော်မတီနှင့် ကုလသမဂ္ဂစောင့်ကြည့်လေ့လာ အစီရင်ခံစာတင်ပြရေးအဖွဲ့ (UN CTFMR) တို့ နှစ်ဖက်တွေ့ဆုံပူးပေါင်း၍ တိုက်ဆိုင်စိစစ်မှုများကို နီးကပ်စွာပူးပေါင်းဆောင်ရွက်လျက်ရှိသည်။ ၂၀၂၄ ခုနှစ်အတွင်း နှစ်ဖက်အကြား အစည်းအဝေး(၄)ကြိမ်တိုင်ကျင်းပခဲ့ပြီး စိစစ်တွေ့ရှိသည့် အသက်မပြည့်သေးသော စစ်သည် ၉၃ ဦးကို တပ်မတော်မှနုတ်ထွက်ခွင့်ပေးကာ မိဘများထံသို့ ကောင်းမွန်စွာ ပြန်လည်အပ်နှံပေးခဲ့ပါသည်။ နုတ်ထွက်ခွင့်ရသည့် စစ်သည်တစ်ဦးချင်းအလိုက် ထောက်ပံ့ကြေးငွေများ ပံ့ပိုးပေးခဲ့ပြီး ၂၀၂၅ ခုနှစ်တွင် အသက်မပြည့်ဟု သံသယရှိသူ စစ်သည် ၁၈ ဦးသာ ကျန်ရှိပါသည်။

ထို့အပြင် ကလေးသူငယ်များကို အကာအကွယ်ပေးရန်နှင့် ကောင်းကျိုးချမ်းသာ ရရှိစေရေးဆောင်ရွက်ရန် သက်ဆိုင်ရာအဖွဲ့အစည်းများနှင့် ပူးပေါင်းလက်တွဲဆောင်ရွက်လျက်ရှိရာ ၂၀၂၄ ခုနှစ် ဒီဇင်ဘာလအထိ တိုင်ကြားမှုဖြစ်စဉ် ၉၈ ခုကို ဆောင်ရွက်ပေးခဲ့ပြီး လက်နက်ကိုင်ပဋိပက္ခအတွင်း ကလေးသူငယ်များအပေါ် သေကျေထိခိုက်ဒဏ်ရာရစေမှုနှင့် လိင်ပိုင်းဆိုင်ရာ အကြမ်းဖက်ကျူးလွန်မှုများနှင့် သက်ဆိုင်ခြင်းမရှိသည့် ဖြစ်စဉ်များသာ တွေ့ရပါသည်။ မြန်မာနိုင်ငံအနေဖြင့် ကလေးသူငယ်များနှင့်ပတ်သက်၍ နိုင်ငံတကာ စံချိန်စံနှုန်းများနှင့်အညီ ဆောင်ရွက်လျက်ရှိသည်။ သို့ရာတွင် ကုလသမဂ္ဂ၏ ယခုနှစ် အစီရင်ခံစာတွင် မြန်မာနိုင်ငံနှင့် ပတ်သက်၍ ကလေးသူငယ်များနှင့် လက်နက်ကိုင်ပဋိပက္ခဆိုင်ရာ စွပ်စွဲချက်များသည် စနစ်တကျစိစစ်ထားခြင်းမရှိသည့် ကိန်းဂဏန်းအချက်အလက်များ လွှဲမှားစွာ ဖော်ပြထားကြောင်း တွေ့ရသည်။

ဥပမာအားဖြင့် မြန်မာ့တပ်မတော်သည် အသက်မပြည့်သေးသူ ကလေးသူငယ် ၄၈၂ ဦးကို စစ်သည်အဖြစ် စုဆောင်းအသုံးပြုကြောင်း စွပ်စွဲထားသော်လည်း ၂၀၂၄ ခုနှစ်အတွင်း ကုလသမဂ္ဂက မြန်မာနိုင်ငံအစိုးရဘက်သို့ပေးပို့လာသည့် အမှုတွဲမှာ ရှစ်ရာသာဖြစ်၍ အစီရင်ခံစာပါ စွပ်စွဲထားသည့် ကိန်းဂဏန်းများ လုံးဝလွဲမှားနေသည်မှာ ထင်ရှားပါသည်။ ထို့အပြင် ၂၀၂၁ ခုနှစ်မှ ၂၀၂၄ ခုနှစ်အတွင်း NUG နှင့်၎င်းတို့၏ လက်ဝေခံ PDF အကြမ်းဖက်မှုများနှင့် တိုင်းရင်းသားလက်နက်ကိုင်အဖွဲ့အချို့၏ တိုက်ခိုက်မှုများကြောင့် ကလေးသူငယ် ၃၁၈ ဦး အပါအဝင် အပြစ်မဲ့ ပြည်သူ ၈၅၈၈ ဦး သေဆုံးခဲ့ပြီး ကလေးသူငယ် ၁၂၁၉ ဦး ထိခိုက်ဒဏ်ရာရသည့် အချက်များကို လုံးဝဖော်ပြထားခြင်းမရှိဘဲ တပ်မတော်အပေါ်ကိုသာ စွပ်စွဲထားကာ အကြမ်းဖက်အဖွဲ့များ၏ ရာဇဝတ်မှုများကို “အမည်မသိ ကျူးလွန်သူများ”ဟု ရှင်းလင်းပြတ်သားမှုမရှိဘဲ ဖော်ပြထားသည်မှာ ဘက်လိုက်မှုသာဖြစ်သည်။

သို့ဖြစ်ရာ ကုလသမဂ္ဂအနေဖြင့် တစ်နိုင်ငံတည်းအပေါ် ပစ်မှတ်ထားသည့် ဘက်လိုက်သော အစီရင်ခံစာများပြုစုခြင်းနှင့်နှစ်နိုင်ငံဖိအားပေးမှုများ ပြုလုပ်နေခြင်းသည် အဖွဲ့ဝင်နိုင်ငံများအပေါ် သမာသမတ်မကျသည့် ဆောင်ရွက်မှုအဖြစ် မေးခွန်းထုတ်စရာဖြစ်နေသည်။ ယခုအစီရင်ခံစာတွင်ပါဝင်သည့် အခြေအမြစ်မရှိသော စွပ်စွဲချက်များနှင့် မြေပြင်အခြေအနေမှန်ကို ထင်ဟပ်မှုမရှိသည့် မှားယွင်းသော ကိန်းဂဏန်းအရေအတွက် ဖော်ပြချက်များကိုကန့်ကွက်ပြီး အပြုသဘောဆောင်ချဉ်းကပ်မှုဖြင့် မျှတစွာဆောင်ရွက်သင့်ပါကြောင်း။ ။

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။

 themirror.npt@gmail.com

 <https://www.moi.gov.mm/km>



လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန

ကမ္ဘာလူဦးရေနေ့

လူမှုစီးပွားဖွံ့ဖြိုးဖို့၊ သန်းခေါင်စာရင်းအချက်အလက်များကို အသုံးပြုဖို့

From Data to Development: Using Census For Socio-Economic Advancement

၂၀၂၅ ခုနှစ်၊ ဇူလိုင်လ ၁၁ ရက်

ငါးမွေးမြူရေးကန်များရေကြီးနစ်မြုပ်မှုမှ
ကြိုတင်ကာကွယ်ရေးသတိပေးနှိုးဆော်ချက်

နိုင်ငံတော်စားနပ်ရိက္ခာဖူလုံရေးနှင့် ပြည်ပတင်ပို့ခြင်းဖြင့် နိုင်ငံခြားဝင်ငွေရရှိရေးအတွက် နိုင်ငံအနှံ့အပြားတွင် ငါးမွေးမြူရေးကန်များဖြင့် မွေးမြူဆောင်ရွက်လျက်ရှိရာ မိုးအလွန်အကျွံရွာသွန်းခြင်းနှင့် မြစ်ရေကြီးခြင်းများကြောင့် ငါးမွေးမြူရေးကန်များ ရေကြီးနစ်မြုပ်ခြင်းမှ ကြိုတင်ကာကွယ်ရန်နှင့် ဆုံးရှုံးမှုလျော့နည်းစေရေးအတွက် အောက်ဖော်ပြပါအချက်များကို ငါးပုစွန်မွေးမြူရေးကန်များ၌ လိုက်နာဆောင်ရွက်ကြပါရန်သတိပေးနှိုးဆော်အပ်ပါသည်-

- ငါးမွေးမြူရေးကန်များ၏ ကန်ပေါင်များခိုင်ခံ့ရန်အတွက် ကန်ပေါင်ပါးသောနိမ့်သောနေရာများတွင် သဲအိတ်များဖို့၍ ကန်ပေါင်ခိုင်ခံ့အောင်ပြုလုပ်ထားပါရန်၊
- အကယ်၍ရေကြီးရေလျှံလာပါက ငါးများလွတ်ထွက်မှုမရှိစေရေးအတွက် ဇာပြာပိုက်များဖြင့် ကာရံထားပါရန်၊
- ရေစီးကြောင်းနှင့်နီးသောငါးကန်များတွင် ရေတိုက်စားမှုကာကွယ်ရန်အတွက် တုတ်ရိုက်ပြီးဝါးထရံများဖြင့် ကာရံ၍ သဲအိတ်များဖို့ထားပါရန်၊
- လိုအပ်ပါက ငါးများရွှေ့ပြောင်းနိုင်ရန်အတွက် ငါးဖမ်းပိုက်များ၊ စက်လှေများနှင့် စက်ပစ္စည်းများအား ကြိုတင်ပြင်ဆင်ထားပါရန်နှင့် အထူးသဖြင့် မျိုးငါးကြီးများအား ဦးစားပေးရွှေ့ပြောင်းထားပါရန်၊
- သိုလှောင်ထားသော ငါးအစာနှင့် လုပ်ငန်းသုံးပစ္စည်းများအား ရေလွတ်သောနေရာသို့ ရွှေ့ပြောင်းထားပါရန်၊
- ပုံမှန်အစာကျွေးခြင်းဖြင့် ငါးများလွတ်ထွက်မသွားစေရေး ဆောင်ရွက်ထားပါရန်၊
- မွေးမြူရေးကန်၏ ရေထွက်/ရေလျှံပေါက်များ၊ ရေကျော်မည့်နေရာများအား အစဉ်ဂရုတစိုက်စစ်ဆေးနေပါရန်၊
- ထူးခြားသည့်အခြေအနေများ အချိန်နှင့်တစ်ပြေးညီသိရှိနိုင်ရန်အတွက် ဆက်သွယ် သတင်းပို့နိုင်မည့်နည်းလမ်းများ ကြိုတင်ပြင်ဆင်ထားပါရန်၊
- နိုင်ငံပိုင်ရေဒီယို၊ အသံလွှင့်ဌာနများမှ ထုတ်လွှင့်လျက်ရှိသော အရေးပေါ်မိုးလေဝသ သတိပေးချက်များနှင့် ပတ်သက်သည့်သတင်းများကို အမြဲဂရုတစိုက်နားထောင်ပါရန်နှင့် ပြည်တွင်းထုတ် နေ့စဉ်သတင်းစာများတွင်ပါရှိသည့် မိုးလေဝသနှင့် ပတ်သက်သည့် သတင်း၊ ဆောင်းပါးများအား အမြဲမပြတ် ဖတ်ရှုသတိပြုပြီး ငါးမွေးမြူသူအချင်းချင်း သတင်းအချက်အလက်ဖလှယ်ကြပါရန်၊
- ရေကြီးနစ်မြုပ်မှုအတွက် အရေးပေါ်အခြေအနေများဖြစ်ပေါ်ပါက နီးစပ်ရာငါးလုပ်ငန်းဦးစီးဌာနများနှင့် ဆက်သွယ် အကူအညီတောင်းခံကြပါရန်။

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန
ငါးလုပ်ငန်းဦးစီးဌာန

၆ - ၇ - ၂၀၂၅ ရက်နေ့ စာတံသတ္တု(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ
ငွေကျပ် ၅၈၉၀၀၀၀ ဖြစ်သည်။

စာတံသတ္တု(ရွှေ)ရည်ညွှန်းဈေးသတ်မှတ်ရေးကော်မတီ

သင့်စီးပွားရေးလုပ်ငန်းများအောင်မြင်ဖို့ ကြေးမုံသတင်းစာတွင် ကြော်ငြာစို့

မြန်မာ့

စာတည်းမှူးချုပ်	- ဦးဝင်းနိုင်	အကြီးတန်း	- ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းမှူး	- ဦးအောင်စိုး	သတင်းထောက်များ	ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	- ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယုဥ	အငယ်တန်း	- ဒေါ်ခင်သန္တာရွှေ
		သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊
		သုတေသန	- ဦးသန်းတင်အောင်
		စာပြင်	- ဒေါ်ဇင်မာဝင့်
ဘာသာပြန်	- ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	- ဒေါ်ခင်နှင်းယုနှင့်အဖွဲ့၊
စာတည်းများ	- ဦးအောင်ကျော်ကျော်၊ ဦးစိုးသူရ	အီးမေးလ်နှင့် အွန်လိုင်း	- ဒေါ်နွယ်နွယ်ထွန်းနှင့်အဖွဲ့၊ ဦးစိုးချစ်ဦးနှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂
မန်နေဂျာ - ၀၁-၈၆၁၀၆၈၅၊ စီမံ/ငွေစာရင်း ၀၁-၂၉၁၄၅၄၊ ဖြန့်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၇၁

● ရှေ့မှ
အဆိုပါအခမ်းအနားသို့ နိုင်ငံတော် သံဃမဟာနာယကအဖွဲ့ ဥက္ကဋ္ဌ ရန်ကုန်တိုင်းဒေသကြီး သန်လျင်မြို့ မင်းကျောင်း ပထမ ပြန်စာသင်တိုက် ပဓာနနာယက အဂ္ဂမဟာပဏ္ဍိတ အဂ္ဂမဟာသဒ္ဓမ္မဇောတိကဓဇ ဒေါက်တာဘဒ္ဒန္တ စန္ဒိမာဘိဝံသနှင့် နိုင်ငံတော်သံဃာမဟာနာယကအဖွဲ့ အကျိုးတော်ဆောင် မန္တလေးမြို့ မစိုးရိမ်တိုက် သစ် မဟာနာယက ဓမ္မသမိဒ္ဓိကျောင်းဆရာတော် အဂ္ဂမဟာပဏ္ဍိတအဂ္ဂမဟာသဒ္ဓမ္မဇောတိကဓဇမဟာဓမ္မကထိကဗဟုဇနဟိတဓရ ဘဒ္ဒန္တဝါသေဋ္ဌဘိဝံသတို့ အမှူးပြုသော ဥပုသ်သန္တိစေတီတော် ဂေါပကအဖွဲ့၏ ဩဝါဒါစရိယဆရာတော်ကြီးများ အပါအဝင် ပင့်ဖိတ်ထားသည့် ဆရာတော်ကြီး ၂၇ ပါး ကြွရောက်ချီးမြှင့်တော်မူကြပြီး နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ်နှင့် ဇနီးတို့နှင့်အတူ နိုင်ငံတော်စီမံ

အုပ်ချုပ်ရေးကောင်စီ ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်းနှင့် ဇနီး ဒေါ်သန်းသန်းနွယ်၊ ညှိနှိုင်းကွပ်ကဲရေးမှူးကြီး (ရေ) ဗိုလ်ချုပ်ကြီး ကျော်စွာလင်းနှင့် ဇနီး၊ ကာကွယ်ရေးဦးစီးချုပ် (ရေ)နှင့် ဇနီး၊ ကာကွယ်ရေးဦးစီးချုပ် (လေ)နှင့် ဇနီး၊ ပြည်ထောင်စုအဆင့်ပုဂ္ဂိုလ်များနှင့် ဇနီးများ၊ ကာကွယ်ရေး ဦးစီးချုပ်ရုံးမှ အဆင့်မြင့်တပ်မတော်အရာရှိကြီးများနှင့် ဇနီးများ၊ တာဝန်ရှိသူများ တက်ရောက်ကြသည်။
ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေး ဦးစီးချုပ်က အနော်ရထာခန်းမအတွင်းရှိ ဗုဒ္ဓရုပ်ပွားတော်မြတ်အား ဖူးမြော်ကြည်ညို၍ မြသပိတ်ဆွမ်းတော်၊ သစ်သီး၊ ပန်းမန်၊ သောက်တော်ရေချမ်းနှင့် ဆီမီးတို့ကို ကပ်လှူပူဇော်သည်။

စာမျက်နှာ ၄ သို့ ●



ဆက်ကပ်လှူဒါန်း

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ်ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ နိုင်ငံတော်သံဃမဟာနာယကအဖွဲ့ဥက္ကဋ္ဌ သန်လျင် မင်းကျောင်းဆရာတော်ကြီး ဒေါက်တာဘဒ္ဒန္တ စန္ဒိမာဘိဝံသထံ ဝါဆိုသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ်ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ နိုင်ငံတော်သံဃမဟာနာယကအဖွဲ့ဥက္ကဋ္ဌ သန်လျင် မင်းကျောင်းဆရာတော်ကြီး ဒေါက်တာဘဒ္ဒန္တ စန္ဒိမာဘိဝံသအမှူးပြုသည့် ဆရာတော်၊ သံဃာတော်များအား နေ့ဆွမ်းဆက်ကပ်လှူဒါန်းစဉ်။



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်းနှင့် ဇနီး ဒေါ်သန်းသန်းနွယ် နိုင်ငံတော်သံဃမဟာနာယကအဖွဲ့ အကျိုးတော်ဆောင် မစိုးရိမ်တိုက်သစ်ဆရာတော်ကြီးထံ ဝါဆိုသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။

ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီးကျော်စွာလင်းနှင့် ဇနီးတို့က ဆရာတော်ထံ ဝါဆိုသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။

စာမျက်နှာ ၃ မှ

ယင်းနောက် အခမ်းအနားကို နမောတဿ သုံးကြိမ်ရွတ်ဆို ဘုရားကန်တော့ ဖွင့်လှစ်၍ နိုင်ငံတော် စီမံအုပ်ချုပ်ရေးကောင်စီ ဥက္ကဋ္ဌ တပ်မတော် ကာကွယ်ရေး ဦးစီးချုပ်နှင့် ဇနီး၊ အခမ်းအနား တက်ရောက်လာကြသူများက နိုင်ငံတော် သံဃမဟာနာယက အဖွဲ့ဥက္ကဋ္ဌ သန့်လျင်မင်းကျောင်း ဆရာတော်ကြီးထံမှ ကိုးပါးသီလ ခံယူဆောက်တည်ကြပြီး ဆရာတော်ကြီးများ ရွတ်ပွားချီးမြှင့် တော်မူသည့် မေတ္တာသုတ် ပရိတ် တရားတော်များကို နာယူ ကြည်ညိုကြသည်။

ထို့နောက် နိုင်ငံတော်စီမံ အုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေး ဦးစီး ချုပ်နှင့်ဇနီးတို့က နိုင်ငံတော်သံဃ မဟာနာယကအဖွဲ့ဥက္ကဋ္ဌသန့်လျင် မင်းကျောင်း ဆရာတော်ကြီးထံ ဝါဆိုသင်္ကန်းနှင့် လှူဖွယ်ပစ္စည်း

များကို ဆက်ကပ်လှူဒါန်းသည်။ ဆက်လက်၍ နိုင်ငံတော်စီမံ အုပ်ချုပ်ရေးကောင်စီဒုတိယဥက္ကဋ္ဌ ဒုတိယ တပ်မတော်ကာကွယ်ရေး ဦးစီးချုပ် ကာကွယ်ရေးဦးစီးချုပ် (ကြည်း)နှင့် ဇနီးက နိုင်ငံတော် သံဃမဟာနာယကအဖွဲ့ အကျိုး တော်ဆောင် မစိုးရိမ်တိုက်သစ် ဆရာတော်ကြီးထံ ဝါဆိုသင်္ကန်း နှင့် လှူဖွယ်ပစ္စည်းများကို ဆက်ကပ်လှူဒါန်းသည်။

ယင်းနောက် တက်ရောက်လာ ကြသူများနှင့် ဇနီးများက ဆရာ တော်၊ သံဃာတော်များထံ ဝါဆိုသင်္ကန်းနှင့် လှူဖွယ်ပစ္စည်း များကို ဆက်ကပ်လှူဒါန်းကြ သည်။ ထို့နောက် နိုင်ငံတော်စီမံ အုပ်ချုပ်ရေးကောင်စီ ဥက္ကဋ္ဌ တပ်မတော် ကာကွယ်ရေးဦးစီး ချုပ်နှင့်ဇနီး၊ တက်ရောက်လာကြ သူများက နိုင်ငံတော်သံဃမဟာ နာယကအဖွဲ့ အကျိုးတော်ဆောင်

မစိုးရိမ်တိုက်သစ်ဆရာတော်ကြီး ထံမှအနုမောဒနာတရား နာယူကြ ပြီး လှူဒါန်းမှုအစုစုတို့အတွက် ရေစက်သွန်းချ အမျှပေးဝေကြကာ ဗုဒ္ဓသာသနံစိရ်တိဋ္ဌတု သုံးကြိမ် ရွတ်ဆိုဆုတောင်း၍ အခမ်းအနား ကို ရပ်သိမ်းခဲ့သည်။

အခမ်းအနားအပြီးတွင် နိုင်ငံ တော် စီမံအုပ်ချုပ်ရေးကောင်စီ ဥက္ကဋ္ဌ တပ်မတော် ကာကွယ်ရေး ဦးစီးချုပ် ကာကွယ် ရေးဦးစီးချုပ်(ကြည်း)နှင့် ဇနီး၊ အခမ်းအနား တက်ရောက်လာကြ သည့် တပ်မတော်အရာရှိကြီးများ သည် သန့်လျင်မင်းကျောင်း ဆရာတော်ကြီး အမှူးပြုသည့် ဆရာတော်၊ သံဃာတော်များအား နေ့ဆွမ်း ဆက်ကပ်လှူဒါန်းခဲ့ ကြောင်း သိရသည်။

သတင်းစဉ်



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်းနှင့် ဇနီး ဒေါ်သန်းသန်းနွယ် ဆရာတော်၊ သံဃာတော်များအား နေ့ဆွမ်း ဆက်ကပ်လှူဒါန်းစဉ်။



ကာကွယ်ရေးဦးစီးချုပ်(ရေ) ဗိုလ်ချုပ်ကြီးထိန်ဝင်းနှင့်ဇနီးတို့က ဆရာတော်ထံ ဝါဆိုသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။



ကာကွယ်ရေးဦးစီးချုပ်(လေ)ဗိုလ်ချုပ်ကြီးထွန်းအောင်နှင့် ဇနီးတို့က ဆရာတော်ထံ ဝါဆိုသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။

အများပြည်သူသို့ အသိပေးကြေညာချက်

၁။ အဂတိလိုက်စားမှုတိုက်ဖျက်ရေးကော်မရှင် သည် အဂတိလိုက်စားမှု တားဆီးကာကွယ်ရေး လုပ်ငန်းများကို ထိရောက်စွာ အကောင်အထည် ဖော်ဆောင်ရွက်နိုင်ရန်အတွက် ကော်မရှင်အပါ အဝင် ပြည်ထောင်စုဝန်ကြီးဌာန/အဖွဲ့အစည်းများ တွင် အဂတိလိုက်စားမှု တားဆီးကာကွယ်ရေး အဖွဲ့များ ဖွဲ့စည်းဆောင်ရွက်လျက်ရှိပါသည်။

၂။ ကော်မရှင်အနေဖြင့် သက်ဆိုင်ရာပြည်ထောင်စု ဝန်ကြီးဌာန/အဖွဲ့အစည်း၏ ကြီးကြပ်မှု အောက်ရှိ အများပြည်သူနှင့် ဆက်သွယ်ဆောင်ရွက် လျက်ရှိသော ရုံး/ဌာနများတွင် ဝန်ဆောင်မှုရယူခဲ့ ကြသော ပြည်သူများ၏ တယ်လီဖုန်းများသို့ Short Code နံပါတ် “1111” အသုံးပြု၍ SMS မှတစ်ဆင့် မေးခွန်းများ မေးမြန်းခြင်းနှင့် တုံ့ပြန်မှုရယူခြင်း အစီအစဉ် (Public Feedback Programme - PFP) ကို အသုံးပြုဆောင်ရွက်လျက်ရှိပါသည်။

၃။ အများပြည်သူထံမှ တုံ့ပြန်မှုရယူခြင်း

အစီအစဉ်အရ အဂတိလိုက်စားမှုတိုက်ဖျက်ရေး ကော်မရှင်နှင့် ပြည်ထောင်စုဝန်ကြီးဌာန/ အဖွဲ့ အစည်းများထံမှ Short Code နံပါတ် “1111” ဖြင့် ဝန်ဆောင်မှုရယူစဉ်က ကြုံတွေ့ခဲ့ရသည့်အခြေအနေ များနှင့်စပ်လျဉ်း၍ ပေးပို့မေးမြန်းလိုက်သော SMS များကို မှန်ကန်စွာ ပြန်လည်ဖြေကြားပေးခြင်းဖြင့် သက်ဆိုင်ရာဌာနအသီးသီး၏ ဝန်ဆောင်မှုလုပ်ငန်း အရည်အသွေးကို သိရှိနိုင်မည်ဖြစ်ပြီး အဂတိ လိုက်စားမှု တားဆီးကာကွယ်ရေးအတွက် လိုအပ် ချက်များကို ပြုပြင်နိုင်မည်ဖြစ်ပါသည်။

၄။ သို့ဖြစ်ပါ၍ ပြည်သူလူထုအနေဖြင့် ကော်မရှင် နှင့် ပြည်ထောင်စုဝန်ကြီးဌာန/အဖွဲ့အစည်းများရှိ အဂတိလိုက်စားမှုတားဆီးကာကွယ်ရေးအဖွဲ့များက Short Code “1111” ဖြင့် SMS ပေးပို့မေးမြန်း လိုက်သောမေးခွန်းများကို ပြန်လည်ဖြေကြားပေး ခြင်းသည် အဂတိလိုက်စားမှု တားဆီးကာကွယ်ရေး လုပ်ငန်းများတွင် တစ်ဖက်တစ်လမ်းမှ ပါဝင်ဆောင်

“အဂတိလိုက်စားမှုတားဆီးဖို့ “ 1111 ” ကိုဖြေကြားဖို့”



“ဝန်ဆောင်မှုများကောင်းစေရေး “ 1111 ” ကိုဖြေကြားပေး”

ရွက်ခြင်းဖြစ်သဖြင့် အများပြည်သူထံမှ တုံ့ပြန်မှုရယူ ရွက်စေလိုပါကြောင်း အသိပေးနှိုးဆော်တင်ပြအပ်ပါ ခြင်းအစီအစဉ်ကို အတူတကွ ပူးပေါင်းပါဝင်ဆောင် သည်။ အဂတိလိုက်စားမှုတိုက်ဖျက်ရေးကော်မရှင်

သစ်တောမှန်လျှင် အသုံးဝင်၊ အစဉ်ထာဝရ ထိန်းသိမ်းကြ

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ငလျင်ဒဏ်သင့် ဝန်ထမ်းများနှင့် မိသားစုဝင်များ နေထိုင်လျက်ရှိသည့် Container House များ ကြည့်ရှုစစ်ဆေး

နေပြည်တော် ဇူလိုင် ၆
နိုင်ငံတော် စီမံအုပ်ချုပ်ရေး
ကောင်စီအဖွဲ့ဝင် ဒုတိယဝန်ကြီး
ချုပ်နှင့် ပို့ဆောင်ရေးနှင့် ဆက်သွယ်
ရေးဝန်ကြီးဌာန ပြည်ထောင်စု
ဝန်ကြီး ဗိုလ်ချုပ်ကြီးမြထွန်းဦး
သည် ဒုတိယဝန်ကြီးများ၊ ဌာန
ဆိုင်ရာ တာဝန်ရှိသူများနှင့်အတူ
ယမန်နေ့ညနေပိုင်းက ပို့ဆောင်ရေး
နှင့် ဆက်သွယ်ရေးဝန်ကြီးဌာနမှ
ငလျင်ဒဏ်သင့် ဝန်ထမ်းများ
နှင့် မိသားစုဝင်များ ယာယီနေထိုင်
နိုင်ရန်အတွက် အမျိုးသားသဘာဝ
ဘေးအန္တရာယ်ဆိုင်ရာစီမံခန့်ခွဲမှု
ကော်မတီက ခွဲဝေချထားပေးသည့်
Container House များ တပ်ဆင်
တည်ဆောက်ပြီးစီးမှု၊ ဝန်ထမ်း
များနှင့် မိသားစုဝင်များအား
Container House များသို့
ပြောင်းရွှေ့ နေရာချထားမှုကို
ကြည့်ရှုစစ်ဆေးသည်။

Container House များ
ဆောက်လုပ်၍ နေရာချထားသည့်
နေပြည်တော် ဘူတာကြီး
ကုန်းလမ်းပို့ဆောင်ရေးညွှန်ကြား
မှုဦးစီးဌာန နေပြည်တော်ရုံး
(ရွာတော်)၊ ရုံးအမှတ်(၂)၊
ရုံးအမှတ်(၅)၊ နေပြည်တော် ဗဟို
စာတိုက်ကြီးနှင့် ဒက္ခိဏသီရိ
မြို့နယ်ရှိ မြန်မာ့ဆက်သွယ်ရေး
လုပ်ငန်းနေရာများသို့ သွားရောက်
၍ Container House များ
ဆောက်လုပ်ပြီးစီးမှု၊ ဝန်ထမ်းနှင့်
မိသားစုများအတွက် သောက်ရေ
သုံးရေရရှိရေး၊ လျှပ်စစ်မီးရရှိရေး
ဆောင်ရွက်ထားရှိမှုများကို ကြည့်ရှု
စစ်ဆေးပြီး စားပို့ဆောင်များ စနစ်
တကျ ဆောက်လုပ်ရန်၊ မိလ္လာနှင့်
အခြေခံလိုအပ်ချက်များ ပြည့်စုံမှု
ရှိစေရေး ဆောင်ရွက်ပေးရန်၊
ဝန်ထမ်းများ ယာယီနေထိုင်လျက်
ရှိသည့် နေရာများတွင် သီးပင်
စားပင်များ စနစ်တကျစိုက်ပျိုးရန်၊
အိမ်ရာအလိုက် တည်မြဲအမိန့်
ထုတ်ပြန်ရန်၊ ဝန်ထမ်းများ
အေးချမ်းသာယာ ပျော်ရွှင်စွာ
နေထိုင်နိုင်ရေး လိုအပ်ချက်များကို
ဆောင်ရွက်ပေးရန်၊ တပ်ဆင်
တည်ဆောက်ရန် ကျန်ရှိနေသော
Container House များကို



ထုတ်ပြန်ရန်၊ ဝန်ထမ်းများ
အေးချမ်းသာယာ ပျော်ရွှင်စွာ
နေထိုင်နိုင်ရေး လိုအပ်ချက်များကို
ဆောင်ရွက်ပေးရန်၊ တပ်ဆင်
တည်ဆောက်ရန် ကျန်ရှိနေသော
Container House များကို
သတ်မှတ်ရက်အတွင်း အချိန်မီ
ပြီးစီးအောင် ဆောင်ရွက်ကြရန်နှင့်
ပြောင်းရွှေ့ရန် ကျန်ရှိသောဝန်ထမ်း
များနှင့်မိသားစုဝင်များကိုအမြန်ဆုံး
နေရာချထားပေးနိုင်ရေး ဆောင်
ရွက်ရန် တာဝန်ရှိသူများကိုမှာကြား

သည်။ ချထားပေးသည့် Container
House ၈၇၁ လုံးအနက် ၈၆၆ လုံး
ပို့ဆောင်ရေးနှင့် ဆက်သွယ်ရေး
ဝန်ကြီးဌာနအနေဖြင့် ဝန်ထမ်း
(၉၉ ဒသမ ၄၂ ရာခိုင်နှုန်း)
များ ယာယီနေထိုင်ရန် အမျိုးသား
တည်ဆောက်ပြီးဖြစ်ကြောင်း သိရ
သည်။
သဘာဝဘေးအန္တရာယ်ဆိုင်ရာ
စီမံခန့်ခွဲမှုကော်မတီက ခွဲဝေ
သတင်းစဉ်

နေပြည်တော်ကောင်စီဥက္ကဋ္ဌ ဦးသန်းထွန်းဦး ငလျင်ဒဏ်သင့် ပြန်လည်တည်ဆောက်ရေးလုပ်ငန်းများ ကွင်းဆင်းစစ်ဆေး

နေပြည်တော် ဇူလိုင် ၆
နေပြည်တော်ကောင်စီ ဥက္ကဋ္ဌ
ဦးသန်းထွန်းဦးသည် ယနေ့မွန်းလွဲ
ပိုင်းတွင် မြန်မာအပြည်ပြည်ဆိုင်ရာ
ကွန်ဗင်းရှင်း ဗဟိုဌာန(၁)သို့
သွားရောက်ပြီး ငလျင်ဒဏ်
ကြောင့် ထိခိုက်ပျက်စီးခဲ့မှုများကို
ပြန်လည် ပြုပြင်နေမှုအခြေအနေ
ကို လှည့်လည်ကြည့်ရှုစစ်ဆေးပြီး
လုပ်ငန်းများ အပိုင်းလိုက် အမြန်
ပြီးစီးအောင် ဆောင်ရွက်ရေး၊
ရေရှည်ခိုင်ခံ့မှုရှိအောင် စံချိန်၊
စံညွှန်းနှင့်အညီ ဆောင်ရွက်ရေး၊
ဆယ်တင်ပစ္စည်းများကို စနစ်
တကျပြန်လည်အသုံးပြုရေးတို့ကို
မှာကြားသည်။



တာဝန်ရှိသူများအား လုပ်ငန်းများ
အမြန်ပြီးစီးအောင် ဆောင်ရွက်
ရေး၊ လူအင်အားနှင့် စက်ယန္တရား
များ တိုးမြှင့်ဆောင်ရွက်ရေး၊
တာဝန်ခံအင်ဂျင်နီယာများက အမြဲ
မပြတ် ကြပ်မတ်ဆောင်ရွက်ရေး
တို့ကို မှာကြားသည်။
ယင်းနောက် ရာဇသင်္ဂဟလမ်း

ကြီးနှင့် ရာဇဌာနီလမ်းမကြီးများ
သို့ သွားရောက်ပြီး ငလျင်ဒဏ်
ကြောင့် ထိခိုက်ပျက်စီးခဲ့သော
လမ်းပိုင်းများ ပြန်လည်ပြုပြင်နေမှု
နှင့် Regulating Course Mix
Design ပြန်လည်အဆင့်မြှင့်တင်
ပြုပြင်နေမှု အခြေအနေများကို
လည်းကောင်း၊ ဥတ္တရသီရိ

ရေလှောင်တံခံ ယာယီရေတား
တံဆောင်ရွက်ထားရှိမှု၊ အရေးပေါ်
ရေပိုလွှဲ ဆောင်ရွက်နေမှုနှင့်
ရေထုတ်ပြန် ပြန်လည်ပြင်ဆင်နေမှု
အခြေအနေများကို လည်းကောင်း
ကြည့်ရှုစစ်ဆေးပြီး လိုအပ်သည်
များ မှာကြားခဲ့ကြောင်း သိရသည်။
အောင်မျိုးဝင်း(ဥတ္တရ)

ဒဂုံတက္ကသိုလ်၌ ယာဉ်အန္တရာယ်၊ လမ်းအန္တရာယ်ကင်းရှင်းရေးဆိုင်ရာ အသိပညာပေး

ရန်ကုန် ဇူလိုင် ၆
ရန်ကုန်တိုင်းဒေသကြီး ဒဂုံ
မြို့သစ် (အရှေ့ပိုင်း)မြို့နယ်
ဒဂုံတက္ကသိုလ်၌ ယာဉ်အန္တရာယ်၊
လမ်းအန္တရာယ် ကင်းရှင်းရေး
ဆိုင်ရာ အသိပညာပေးဟောပြော
ပွဲကို ယနေ့နံနက်ပိုင်းက အဆိုပါ
တက္ကသိုလ်ဘွဲ့နှင်းသဘင်ခန်းမ၌
ဆောင်ရွက်သည်။
ဦးစွာဒဂုံတက္ကသိုလ်ပါမောက္ခချုပ်
ဒေါက်တာဝင်းဝင်းသန်းက အမှာ
စကားပြောကြားပြီး ပုဂ္ဂလိက
သယ်ယူပို့ဆောင်ရေးကြီးကြပ်မှု
ကော်မတီ တွဲဖက်အတွင်းရေးမှူး
ဦးလျန်ကျွန်းမန်က “Road Safety”



ခေါင်းစဉ်ဖြင့် ဟောပြောသည်။
ဆက်လက်၍ ဒဂုံမြို့သစ်
(အရှေ့ပိုင်း)မြို့နယ် အမှတ်(၂၈)
ယာဉ်ထိန်းရဲတပ်ဖွဲ့စုမှ တပ်ဖွဲ့စုမှူး
ဒုရဲမှူး မြစန်းဌေးက ယာဉ်
အန္တရာယ်၊ လမ်းအန္တရာယ်ကင်းရှင်း

ရေးဆိုင်ရာ အသိပညာပေး
ဟောပြောသည်။
ထို့နောက် ယာဉ်ထိန်းရဲတပ်ဖွဲ့ဝင်
များကတက်ရောက်လာသူများအား
ယာဉ်အန္တရာယ်၊ လမ်းအန္တရာယ်
ကင်းရှင်းရေးဆိုင်ရာ အသိပညာ

ပေးလက်ကမ်းစာစောင်များဖြန့်
ဝေပေးခဲ့ပြီး ဒဂုံတက္ကသိုလ်
ပါမောက္ခချုပ် ဒေါက်တာ ဝင်းဝင်း
သန်းကဟောပြောပေးသူများအား
အမှတ်တရ ဂုဏ်ပြုလက်ဆောင်
များ ပြန်လည်ပေးအပ်ခဲ့ကြောင်း
သိရသည်။
အခမ်းအနားသို့ ဒဂုံတက္ကသိုလ်
ပါမောက္ခချုပ်၊ ဒုတိယပါမောက္ခ
ချုပ်များ၊ ဘာသာရပ်/ဌာန
အသီးသီးမှ ပါမောက္ခ/ဌာနမှူး
များနှင့် ဆရာ ဆရာမများ၊
ကျောင်းသား ကျောင်းသူများနှင့်
ဖိတ်ကြားထားသော ဧည့်သည်
တော်များ တက်ရောက်ခဲ့ကြောင်း
သိရသည်။
ဇွဲမင်းထက်(ပြန်/ဆက်)

ပုသိမ်မြို့နယ်၌ အခြေခံစက်ချုပ်နည်းပညာသင်တန်း ဖွင့်ပွဲအခမ်းအနား ကျင်းပ

ပုသိမ် ဇူလိုင် ၆
သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ဧရာဝတီတိုင်း
ဒေသကြီး အသေးစားစက်မှုလက်မှုလုပ်ငန်းဦးစီးဌာနက ကြီးမှူး၍
အသေးစားကုန်ထုတ်လုပ်ငန်းများ ဖန်တီးပေးနိုင်ရေးနှင့် ကျေးလက်နေ
မိသားစုဝင်ငွေတိုးတက်ရေးစီမံကိန်း အခြေခံစက်ချုပ်နည်းပညာသင်တန်း
ဖွင့်ပွဲအခမ်းအနားကို ဇူလိုင် ၄ ရက် မွန်းလွဲပိုင်းက ပုသိမ်မြို့နယ်
ရွှေမြင်တင်ကျေးရွာအုပ်စု ရွှေမြင်တင်ကျေးရွာ ဘုန်းတော်ကြီးကျောင်း
တိုက်၌ ကျင်းပသည်။
အခမ်းအနားတွင် ဧရာဝတီတိုင်းဒေသကြီး အသေးစားစက်မှု
လက်မှုလုပ်ငန်းဦးစီးဌာန ညွှန်ကြားရေးမှူး ဦးအောင်မြိုးက အမှာ
စကားပြောကြားပြီး ရွှေမြင်တင်ကျေးရွာအုပ်စုအုပ်ချုပ်ရေးမှူးက မိသားစု
ဝင်ငွေတိုးတက်ရေးစီမံကိန်း အကောင်အထည်ဖော်ဆောင်ရွက်ပေးမှုအပေါ်
ကျေးဇူးတင်စကားပြောကြားကာ သင်တန်းတက်ရောက်မည့်သူများနှင့်
သင်တန်းဖွင့်ပွဲအမှတ်တရ စုပေါင်းမှတ်တမ်းတင်ဓာတ်ပုံရိုက်သည်။
အဆိုပါ အခြေခံစက်ချုပ်နည်းပညာသင်တန်းကို ဇူလိုင် ၄ ရက်မှ
ဩဂုတ် ၂ ရက်အထိ တစ်လကြာ စာတွေ့/လက်တွေ့သင်ကြားပေးမည်
ဖြစ်ပြီး မွမ်းမံစက်ချုပ်နည်းပညာသင်တန်းကို ဩဂုတ် ၇ ရက်မှ ၂၂
ရက်အထိ သင်ကြားလေ့ကျင့်ပေးမည်ဖြစ်ကြောင်း သိရသည်။
ခရိုင်(ပြန်/ဆက်)



မြန်မာ့ပင်လယ်ပြင် အခြေအနေ

နေပြည်တော် ဇူလိုင် ၆
မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်
တို့တွင် ရံဖန်ရံခါ မိုးသက်လေပြင်းများကျရောက်ပြီး လှိုင်းကြီးမည်။
မိုးသက်လေပြင်းကျစဉ် ရေပြင် မြေပြင်လေသည် တစ်နာရီလျှင်
၃၅ မိုင်အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်း
တစ်လျှောက်နှင့် ကမ်းလွန်ပင်လယ်ပြင်တို့တွင် ၁၁ ပေမှ ၁၃ ပေခန့်
ရှိနိုင်သည်။
မိုး/လေ

ဆင်းရဲငြိမ်းမှချမ်းသာရာ သစ္စာလေးဖြာမြတ်ဒေသနာ

မြတ်ဗုဒ္ဓ၏အဆုံးအမများတည်ရာ ဤသာသနာ အဆုံးအမများနှင့်အညီ သီလသိက္ခာ၊ သမာဓိသိက္ခာ၊ ပညာသိက္ခာ အကျင့်သိက္ခာသုံးဖြာတို့သည် ကျင့်ကြံ အားထုတ်ရမည့် တရားများဖြစ်ကြောင်း ဂေါတမမြတ်စွာဘုရား၏ ဘုရားဖြစ်ပြီး ချင်း ဦးဆုံးတရားဦးဖြစ်သည့် ဓမ္မစကြာ တရားတော်ကြီးကိုဦးဦးဖျားဖျားနာကြား ခွင့်ရခဲ့ကြသော ပဉ္စဝဂ္ဂါငါးဦးတို့သည် ဤတရားတော်ကို နာကြားပြီးစဉ်မှာပင် တစ်ဦးပြီးတစ်ဦး သောတာပန်ဖြစ်ပြီး ဧဟိဘိက္ခုရဟန်းများ ဖြစ်သွားခဲ့ကြ သည်။

ဝါဆိုလပြည့်ကျော် ငါးရက်မြောက် အနတ္တလက္ခဏသုတ်ကို နာကြားပြီးအခါ မှာတော့ ပဉ္စဝဂ္ဂါငါးပါးလုံး အနုဿယ ကိလေသာအားလုံး ကင်းစင်သွားသည့် ရဟန္တာများ ဖြစ်သွားကြလေသည်။

ရတနာသုံးပါး

စတင်ပွင့်ထွန်းထင်ရှားဖြစ်ခဲ့ရာ

ဓမ္မစကြာဒေသနာတော်ကို နာကြား ပူဇော်ရသည့် အကြောင်းအချက်မှာ ထူးမြတ်လှသည့် အကျိုးထူးများကို ရရှိစေလို၍ဖြစ်ပါသည်။ ဗုဒ္ဓဘာသာဝင် တို့အတွက်အမြတ်ထားရာ ဝါတွင်းသုံးလ အစပြုသည့် မဟာသက္ကရာဇ် ၁၀၃ ခုနှစ် ဝါဆိုလပြည့်နေ့ နေဝင်၊ လထွက် အခါသမယတွင် ဘုရားရှင်က ဤဓမ္မစကြာ ဒေသနာတော်ကို ဟောတော်မူခဲ့သည်။ အတိတ်ကာလ ဤနေ့ဤရက်တွင် တုသိတာနတ်ပြည်မှ စုတေခဲ့သည့် သိဒ္ဓတ္ထဘုရားလောင်းသည် ဤနေ့တွင် ပင် လူ့ပြည်၌ ပဋိသန္ဓေတည်ခဲ့သည်မှာ တိုက်ဆိုင်မှုတစ်ခုဖြစ်နိုင်ပါသည်။ အို၊ နာ၊ သေ မမြဲသော နိမိတ်သဘောကိုမြင်ပြီး လောကကိုအကျိုးပြုရန် တောထွက်ခဲ့ သည်ကလည်း ဤနေ့တွင်ပင်။ ထူးခြား လေးနက်မှုတို့ပြည့်စုံနေရာဤသာသနာ အစပျိုးရာ ဤနေ့ဤအခါသမယတွင် ဘုရား၊ တရား၊ သံဃာရတနာသုံးပါးတို့ စတင်ပွင့်ထွန်းထင်ရှားဖြစ်ခဲ့ပါပြီ။

ကာမရာဂါ ပဋိဿာ မာနာ ဘဝရာဂါ ဒိဋ္ဌာ ဝိစိကိစ္ဆာ အဝိဇ္ဇာဆိုသည့် ဆိုင်ရာ အာရုံနှင့်ကြုံမှ ပေါ်လာတတ်သည့် အနုဿယကိလေသာဆိုးများကို မှန်နှင့် ပယ်၊ ဖိုလ်နှင့် ငြိမ်းပြီး ဦးဆုံးသိ၊ ဦးဆုံး ဟောသည့် မြတ်စွာဘုရားရှင်၏ ဦးဆုံး တရားတော်ကြီးမို့နာယူလေ့လာမှတ်သား ထိုက်ပါသည်။ ယခုလိုကာလမျိုးတွင် ဤတရားတော်ကို နာကြားမည်၊ သိအောင်လည်းကြိုးစားမည်၊ သိပြီးလည်း ကျင့်နိုင်ကြလျှင် မည်မျှကောင်းလိုက်

ကျွန်တော်တို့သည် ဘဝရာဂ၊ ဘဝတဏှာဖြင့် ကောင်းသောဘဝတွေရဖို့၊ ကောင်းတာတွေ တောင်တစ်ခုကြုံ၍ ဘဝတွေပြန်ဖြစ်နေရခြင်းကိုမူ သိရန်လိုနေပါသည်။ ပဋိသန္ဓေနေပြီး မွေးခဲ့ကြ ၍သာ အို၊ နာ၊ သေဘေးဘဝတွေ မလွဲကောက်ပြန်ဖြစ်ကြရသည်မဟုတ်ပါလား။ မိမိတို့သည် ယခင်ဘဝက ကုသိုလ်တွေလုပ်ခဲ့၍ ယခုလို လူ့ဘဝ ခဏတာရနေတာကိုပင် ဟုတ်လှပြီထင်နေခြင်း ဖြစ်သည်။ အကုသိုလ်လုပ်ခဲ့ကြ၍ ငရဲ၊ တိရစ္ဆာန်၊ ပြိတ္တာ၊ အသူရကယ် အပါယ်ဘုံကျသွားရသူက ပိုများလှသည်။ အမိဝမ်းတွင်းမှာကတည်းက ဆင်းဆင်းရဲရဲ နေခဲ့ရသည့်ဒုက္ခ၊ မွေးလာတော့လည်း မသက်သာ၊ မသိကြ၍သာ။ ဘဝတစ်လျှောက်လုံး ဆင်းရဲတစ်လှည့်၊ ချမ်းသာတစ်ခါ ဖြစ်ပြီးပျက်၊ ပျက်ပြီးဖြစ်၊ တက်လိုက်၊ ကျလိုက်ဖြစ်၍လည်း ဒုက္ခဟုခေါ်ခြင်းဖြစ်သည်။ ဤသည်ပင် မပြောင်း လဲသောအမှန်တရားဖြစ်၍ သစ္စာတစ်ပါးဖြစ်သည့် ဤဒုက္ခသစ္စာကို ကျေးဇူးရှင်မြတ်စွာဘုရား ကိုယ်တိုင် ကျင့်ပြီးမှသိခဲ့ခြင်းဖြစ်၍ လောကသားအားလုံးသိအောင်လည်း ဟောခဲ့ခြင်းမှာ ကျေးဇူး အလွန်ကြီးမားလှ

မည်လဲ၊ မိမိတို့ရင်ထဲ၊ နှလုံးသားဝယ် ယခုဘဝ၊ နောင်ဘဝ သာသနာတည်၍ ငြိမ်းချမ်းသွားမှာ သေချာလှပါသည်။ သစ္စာတရားအမှန်အဖြစ် သိခဲ့ခြင်း ဘုရားရှင် ဦးဆုံးဟောကြားရာ ဤဒေသနာတော်တွင် ဒုက္ခ၊ သမုဒယ၊ မဂ္ဂ၊ နိယောပဟူသည့် အရိယာ သစ္စာ လေးပါးသော တရားဖြင့် အို၊ နာ၊ သေ သံသရာဝဲဂယက်များ ထပ်မဖြစ်စေရန် လမ်းပြထားပြီး အို၊ နာ၊ သေဝဋ်ဒုက္ခများ ချုပ်ငြိမ်းစေမည့် နည်းလမ်းများကို ဘုရားရှင်က သူသိသလို အခြားသူများ လည်းသိစေရန် ဖော်ထုတ်ထားပါသည်။ အမြဲမှန်ကန်နေသည့် တရားများဖြစ်၍ သစ္စာတရားဟုလည်း ဆိုထားခြင်းဖြစ် သည်။ ကျွန်တော်တို့အားလုံး မွေးသည်မှ သည် သေသည်အထိ ဒုက္ခချည်းသာဟု ဆိုလျှင် လွန်အံ့မထင်။ ဇာတိရလာသည် နှင့် အို၊ နာ၊ သေ ဘယ်လိုမှမလွတ်နိုင်၊ အဖန်တလဲလဲ ဘဝတွေပြန်ဖြစ်ရမည် သာ၊ ကောင်းကောင်း၊ ဆိုးဆိုး ဘယ်ဘဝ ရောက်ရောက် အိုရ၊ နာရ၊ သေကြရပြန် ဒုက္ခတွေချည်းသာ။

ထို့ကြောင့် ဘယ်ဘဝဖြစ်ဖြစ် ဒုက္ခဟု ဆိုရခြင်းဖြစ်သည်။ သို့သော် ကျွန်တော်တို့သည်ဘဝရာဂ၊ ဘဝတဏှာဖြင့် ကောင်းသောဘဝတွေ ရဖို့၊ ကောင်းတာတွေတောင့်တခဲကြ၍ ဘဝတွေပြန်ဖြစ်နေရခြင်းကိုမူ သိရန်လို နေပါသည်။ ပဋိသန္ဓေနေပြီး မွေးခဲ့ကြ ၍သာ အို၊ နာ၊ သေဘေးဘဝတွေ မလွဲကောက် ပြန်ဖြစ်ကြရသည် မဟုတ် ပါလား။ မိမိတို့သည် ယခင်ဘဝကကုသိုလ် တွေလုပ်ခဲ့၍ ယခုလို လူ့ဘဝခဏတာ

ရနေတာကိုပင် ဟုတ်လှပြီထင်နေခြင်း ဖြစ်သည်။ အကုသိုလ်လုပ်ခဲ့ကြ၍ ငရဲ၊ တိရစ္ဆာန်၊ ပြိတ္တာ၊ အသူရကယ် အပါယ်ဘုံ ကျသွားရသူက ပိုများလှသည်။ အမိ ဝမ်းတွင်းမှာကတည်းက ဆင်းဆင်းရဲရဲ နေခဲ့ရသည့်ဒုက္ခ၊ မွေးလာတော့ လည်း မသက်သာ၊ မသိကြ၍သာ။ ဘဝတစ်လျှောက်လုံး ဆင်းရဲတစ်လှည့်၊ ချမ်းသာတစ်ခါ ဖြစ်ပြီးပျက်၊ ပျက်ပြီးဖြစ်၊ တက်လိုက်၊ ကျလိုက်ဖြစ်၍လည်း ဒုက္ခဟု ခေါ်ခြင်းဖြစ်သည်။ ဤသည်ပင် မပြောင်းလဲသော အမှန်တရားဖြစ်၍ သစ္စာတစ်ပါးဖြစ်သည့် ဤဒုက္ခသစ္စာကို ကျေးဇူးရှင် မြတ်စွာဘုရားကိုယ်တိုင် ကျင့်ပြီးမှသိခဲ့ခြင်းဖြစ်၍ လောကသား အားလုံးသိအောင်လည်း ဟောခဲ့ခြင်းမှာ ကျေးဇူးအလွန်ကြီးမားလှပါသည်။

ပယ်ရမည် ဆိုက်ရမည့်တရား အမှန်သဘော

ထို့နောက် သိရမည်ဆိုသည့် ဒုက္ခ အမှန်သည် ဘာကြောင့်များဖြစ်ရပါ သလဲ။ ဓမ္မစကြာတရားတွင် ဒုက္ခ၏ အကြောင်းတရားကိုဘုရားရှင်ကဆက်၍ ဟောကြားထားသည်မှာ ဘဝဟုဆိုလျှင် ဘယ်ဘဝမှမကောင်းဟု ဆိုရခြင်းမှာ ဘဝနှင့်ဒုက္ခ တစ်ထပ်တည်းမြင်ခဲ့သည့် အတွက်ဖြစ်သည်။ သို့သော် ကျွန်တော် တို့က ထိုမကောင်းသည့်ဘဝကိုပင် မက်မက်မောမော မသိ၍ လုပ်ချင်ရာ လုပ်ခဲ့ကြသည်။ ဘဝတဏှာကြောင့် ဖြစ်လာသည့် ဤရုပ်၊ နာမ် ပရမတ်ခန္ဓာ ကြီးကို ပညတ်ထင်၍ ဤဘဝပိုင်ဆိုင် ရသည်ကိုပင် မြသည်ထင်ပြီး ကိုယ်ပိုင် ခန္ဓာပမာ အလှဆင်နေကြခြင်းဖြစ်သည်။

ဤခန္ဓာကြီးတည်တံ့အောင် မနည်း စောင့်ရှောက်နေရသည်ကိုပင် ဒုက္ခဟု မထင်။ အမှန်က စား၊ ဝတ်၊ နေရေးအရ လိုချင်တာ ဖြစ်ချင်တာတွေအတွက် အသက်မွေးဝမ်းကျောင်း ပြုရသည် ကလည်း ဒုက္ခတစ်မျိုးပါ။ မချစ်သော လူ၊ ပုဂ္ဂိုလ်၊ သတ္တဝါနှင့် ပေါင်းသင်းရသည့် အခါ၊ မနှစ်သက်သောပစ္စည်းမျိုး ရလိုက် သည့်အခါမှာလည်း ဆင်းရဲရသည်။ ချစ်သောသူနှင့် ကွေကွင်းရလျှင်လည်း၊ ကြိုက်သည့်ပစ္စည်းလေး မရှိတော့လျှင် လည်း ဆင်းရဲရသည်။

ရသင့်သလောက် ရလာတော့လည်း ရတာထက်ပိုလိုချင်၊ ဖြစ်သင့်သည်ထက် ပိုဖြစ်ချင်ကြသည့် လောဘရမ္မက်ရယ်လို့ ဖြစ်လာပြီး လိုချင်၊ ဖြစ်ချင်တာ ရဖို့၊ ဖြစ်ဖို့ ပိုပြီး ရုန်းကန်ရ ရင်ဆိုင်ကြရပြန်သည်။ ဖြစ်ချင်တာမဖြစ်၊ လိုချင်တာမရသည့် အခါတိုက်ကြ၊ ခိုက်ကြသည်အထိ ဖြစ်ရ တော့သည်။ ရပြီးပြည့်ပြီးတော့လည်း ရပြီးသားလေးကို စိတ်မချ၊ လုံခြုံအောင် ထိန်းသိမ်းရသည့်ဒုက္ခနှင့် ဖြစ်လာသည့် ပူပန်စိုးရိမ်သောကဟူသည့် တရားဆိုး များကလည်း ဒေါသဆိုသည့် ဆင်းရဲခြင်း ပါပဲ။ ဤတွင် ဆင်းရဲခြင်းဒုက္ခဖြစ်ရန် ချမ်းသာချင်သည့် တဏှာလောဘက ဦးစွာဖြစ်ရသည်ဟု မြင်မိသွားသည်။ ချမ်းသာလာတော့လည်း ကပ်ဘေးစုံ၊ သူခိုးမျိုးစုံ၊ မင်းဘေးရန်များကြောင့် ပြန်ဆင်းရဲမှာကို ကြောက်ရသည့်ဒုက္ခ၊ ဘယ်မှာလဲ အမှန်ချမ်းသာဆိုသည်ကို လောကီနယ်မှာ ရှာလို့ရနိုင်ပါမည်နည်း။

အားလုံးသည် ဒုက္ခချည်းပဲဆိုသည် ကို သိလာလျှင်၊ ဒုက္ခ၏မူလအကြောင်း တရားသည်ပင် လောဘတဏှာကြောင့် ဆိုသည်ကို သိလာလျှင်၊ ဒုက္ခသစ္စာ ဆင်းရဲခြင်းဆိုသည့် အကျိုးတရား၏ အကြောင်းတရားသည်ပင် သမုဒယ သစ္စာဟုသိလာလျှင်၊ တစ်နည်းဆင်းရဲခြင်း သည်ပင် လောဘလက်ချက်ဆိုသည်ကို သိလာလျှင်.....မကောင်းသည့်အကြောင်း တရားများကို ပယ်ဖို့သာလျှင်ဖြစ်တော့ သည်ဟု ဗုဒ္ဓဘုရားရှင်က ဆုံးမပြတော်မူ ခဲ့သည့်အတိုင်း မလွဲမသွေ လိုက်နာကြ ရန်သာ ရှိသည်မဟုတ်ပါလား။

သို့သော် အကြောင်းကိုမပယ်ဘဲ

ဒေါက်တာ မြတ်မိုး

အကျိုးကိုပယ်နေကြ၍ ဘာထူးမည် နည်း။ ထို့ကြောင့် ဒုက္ခကိုမပယ်ဘဲ သမုဒယကိုသာ ပယ်ရပေမည်။ တစ်ခါ တလေ မကောင်းဘူးဆိုတာသိနေသည်၊ သို့သော် ပယ်လိုက်မရ။ ဘာကြောင့်လဲ ဆိုလျှင် သိသော်လည်း နှစ်သက်၊ တပ်မက်၊ စွဲလမ်းမှုများ အားကြီးနေခြင်းကြောင့် ဖြစ်သည်။ ထို့ကြောင့် ထိုနှစ်သက်၊ တပ်မက်၊ စွဲလမ်းနေမှုကို ပယ်သတ်နိုင် အောင်ကြိုးစားရတော့မည်ပေ။ သတ်နိုင် မှလည်း ငြိမ်းလိမ့်မည်။ ထိုသို့ လောဘ တဏှာခေါ် သမုဒယသစ္စာကို ပယ်သတ် ပြီး ငြိမ်းနိုင်မှသာလျှင် ဒုက္ခအားလုံး ချုပ်ငြိမ်းရာကို ရောက်ပါလိမ့်မည်။ သို့မှသာ နိရောဓသစ္စာအမှန်ဆိုက်ရောက် မည်ဟုဆိုပါသည်။

ဓမ္မစကြာတရားဦး၏ ပဓာနကား သစ္စာလေးပါး အမှန်တရားဖြစ်သည်ကို သိခဲ့ကြပါပြီ။ အမှန်ဟုဆိုသည့်အတွက် အမှားကင်းသည်မှာ သေချာသွားသည်။ လေးနက်သည်ဆိုရာတွင် ကျေးဇူးရှင် မြတ်ဘုရား၏ အမှန်တရားတွင် အမှား လည်းကင်း၊ အမှားသို့ဦးတည်နိုင်သည့် အစွန်းနှစ်ပါးမှ ကင်းလွတ်ခြင်းဆိုသည့် လက္ခဏာများလည်း ပါဝင်နေခြင်း ကြောင့်ဖြစ်သည်။ မြတ်စွာဘုရား ကိုယ်တိုင်က အို၊ နာ၊ သေဝဋ်ဒုက္ခမှလွတ် ရန် ကြိုးစားခဲ့ရာတွင် ကာမအစွန်းနှင့် နှိပ်စက်ဆင်းရဲခြင်းအစွန်း၊ အစွန်း နှစ်ဖက်ကိုရှောင်၍ အလယ်အလတ် မဇ္ဈိမပဋိပဒါလမ်းစဉ်မှ ကျင့်ကြံအားထုတ် နိုင်ခဲ့ခြင်းကြောင့်ဖြစ်သည်။

ထို့ကြောင့် ဤလမ်းစဉ်အတိုင်း ကျင့်ကြံအားထုတ်ကြရန် လမ်းပြပေးခဲ့ ခြင်းဖြစ်သည်။ လက်တွေ့ မိမိတို့ သာသနာပြုရာလမ်းကြောင်း၊ လောကီ ရေးရာ လမ်းကြောင်းများမှာကော ဘယ်လမ်းကြောင်းကနေ ဘယ်လို အားထုတ်နေကြပါသလဲ၊ အဘယ်လမ်းစဉ် ကို လိုက်နေကြပါသလဲ၊ အစွန်းတရား တွေက လွတ်ကြပါရဲ့လား။ ရှိသင့်ရှိထိုက် သည်ထက် ပိုရှိချင်နေသူတွေ၊ ဖြစ်သင့် သည်ထက် ပိုဖြစ်ချင်နေသူတွေ၊ ပြည့်သည် ထက် ပိုပြည့်ချင်သည့် လောဘတွေ များစွာရှိနေကြဆဲဖြစ်မှာပါ။ အလယ် အလတ် မဇ္ဈိမအကျင့်လမ်းဟူသည် ဓမ္မစကြာတရားကိုနာယူခိုက်မှာ အစွန်း နှစ်ဖက်ရှောင်၍ အမှန်လမ်းမှ လျှောက်လှမ်းနိုင်ရေး သံဝေဂယူနိုင်မည် ဆိုလျှင်လောကီအရေးအရာများအတွက် ပါ များစွာအကျိုးရှိပါမည်။ မြတ်စွာဘုရား ကား ၁၃ နှစ်လုံးလုံး ကာမစည်းစိမ် ချမ်းသာကို ရရှိခံစားခဲ့ဖူးသော်လည်း အကျိုးကျေးဇူးကားနတ္ထိသာဖြစ်ကြောင်း သိရှိသွားခဲ့သည်။ ကာမဂုဏ်အာရုံ ဟူသော အဆင်း၊ အသံ၊ အနံ့၊ အရသာ၊ အထိအတွေ့မှာ အလွန်အကျူးခံစားခြင်း၊ မိမိခန္ဓာကိုပင်ပန်းနှိပ်စက်ပြီးမှ ကျင့်ကြံ ခြင်းဟူသည် ရှောင်အပ်သော အစွန်း နှစ်ပါးဖြစ်သည်။ စာမျက်နှာ ၇ သို့ ❁

အကြောင်းကိုမပယ်ဘဲ အကျိုးကိုပယ်နေကြ၍ ဘာထူးမည်နည်း။ ထို့ကြောင့် ဒုက္ခကိုမပယ်ဘဲ သမုဒယကိုသာပယ်ရပေမည်။ တစ်ခါတလေ မကောင်းဘူးဆိုတာသိနေသည်၊ သို့သော် ပယ်လိုက် မရ။ ဘာကြောင့်လဲဆိုလျှင် သိသော်လည်း နှစ်သက်၊ တပ်မက်၊ စွဲလမ်းမှုများ အားကြီးနေခြင်း ကြောင့်ဖြစ်သည်။ ထို့ကြောင့် ထိုနှစ်သက်၊ တပ်မက်၊ စွဲလမ်းနေမှုကို ပယ်သတ်နိုင်အောင်ကြိုးစား ရတော့မည်ပေါ့။ သတ်နိုင်မှလည်း ငြိမ်းလိမ့်မည်။ ထိုသို့ လောဘတဏှာခေါ် သမုဒယသစ္စာကို ပယ်သတ်ပြီး ငြိမ်းနိုင်မှသာလျှင် ဒုက္ခအားလုံးချုပ်ငြိမ်းရာကို ရောက်ပါလိမ့်မည်။ သို့မှသာ နိရောဓသစ္စာ အမှန်ဆိုက်ရောက်မည်

အစိုးရဓမ္မာစရိယစာမေးပွဲ အထူးအောင်ပုဂ္ဂိုလ်များစာရင်း ထုတ်ပြန်ကြေညာ

နေပြည်တော် ဇူလိုင် ၆

သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနကကြီးမှူး၍ ကျင်းပပြီးစီးခဲ့သော ၁၃၈၇ ခုနှစ်(၂၀၂၅ ခုနှစ်) အစိုးရဓမ္မာစရိယစာမေးပွဲတွင် သံဃာတော်များ၊ သာသနာ့နွယ်ဝင် သီလရှင်များ နှင့် လူပုဂ္ဂိုလ်များ ဝင်ရောက်ဖြေဆိုကြရာ ကျမ်းရင်းသုံးကျမ်းအောင်(ကျမ်းပြီး) ၁၁၄၈ ပါး/ဦး၊ နှစ်ကျမ်းအောင် ၁၁၁၄ ပါး/ဦး၊ တစ်ကျမ်းအောင် ၁၂၉၆ ပါး/ဦး၊ ပါဠိဂုဏ်ထူးအောင် တစ်ပါး၊ မြန်မာဂုဏ်ထူးအောင် ၁၃ ပါး စုစုပေါင်း ၃၅၇၂ ပါး/ဦး အောင်မြင်ကြသည်။

စုစုပေါင်းဖြေဆိုသူ ၁၇၅၆၂ ပါး/ဦးအနက် အောင်မြင်သူ ၃၅၇၂ ပါး/ဦးဖြစ်၍ ၂၀ ဒသမ ၃၃ ရာခိုင်နှုန်း အောင်မြင်ကြသည်။

၁၃၈၇ ခုနှစ်(၂၀၂၅ ခုနှစ်) အစိုးရဓမ္မာစရိယစာမေးပွဲတွင် သံဃာတော်များနှင့် သာသနာ့နွယ်ဝင် သီလရှင်များအနက် ဓမ္မာစရိယသုံးကျမ်းအောင် (ပထမ၊ ဒုတိယ၊ တတိယနှင့် သီလရှင် ပထမ) ရရှိခဲ့ကြသော အထူးအောင်ပုဂ္ဂိုလ်များမှာ အောက်ဖော်ပြပါအတိုင်းဖြစ်သည်-

စဉ်	ဂုဏ်ထူး	ခုံအမှတ်	ဘွဲ့.တော်	ကျောင်းတိုက်နှင့် တည်နေရာ
၁။	ပထမ (အဂ္ဂမဟာကျော်)	ဗခ-၃၀၂	ဦးဇနကာလင်္ကာရ ၁၀/သဖရ(သ)၀၀၉၉၂	ဓမ္မဝိနယရုံသီကျောင်း မစိုးရိမ်တိုက်သစ်၊ မဟာအောင်မြေမြို့နယ်၊ မန္တလေးမြို့

၂။	ဒုတိယ	ဗခ-၂၂၆	ဦးဉာဏဝရ ၉/ပသက(သ)၀၀၃၅၈၆	ဓမ္မထေရိယကျောင်း မစိုးရိမ်တိုက်သစ်၊ မဟာအောင်မြေမြို့နယ်၊ မန္တလေးမြို့
၃။	တတိယ	ကရ-၁/၁	ဦးသုနန္ဒာလင်္ကာရ ၂/လကန(သ)၀၀၁၂၈၈	ပဉ္စနိကာယသာသနာဗိမာန် ရန်ကင်းမြို့နယ်၊ ရန်ကုန်မြို့
၄။	သီလရှင် ပထမ	ဗက- ၁၁၉၃	မအညေသီ ၉/အမဇ(သီ)၀၁၆၃၆	အတုလဝတီ(သီ)စာသင်တိုက် အောင်မြေသာစံမြို့နယ်၊ မန္တလေးမြို့

၁၃၈၇ ခုနှစ် (၂၀၂၅ ခုနှစ်) အစိုးရဓမ္မာစရိယစာမေးပွဲ အောင်စာရင်းအပြည့်အစုံကို နိုင်ငံတော်သံဃမဟာ နာယကအဖွဲ့ Website www.mahana.org.mm၊ သာသနာရေးနှင့်ယဉ်ကျေးမှုဝန်ကြီးဌာန Website www.mora.gov.mm နှင့် သာသနာရေးဦးစီးဌာန Website www.dra.gov.mm တို့တွင် ဝင်ရောက် ကြည့်ရှုနိုင်ကြောင်း သိရသည်။

သတင်းစဉ်

အစိုးရပါဠိပထမပြန်စာမေးပွဲ အထူးအောင်ပုဂ္ဂိုလ်များစာရင်း ထုတ်ပြန်ကြေညာ

နေပြည်တော် ဇူလိုင် ၆

သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနကကြီးမှူး၍ ကျင်းပပြီးစီးခဲ့သော ၁၃၈၇ ခုနှစ်(၂၀၂၅ ခုနှစ်) ပါဠိပထမပြန်စာမေးပွဲတွင် သံဃာတော်များ၊ သာသနာ့နွယ်ဝင် သီလရှင်များနှင့် လူပုဂ္ဂိုလ်များဝင်ရောက်ဖြေဆိုကြရာ ပထမကြီးတန်းတွင် ဖြေဆိုသူ ၆၁၀၆ ပါး/ဦးအနက် ၉၂၆ ပါး/ဦး အောင်မြင်၍ ၁၅ ရာခိုင်နှုန်း၊ ပထမလတ်တန်းတွင်ဖြေဆိုသူ ၇၅၇၆ ပါး/ဦးအနက် ၁၄၆၅ ပါး/ဦး အောင်မြင်၍ ၁၉ ရာခိုင်နှုန်း၊ ပထမငယ်တန်းတွင်ဖြေဆိုသူ ၁၃၂၃၅ ပါး/ဦးအနက် ၃၈၂၀ ပါး/ဦး အောင်မြင်၍ ၂၉ ရာခိုင်နှုန်း၊ အခြေပြုမူလတန်းတွင်ဖြေဆိုသူ ၁၉၄၉၇ ပါး/ဦးအနက် ၈၁၃၇ ပါး/ဦး အောင်မြင်၍ ၄၂ ရာခိုင်နှုန်း အောင်မြင်ကြသည်။

၁၃၈၇ ခုနှစ်(၂၀၂၅ ခုနှစ်) ပါဠိပထမပြန်စာမေးပွဲတွင် အောင်မြင်ခဲ့ကြသော ပုဂ္ဂိုလ်များအနက် အတန်း အသီးသီး၌ ပထမ၊ ဒုတိယ၊ တတိယနှင့် သီလရှင် ပထမရရှိခဲ့ကြသော အထူးအောင်ပုဂ္ဂိုလ်များမှာ အောက်ဖော်ပြပါအတိုင်းဖြစ်သည်-

ပထမကြီးတန်း				
စဉ်	ဂုဏ်ထူး	ခုံအမှတ်	ဘွဲ့.တော်	ကျောင်းတိုက်နှင့် တည်နေရာ
၁။	ပထမ (ပထမကျော်)	စက-၃	ဦးကောဝိဒါလင်္ကာရ	မြစကြာကျောင်းတိုက် စစ်ကိုင်းမြို့၊ စစ်ကိုင်းတိုင်းဒေသကြီး
၂။	ဒုတိယ	စက-၁	ဦးကိတ္တိဇေယျလင်္ကာရ	မြစကြာကျောင်းတိုက် စစ်ကိုင်းမြို့၊ စစ်ကိုင်းတိုင်းဒေသကြီး
၃။	တတိယ	စိန်-၁	ဦးဝိသိဋ္ဌဝံသာလင်္ကာရ	ရွာမပရိယတ္တိစာသင်တိုက် အင်းစိန်မြို့၊ ရန်ကုန်တိုင်းဒေသကြီး
၄။	သီလရှင် ပထမ	ကူး-၈၀	မဆေကတရာထေရီ	ဖားအောက်တောရ လှည်းကူးမြို့၊ ရန်ကုန်တိုင်းဒေသကြီး

ပထမလတ်တန်း				
စဉ်	ဂုဏ်ထူး	ခုံအမှတ်	ဘွဲ့.တော်	ကျောင်းတိုက်နှင့် တည်နေရာ
၁။	ပထမ	မဟမ-၁၈၄	ရှင်ကောဝိဒ	မစိုးရိမ်တိုက်သစ် မဟာအောင်မြေမြို့နယ်၊ မန္တလေးတိုင်းဒေသကြီး
၂။	ဒုတိယ	စက-၂၀	ဦးဝီရာနန္ဒာလင်္ကာရ	မြစကြာကျောင်းတိုက် စစ်ကိုင်းမြို့၊ စစ်ကိုင်းတိုင်းဒေသကြီး

၃။	တတိယ	စက-၂၃	ဦးသုပညိန္ဒာလင်္ကာရ	မြစကြာကျောင်းတိုက် စစ်ကိုင်းမြို့၊ စစ်ကိုင်းတိုင်းဒေသကြီး
၄။	သီလရှင် ပထမ	မုံ-၂၀၉	မရူပစန္ဒာ	မေတ္တာဂုဏ်ဝေ သီလရှင်စာသင်တိုက် မုံရွာမြို့၊ စစ်ကိုင်းတိုင်းဒေသကြီး

ပထမငယ်တန်း				
စဉ်	ဂုဏ်ထူး	ခုံအမှတ်	ဘွဲ့.တော်	ကျောင်းတိုက်နှင့် တည်နေရာ
၁။	ပထမ	စက-၂၈	ရှင်နေမိန္ဒ	မြစကြာကျောင်းတိုက် စစ်ကိုင်းမြို့၊ စစ်ကိုင်းတိုင်းဒေသကြီး
၂။	ဒုတိယ	ကွေး-၃၉	ဦးဓမ္မပိယ	အောင်မြေရတနာကျောင်းတိုက် မကွေးမြို့၊ မကွေးတိုင်းဒေသကြီး
၃။	တတိယ	စိန်-၁	ရှင်အာလောက	ရွာမပရိယတ္တိစာသင်တိုက် အင်းစိန်မြို့၊ ရန်ကုန်တိုင်းဒေသကြီး
၄။	သီလရှင် ပထမ	စက-၅၁၆	မနိမလဉာဏီ	သကျမိတာသီလရှင်စာသင်တိုက် စစ်ကိုင်းမြို့၊ စစ်ကိုင်းတိုင်းဒေသကြီး

အခြေပြုမူလတန်း				
စဉ်	ဂုဏ်ထူး	ခုံအမှတ်	ဘွဲ့.တော်	ကျောင်းတိုက်နှင့် တည်နေရာ
၁။	ပထမ	မုံ-၂၀၃	ရှင်ဝိသိဋ္ဌ	သာသနာ့ရောင်ခြည်ကျောင်းတိုက် မုံရွာမြို့၊ စစ်ကိုင်းတိုင်းဒေသကြီး
၂။	ဒုတိယ	သင်း-၁၁၈	ရှင်ရေဝတ	ရန်အောင်မင်းကျောင်းတိုက် ရမည်းသင်းမြို့၊ မန္တလေးတိုင်းဒေသကြီး
၃။	တတိယ	မဟမ-၁၉	ဦးဣန္ဒက	မစိုးရိမ်တိုက်သစ် မဟာအောင်မြေမြို့နယ်၊ မန္တလေးတိုင်းဒေသကြီး
၄။	သီလရှင် ပထမ	စက-၆၁၁	မဘဒ္ဒကာမိ	သကျမိတာသီလရှင်စာသင်တိုက် စစ်ကိုင်းမြို့၊ စစ်ကိုင်းတိုင်းဒေသကြီး

၁၃၈၇ ခုနှစ် (၂၀၂၅ ခုနှစ်) ပါဠိပထမပြန်စာမေးပွဲအောင်စာရင်း အပြည့်အစုံကို နိုင်ငံတော်သံဃမဟာ နာယကအဖွဲ့ Website www.mahana.org.mm၊ သာသနာရေးနှင့်ယဉ်ကျေးမှုဝန်ကြီးဌာန Website www.mora.gov.mm နှင့် သာသနာရေးဦးစီးဌာန Website www.dra.gov.mm တို့တွင် ဝင်ရောက်ကြည့်ရှုနိုင် ကြောင်းသိရသည်။

သတင်းစဉ်

❁ စာမျက်နှာ ၆ မှ

ဘုရားလိုချင်သည်က အို၊ နာ၊ သေဝဋ်ဒုက္ခ မှ လွတ်ကင်းရေးသာ ရည်မှန်းချက်ဖြစ်၍ ရဟန်းအတွက် အကျိုးမရှိသည့် ကာမ ချမ်းသာကို မလိုက်စားဘဲ ကာမဂုဏ် အစွန်းများကိုရှောင်ရှားရန်လည်းကောင်း၊ ကိုယ်၊ စိတ်ဆင်းရဲအပင်ပန်းခံပြီး အကျိုး မရှိ၊ ဆင်းရဲခြင်းအစွန်းကို ရှောင်ရှားရန် လည်းကောင်း ဟောကြားခဲ့သည်ကို နာယူရပါသည်။ ထိုအစွန်းတရားများ အစား အလယ်အလတ်လမ်းစဉ်ဖြစ်သည့် မှန်သောအမြင်၊ မှန်သောအကြံ၊ မှန်သော စကား၊ မှန်သောအပြုအမူ၊ မှန်သော အသက်မွေးခြင်း၊ မှန်သောအားထုတ်

ခြင်း၊ မှန်သောသတိ၊ မှန်သောသမာဓိ ဟူသော အင်္ဂါရှစ်ပါးအကျင့်လမ်းကို ဖော်ထုတ်ပြီး ထိုလမ်းစဉ်အတိုင်း လျှောက်လှမ်းကြရန်သာ မြတ်စွာဘုရား က လမ်းပြပေးတော်မူသည်ကို သတိချပ် ရန်လိုနေပါသည်။ ထိုလမ်းကြောင်း သည်သာအလယ်အလတ် ကျင့်စဉ်တစ်ခု အဖြစ် ဘုရားရှင်ကိုယ်တိုင် ပညာဉာဏ်ဖြင့် ထိုးထွင်းသိမြင်တော်မူခဲ့သော မဂ္ဂသစ္စာ အမှန်လမ်းဖြစ်နေပါတော့သည်။

အချုပ်အားဖြင့် ကျွန်တော်တို့အားလုံး သည် မိမိတို့ ရုပ်၊ နာမ်ခန္ဓာကြီး၏ဆင်း ရဲခြင်းသဘောများဖြစ်သည့် ဇာတိ ပဋိသန္ဓေဒုက္ခ၊ မအိုချင်လည်းအိုရမည်၊

မနာချင်၊ မသေချင်လည်း နာရသေရမည်။ ထိုသဘောများကို မြင်မှသာလျှင် ကောင်းသည့်ဘဝကော၊ မကောင်းသည့် ဘဝတွေကော ထပ်ကာထပ်ကာဖြစ်ခြင်းမှ လွတ်မြောက်မည်ဆိုသော အမှန်တရား များကို သိထားသင့်ပါသည်။ ပယ်သင့်တာ ပယ်ရပါမည်။ ပယ်နိုင်အောင်လည်း ပွားများကြရမည်။ သို့မှသာ မိမိတို့ ရည်မှန်းသည့် ပန်းတိုင်သို့ ဆိုက်ရောက် ပါလိမ့်မည်။ ပဋိသန္ဓေ၊ အို၊ နာ၊ သေဝဋ်ဩဇာမှ လွတ်မြောက်ရာဖြစ်ကြောင်း အမှန်လေးပါးသစ္စာတရားမှ မသိခဲ့၊ မပယ်နိုင်ခဲ့လျှင် ဤဘဝ လူဖြစ်ရတာ တန်မည်မထင်ပါ။ လူဖြစ်သခိုက် ဘုရား

၏ တရားတော်များနှင့် ကပ်လွဲနေ သေးသမျှအစားထိုးမရသော ဆုံးရှုံးမှုကြီး တစ်ခု ဖြစ်ရပါလိမ့်မည်။

အကြောင်းမှာ ပုထုဇဉ်မည်သည် လိုချင်၊ ရချင်တာမှန်သမျှ လိုချင်ရချင် သည့် ကိလေသာထူပြောတတ်သူများ ဖြစ်သောကြောင့်ပင်။ အလွန်အကျွံမထူ ပြောမိရန်နှင့် မပယ်သတ်နိုင်သေးလျှင် သော်မှ တတ်နိုင်သမျှ လျှော့ချရန်နှင့် နည်းနိုင်သမျှနည်းရန် ကြိုးစားသင့်ပါ သည်။ မိမိလုပ်တာသည် မြတ်သလား၊ ယုတ်သလား ခွဲခြားတတ်စေရန်နှင့် ကိလေသာများပြီး အကုသိုလ်မပွားမိစေ ရန်ကို ဤတရားတော်ကြီးက ညွှန်ပြပေး

နေသည်ကို လက်လွှတ်မခံကြပါနှင့်။ အစွန်းနှစ်ပါးလွတ်ရန်နှင့် အလယ် အလတ်လမ်းမှလျှောက်နိုင်ရန် ပို၍ ကြိုးစားကြရပါဦးမည်။ ထို့ကြောင့် အကျိုးထူးလှသော၊ များစွာသော ဓမ္မ တရားတော်များနှင့်အတူ နောက်ထပ် တစ်ဖန် ပဋိသန္ဓေ၊ အို၊ နာ၊ သေဝဋ် ဆင်းရဲမှ လွတ်မြောက်ရန်နှင့် ကိလေသာ မှ ငြိမ်းရန်ဖြစ်သည့် မဂ်၊ ဖိုလ်နိဗ္ဗာန် လမ်းကြောင်းကိုသာ ရည်မှန်းသည့် ဤလေးဖြာသစ္စာ မြတ်ဒေသနာကို အဖန်တလဲလဲ နာယူပူဇော်နိုင်ကြပါရန် ဤဆောင်းပါးနှင့်အတူ မျှဝေပူဇော်လိုက် ရပါသည်။

ကမ္ဘာ့ကျေးလက်ဖွံ့ဖြိုးရေးနေ့ အထိမ်းအမှတ်အခမ်းအနား ကျင်းပ

နေပြည်တော် ဇူလိုင် ၆

ဇူလိုင် ၆ ရက်တွင် ကျရောက်သည့် ကမ္ဘာ့ကျေးလက်ဖွံ့ဖြိုးရေးနေ့အထိမ်းအမှတ် အခမ်းအနားကို ယနေ့နံနက်ပိုင်းတွင် နေပြည်တော်ရှိ Grand Amara ဟိုတယ်၌ကျင်းပရာ ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ ဒုတိယဝန်ကြီးများ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ ကုလသမဂ္ဂလက်အောက်ခံအဖွဲ့အစည်းများ၊ ပြည်တွင်း၊ ပြည်ပ အစိုးရမဟုတ်သော အဖွဲ့အစည်းများမှ တာဝန်ရှိသူများ၊ ဖိတ်ကြားထားသည့် ဧည့်သည်တော်များ တက်ရောက်ကြသည်။

ဦးစွာ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှမိုးက ယနေ့တွင် မြန်မာနိုင်ငံအပါအဝင် ကမ္ဘာ့နိုင်ငံများက ကျေးလက်ဒေသဖွံ့ဖြိုးတိုးတက်ရေး ကြိုးပမ်းဆောင်ရွက်မှုများအား အသိအမှတ်ပြုသည့် ဂုဏ်ယူဖွယ် နေ့ထူးနေ့မြတ်တစ်နေ့ ဖြစ်ပါကြောင်း၊ ယနေ့ကမ္ဘာပေါ်တွင် လူဦးရေ ၈ ဒသမ ၂ ဘီလီယံရှိသည့်အနက် ၄၃ ရာခိုင်နှုန်းမှာ ကျေးလက်ဒေသ၌ နေထိုင်သူများဖြစ်ပါကြောင်း၊ မြန်မာနိုင်ငံတွင်လည်း ၂၀၂၄ ခုနှစ်တွင် ကောက်ယူခဲ့သည့် လူဦးရေနှင့် အိမ်အကြောင်းအရာ သန်းခေါင်စာရင်းအရ လူဦးရေ ၅၁ ဒသမ ၃ သန်းအနက် ၆၉ ရာခိုင်နှုန်းမှာ ကျေးလက်ဒေသများတွင် နေထိုင်ကြသူများဖြစ်ပါကြောင်း၊ ထို့ကြောင့် နိုင်ငံတော်အစိုးရအနေဖြင့် ကျေးလက်ဒေသဖွံ့ဖြိုးရေးကို ဦးစားပေးဆောင်ရွက်လျက်ရှိပါကြောင်း၊ ယခင်က ဖွံ့ဖြိုးမှုနိမ့်ကျခဲ့သော ကျေးလက်ဒေသများသည် ယခုအခါ သိသာစွာ ဖွံ့ဖြိုးတိုးတက်လာသော်လည်း ဖွံ့ဖြိုးရေးဆိုင်ရာ လိုအပ်ချက်များစွာ ရှိနေသော ကျေးရွာအချို့ ရှိနေသေးသည်ကို တွေ့ရှိရ



ပါကြောင်း။

မိမိတို့ ဝန်ကြီးဌာနအနေဖြင့် သက်တံရောင်စီမံကိန်းဖော်ဆောင်၍ သမဝါယမကဏ္ဍဖွံ့ဖြိုးတိုးတက်အောင် ဆောင်ရွက်ခြင်း၊ ဝင်ငွေတိုးစီမံကိန်းဖြင့် အသက်မွေးဝမ်းကျောင်းလုပ်ငန်းများနှင့် အသေးစား၊ အငယ်စားစက်မှုလက်မှုလုပ်ငန်းများ ဖွံ့ဖြိုးအောင် ဆောင်ရွက်ခြင်း၊ ကျေးလက်လမ်းနှင့် ကုန်ထုတ်လမ်းတံတားများဖောက်လုပ်ခြင်း၊ သန့်ရှင်းသော သောက်သုံးရေနှင့် လျှပ်စစ်မီးရရှိရေးလုပ်ငန်းများ ဆောင်ရွက်ခြင်း၊ မြစ်မီးရောင် ကျေးလက်စီးပွားမြှင့်တင်ရေး ရန်ပုံငွေထူထောင်ခြင်း၊ အသက်မွေးဝမ်းကျောင်းများဖြင့် ကျေးလက်စီးပွားမြှင့်တင်ရေး ဆောင်ရွက်ခြင်း၊ ခေတ်မီစံပြကျေးရွာထူထောင်ခြင်း စီမံကိန်း၊ ကျေးရွာဖွံ့ဖြိုးတိုးတက်ရေးစီမံကိန်းများ

ဖြင့် ရပ်ရွာအခြေပြု ဘက်စုံဖွံ့ဖြိုးရေးလုပ်ငန်းများကို နှစ်စဉ်တိုးချဲ့အကောင်အထည်ဖော် ဆောင်ရွက်လျက်ရှိပါကြောင်း။

ယခုနှစ် ကမ္ဘာ့ကျေးလက်ဖွံ့ဖြိုးရေးနေ့၏ ဆောင်ပုဒ်ဖြစ်သော “တို့ကမ္ဘာမြေတိုးတက်ပြောင်းလဲဖို့ ကျေးလက်စွမ်းအားမြှင့်တင်ဖို့”ဟူသောဆောင်ပုဒ်နှင့်အညီ စဉ်ဆက်မပြတ် ကျေးလက်ဒေသဖွံ့ဖြိုးရေးလုပ်ငန်းများကို အစွမ်းကုန် ကြိုးပမ်းဆောင်ရွက်ကြစေလိုကြောင်း တိုက်တွန်းပြောကြားသည်။

ဆက်လက်၍ အာရှနှင့် ပစိဖိတ်ဒေသဆိုင်ရာ ကျေးလက်ဒေသဘက်စုံဖွံ့ဖြိုးတိုးတက်ရေး ဗဟိုဌာန (Centre on Integrated Rural Development for Asia and the Pacific - CIRDP) ညွှန်ကြားရေးမှူးချုပ်က ပေးပို့သော ဝမ်းမြောက်စကား မှတ်တမ်းဗီဒီယိုကို

လည်းကောင်း၊ ကျေးလက်ဖွံ့ဖြိုးရေး အကောင်အထည်ဖော်ဆောင်ရွက်မှု မှတ်တမ်းဗီဒီယိုကိုလည်းကောင်း ပြသသည်။

ယင်းနောက် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန အမြဲတမ်းအတွင်းဝန် ဦးခန့်ဇော်က စဉ်ဆက်မပြတ်ကျေးလက်ဖွံ့ဖြိုးရေးအတွက် မူဝါဒဦးစားပေးမှုနှင့် ပြည်သူပူးပေါင်းပါဝင်မှု ခေါင်းစဉ်ဖြင့်လည်းကောင်း၊ Water Aim မှ Advisor Mr. Shihab Uddin Ahamad က Unlocking the Potential of Regional Cooperation for Rural Transformation in Myanmar: A Pathway to Sustainable Development ခေါင်းစဉ်ဖြင့်လည်းကောင်း ဆွေးနွေးပြောကြားသည်။

ထို့နောက် ပြည်ထောင်စုဝန်ကြီးနှင့် တာဝန်ရှိသူများက ၂၀၂၄-၂၀၂၅ ဘဏ္ဍာနှစ်အတွင်း ကျေးလက်ဒေသဖွံ့ဖြိုးရေးလုပ်ငန်းများ ဆောင်ရွက်ရာတွင် လုပ်ငန်းစွမ်းဆောင်ရည်ဆုရရှိခဲ့သည့် ရှမ်းပြည်နယ် (တောင်ပိုင်း)၊ ရောဝတီတိုင်းဒေသကြီးနှင့်ပြည်ထောင်စုနယ်မြေ နေပြည်တော် ကျေးလက်ဒေသဖွံ့ဖြိုးတိုးတက်ရေးဦးစီးဌာနတို့မှ ဦးစီးမှူးများအား ဂုဏ်ပြုဆုများပေးအပ်သည်။

ထို့နောက် ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ ဒုတိယဝန်ကြီးများနှင့် တာဝန်ရှိသူများသည် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန၊ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ နယ်စပ်ရေးရာဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ လျှပ်စစ်စွမ်းအားဝန်ကြီးဌာန၊ ပညာရေးဝန်ကြီးဌာန၊ ကျန်းမာရေးဝန်ကြီးဌာနတို့မှ ကျေးလက်ဖွံ့ဖြိုးရေးဆိုင်ရာ မှတ်တမ်းဓာတ်ပုံပြခန်းများကို လှည့်လည်ကြည့်ရှုခဲ့ကြကြောင်း သိရသည်။ သတင်းစဉ်

တောင်သူများကိုယ်တိုင်ပါဝင်သည့် သားဆက်လိုင်းများ မွေးမြူရွေးချယ်ခြင်း ကွင်းသရုပ်ပြပွဲကျင်းပ

နေပြည်တော် ဇူလိုင် ၆

တောင်သူများ ကိုယ်တိုင်ပါဝင်သည့် သားဆက်လိုင်းများ မွေးမြူရွေးချယ်ခြင်း ကွင်းသရုပ်ပြပွဲကို ယနေ့နံနက်ပိုင်းတွင် နေပြည်တော်တပ်ကုန်းမြို့နယ်ညောင်တုန်းအိုင်ကျေးရွာအုပ်စု ရေအေးကျေးရွာကွင်းအမှတ်(၂၀၄၀)၌ ကျင်းပသည်။

ကွင်းသရုပ်ပြပွဲတွင် စိုက်ပျိုးရေးပညာရှင်များ၊ သုတေသီများ၊ တောင်သူများနှင့် တွေ့ဆုံစဉ် ဒုတိယဝန်ကြီး ဒေါက်တာ တင်ထွဋ်က ယခုကဲ့သို့ တောင်သူများကိုယ်တိုင်ပါဝင်သည့် သားဆက်လိုင်းများ မွေးမြူရွေးချယ်ခြင်းမှာ ရေအေးဒေသအတွက် သင့်တော်သည့်မျိုးများကို ရေအေးတောင်သူများအကြိုက်အခြေခံကာ ရွေးချယ်နိုင်စေရန် ရည်ရွယ်ပါကြောင်း၊



ထို့ပြင် ရေအေးဒေသ ရေမြေရာသီဥတုနှင့် ကိုက်ညီသော စိုက်နည်းစနစ်များ ကိုလည်း ဆက်လက် စမ်းသပ်ရမည်ဖြစ်ကြောင်း ပြောကြားသည်။ ယင်းနောက် ဒုတိယဝန်ကြီးက

တောင်သူများနှင့်အတူ သားဆက်လိုင်းများ မွေးမြူရွေးချယ်ခြင်း သုတေသနစမ်းသပ်ကွက်အတွင်း စိုက်ပျိုး စမ်းသပ်ထားသည့် (ကျော်ဇေယျ၊ ရတနာတိုး၊ (ပြည့်ဝ၊ ရွှေအာဆီယံ)၊ (ရတနာတိုး၊

ကျော်ဇေယျ)၊ (ပြည့်ဝ၊ ဗာစမာတီ)၊ (ပြည့်ဝ၊ ရွှေအာဆီယံ) စပါးမျိုးလိုင်းများထဲမှ စိတ်ကြိုက်ရွေးချယ်ခြင်းများ ဆောင်ရွက်ကြသည်။ ထို့နောက် ၂၀၂၄-၂၀၂၅ ခုနှစ် နွေစပါး ခုနှစ်မျိုး ယှဉ်ပြိုင်စမ်းသပ်

ကွက်အတွင်း အောင်မြင်ဖြစ်ထွန်းလျက်ရှိသည့် ဆင်းရွှေရင်-၁၊ ဆင်းရွှေရင်-၂၊ ဆင်းရွှေရင်-၃၊ ရေအနည်းလို-၇ မျိုးများ၏ အောင်မြင်ဖြစ်ထွန်းနေမှုများကို တောင်သူကြီးများအား လိုက်လံပြသခဲ့ရာ ဒေသခံတောင်သူများအနေဖြင့် ရေအနည်းလို စပါးမျိုးများအပေါ် အထူးစိတ်ဝင်စားမှုရှိကြကြောင်း သိရသည်။ ဆက်လက်၍ အောင်မြင်ဖြစ်ထွန်းလျက်ရှိသည့် ၂၀၂၄-၂၀၂၅ ခုနှစ် နွေစပါး ခေါင်နှံမျိုးသန့်ရွေးချယ်ခြင်း ဧက ၃၀ စိုက်ခင်းကို တောင်သူများအား ပြသကာ အရည်အသွေးကောင်း မျိုးစေ့များကိုယ်တိုင်ထုတ်လုပ်နိုင်ရန် ခေါင်နှံမျိုးသန့် ရွေးချယ်ဆောင်ရွက်ကြရန် မှာကြားသည်။

ယင်းနောက် ဒုတိယဝန်ကြီးက တာဝန်ရှိသူများအား ယခုညောင်တုန်းအိုင်၊ ရေအေးစိုက်ကွင်းအား စပါး Export Zone သတ်မှတ်ဆောင်ရွက်နိုင်ရေး၊ Export Zone များ ထူထောင်နိုင်မှသာ ဈေးကွက်ရှိသော မျိုးတစ်မျိုးမှ နှစ်မျိုး ဈေးကွက်အလိုက် စိုက်ပျိုးနိုင်မည်ဖြစ်ကြောင်း၊ ရေစီမံခန့်ခွဲမှုခက်ခဲသောနေရာများတွင် ဒေသနှင့်သင့်တော်သော အထွက်ကောင်းမျိုးကို စိုက်ပျိုးကြရန်နှင့် ယခုနှစ် နွေစပါးရာသီတွင် အထွက်အကောင်းဆုံးရရှိသည့် တောင်သူကြီးနှင့် စိုက်ကွက်ကို မှတ်တမ်းတင်လေ့လာရန် လိုအပ်ကြောင်း၊ Export Zone သတ်မှတ်ချက်ပြည့်မီရေး လိုအပ်သည်များဖြည့်တင်းရန်နှင့် တပ်ကုန်းမြို့နယ်တွင်း တောင်သူများ ကွန်ရက်ထူထောင်နိုင်ရေး ဆွေးနွေးရာကြားခဲ့ကြောင်း သိရသည်။ သတင်းစဉ်

ချောင်းဦးမြို့နယ်၌ ယူရီးယားဓာတ်မြေဩဇာများ သက်သာသောနှုန်းထားဖြင့် ဖြန့်ဖြူးရောင်းချ

ချောင်းဦး ဇူလိုင် ၆

စစ်ကိုင်းတိုင်းဒေသကြီး ချောင်းဦးမြို့နယ် စိုက်ပျိုးရေးဦးစီးဌာနရုံးတွင် ဇူလိုင် ၂ ရက် နံနက်ပိုင်းက တောင်သူနည်းပညာပေးသင်တန်းဖွင့်လှစ်ပြီး တိုင်းဒေသကြီးအစိုးရအစီအစဉ်ဖြင့် ရရှိလာသော ယူရီးယားဓာတ်မြေဩဇာများကို တောင်သူများအား သက်သာသောနှုန်းထားဖြင့် ဖြန့်ဖြူးရောင်းချပေးသည်။

ဦးစွာ မြို့နယ်အုပ်ချုပ်ရေးမှူး ဦးအောင်ကျော်ဦးက အမှာစကားပြောကြားပြီး မြို့နယ်စိုက်ပျိုးရေးဦးစီးမှူး ဦးတင့်ဆွေက တောင်သူနည်းပညာပေးသင်တန်းဖွင့်လှစ်ခြင်းနှင့် ယူရီးယားဓာတ်မြေဩဇာများရောင်းချပေးရခြင်း ရည်ရွယ်ချက်ကို ပြောကြားသည်။

ထို့နောက် တက်ရောက်လာသည့် တောင်သူများအား တိုင်းဒေသကြီး

အစိုးရအဖွဲ့က ထောက်ပံ့သည့် လက်စွဲမျိုးစေ့ချက်ရိယာ ၂၀ ကို ထောက်ပံ့ပေးပြီး ယူရီးယားဓာတ်မြေဩဇာများ ဖြန့်ဖြူးရောင်းချပေးသည်။

တောင်သူနည်းပညာပေးသင်တန်းသို့ ကျေးရွာ ငါးရွာမှ တောင်သူ ၁၀၀ ကျော် တက်ရောက်ခဲ့ကြောင်း၊ ချောင်းဦးမြို့နယ်အတွက် ယူရီးယားဓာတ်မြေဩဇာအိတ် ၁၅၀၀ ရရှိပြီး ကျေးရွာ ၂၅ ရွာမှ တောင်သူ ၁၀၀၀ ခန့်အား ရောင်းချပေးသွားမည်ဖြစ်ကြောင်း၊ ယခုကဲ့သို့ သင်တန်းဖွင့်လှစ်ပေးခြင်းနှင့် ယူရီးယားဓာတ်မြေဩဇာများ သက်သာသည့်နှုန်းထားဖြင့် ဖြန့်ဖြူးပေးခြင်းသည် ၂၀၂၅-၂၀၂၆ စိုက်ပျိုးရာသီ မိုးစပါးနှင့် မိုးချည်မျှင်ရည်ဝါသီးနှံများ အထွက်နှုန်းတိုးစေရန် ရည်ရွယ်ကြောင်း သိရသည်။

ဝင်းမြင့်အောင်(ပြန်/ဆက်)



ဇူလိုင်မိုးနှင့်အတူ ရွှေပင်ငွေပင်စိုက်ကြစို့

ကျွန်တော်တို့မြန်မာနိုင်ငံရှိ တိုင်းရင်းသားအားလုံးတို့သည် သစ်တောသစ်ပင်ချစ်ခင်သည့် လူမျိုးများဖြစ်ကြပါသည်။ ထို့ကြောင့် ရှေးခေတ်ဘိုးဘွားများသည် ကျွန်ုပ်တို့နှောင်းလူတို့အတွက် သစ်ပင်များ စိုက်ပျိုးခဲ့ကြ၏။ သစ်တောများကိုပြုစု၍ ဥယျာဉ်ခြံကြီးများပြုစုထားခဲ့ကြပါ၏။

သတ္တုသိုက်များ

မြန်မာ့ရေမြေသဘာဝကလည်း မြေဩဇာကောင်းမွန်ခြင်း၊ မိုးလေဝသကောင်းမွန်ခြင်းများကြောင့် စိုက်ပျိုးသစ်ပင်များ ဖြစ်ထွန်းကြသကဲ့သို့ တွင်းထွက်သယံဇာတများကလည်း အလွန်ပေါကြွယ်သော နိုင်ငံတစ်နိုင်ငံဖြစ်ပါသည်။ တွင်းထွက်သယံဇာတများသည် ထုတ်/ကုန်ဆိုဘိသကဲ့သို့ ထုတ်ယူသုံးစွဲမှုများပါက ကုန်ခန်းနိုင်သော သတ္တုသိုက်များဖြစ်ပါသည်။ ၎င်းတို့ကို ထုတ်ယူသည့်အခါ ပတ်ဝန်းကျင်ပျက်စီး၍ သစ်တောပြုန်းတီးခြင်း၊ ဂေဟစနစ်ပျက်စီး၍ မိုးလေဝသမမှန်ခြင်း စသည်များသည် အနာဂတ်ကို အမြဲဒုက္ခပေးတတ်ပါသည်။ လူတို့၏စွမ်းအားဖြင့် ပြန်လည်ပြည့်ဖြိုးစေရန် မတတ်နိုင်သည့်မှာ တွင်းထွက်သယံဇာတများဖြစ်သည်။ သယံဇာတများတွင် မြေပေါ်သယံဇာတဟုဆိုရမည်ဖြစ်သော သစ်တောသစ်ပင်များသည်သာ လူတို့၏ စွမ်းဆောင်မှုများဖြင့် အစားထိုးဖြည့်စွက်နိုင်သော သယံဇာတများဖြစ်ကြပါသည်။

သဘာဝကပေးသော သယံဇာတအားလုံးတွင် သစ်တောသစ်ပင်များသည် အရိပ်ကိုလည်းပေး၏။ အစားအစာကိုလည်းပေး၏။ အာဟာရကိုဖွံ့ဖြိုးစေ၏။ ကျန်းမာရေးကို ညီညွတ်စေ၏။ စွမ်းအင်လောင်စာတို့ကိုရရှိစေ၏။ တိရစ္ဆာန်တို့၏ မှီခိုရာနှင့် အစားအစာကိုရရှိစေ၏။ ရေကောင်းရေသန့်ကိုဖြစ်ပေါ်စေ၏။ နားခိုစရာ၊ နေထိုင်စရာတို့ကို ဖန်တီးနိုင်၏။ ဂေဟစနစ်နှင့် သဘာဝပတ်ဝန်းကျင်ကို စောင့်ရှောက်၏။ ဤမျှကျေးဇူးကြီးမားလှပါသည်။ ထို့ကြောင့် ကျွန်ုပ်တို့အားလုံးသည် သစ်တောသစ်ပင်များကို မိရိုးဖလာအဆက်ဆက် မွေးရာပါတာဝန်ကြီးတစ်ရပ်အဖြစ် ပြုစုပျိုးထောင်ကြရပါမည်။

ဤသို့ဆိုသော် သစ်ပင်များသစ်တောများ ပြုစုပျိုးထောင်ရာတွင် သစ်ပင်များ၏ထိပ်ခေါင် မြန်မာ့ရတနာဖြစ်သော ကျွန်းပင်များကို စိုက်ပျိုးခြင်း၊ ပြုစုပျိုးထောင်ခြင်းများဖြင့် မိမိအတွက်လည်းကောင်း၊ နိုင်ငံအတွက်လည်းကောင်း အကျိုးရှိနိုင်သောကြောင့် ယခုလာမည့် စိုက်ပျိုးရေးကာလ ဇူလိုင်လတွင် ကျွန်းပင်များစိုက်ပျိုးကြရန် တိုက်တွန်းနှိုးဆော်လိုပါသည်။

“ပျိုလေးတို့အိမ်အစွန်း ကျွန်းဆယ့်နှစ်ပင်၊ စောင့်ရှောက်စေချင်၊ မငြိုငြင်ရှင်အောင်ပမွေး၊ မောင်နှင့်မေကံဆုံတော့ ကျောင်းတိုင်ဖို့လေး” (ရှေးစာဆို)စာအရ ရှေးခေတ်အခါက ချစ်သူနှစ်ဦးပေါင်းဖက်ခွင့်ရလျှင် ကျောင်းဆောက်လှူဖို့ ကျောင်းတိုင်အဖြစ် ရည်ရွယ်၍ အိမ်နားက ကျွန်းပင်ဆယ့်နှစ်ပင်ကို ပြုစုစောစပ်ခဲ့သည်ကို တွေ့ရပါသည်။

မြန်မာ့ကျွန်းသည် ရှေးခေတ်အဆက်ဆက်က တန်ဖိုးထားခဲ့ကြသည်။ ကုန်းဘောင်ခေတ် အလောင်းမင်းတရားကြီးလက်ထက်ကပင် ကျွန်းပင်များကို ဘုရင့်ဘဏ္ဍာတော်အဖြစ် သတ်မှတ်ခဲ့၏။ ဘိုးတော်ဘုရားလက်ထက် (၁၈၇၁/၁၈၇၉) တွင် ပြည်ပပို့ကုန်အဖြစ် အရေးပါလာပြီး ကျွန်းသစ်ထုတ်လုပ်မှုအတွက် အခွန်တော်ကောက်ခံခဲ့သည်။ ၎င်းကပင် ဘိုးတော်ဘုရားစံနှုန်းဟုခေါ်သည့် သစ်တိုင်းတာမှုစနစ်ကို အတည်ပြုခဲ့ပါသည်။ နိုင်ငံအတွင်း သုံးစွဲမှုများကိုလည်း အဆင့်အတန်းအလိုက် ကန့်သတ်ခဲ့ပါသည်။ ဘုန်းတော်ကြီးကျောင်းနှင့် ဗိသုကာလက်ရာများ၊ မင်းနှင့်ပတ်သက်သော အဆောက်အအုံများကိုသာ သုံးစွဲခွင့်ပြု၍ လူနေအိမ်များကိုမူ အကန့်အသတ်နှင့်သာ သုံးစွဲခွင့်ပြု



ကြောင်း သိရသည်။ ထို့ကြောင့် ကျွန်းဆယ့်နှစ်ပင်ကို ကျောင်းတိုင်အတွက် ရည်ရွယ်၍ စပ်ဆိုရေးသားခဲ့သောကဗျာပေါ်ခဲ့ပါသည်။

ကျွန်းသစ်သည် အရည်အသွေးအမြင့်ဆုံး

မြန်မာ့ကျွန်းသစ်သည်မူရင်းဒေသ အာရှတိုက်အပူပိုင်းဒေသများမှ ဖြစ်ပြီး ပညာရှင်များကမူ အိန္ဒိယဟု သတ်မှတ်ကြသော်လည်း မြန်မာ၊ ထိုင်း၊ လာအို၊ အင်ဒိုနီးရှား၊ ဂျာဗားကျွန်းတို့တွင်လည်း ထွက်ရှိကြပါသည်။ ယခုအခါ တန်ဇန်းနီးယား၊ ဂါနာ၊ ကင်မရွန်း၊ နိုင်ဂျီးရီးယား၊ ဆူဒန်၊ ယူဂန္ဓာနိုင်ငံများတွင် စိုက်ပျိုးထုတ်လုပ်ကြသည်ဟု သိရသည်။ မည်သို့ပင်ဆိုစေ တစ်ကမ္ဘာလုံး၏ ထုတ်လုပ်မှုတွင် မြန်မာ့ကျွန်းသစ်ထုတ်လုပ်မှုမှာ ၇၀ ရာခိုင်နှုန်းအထိ ထုတ်လုပ်နိုင်ခဲ့သည့်သာဓကများရှိခဲ့ဖူးပါသည်။ မြန်မာနိုင်ငံမှ ကျွန်းသစ်ကို အရည်အသွေးအမြင့်ဆုံးဟု သတ်မှတ်ကြသည်။

ကျွန်းသစ်ကို ရုက္ခဗေဒအမည်အားဖြင့် Tectona Grandis ဖြစ်ပြီး မြန်မာနိုင်ငံ၌ ပေါက်ရောက်သောမျိုးစိတ်မှာ Tectona Hamiltoniana မျိုးစိတ်ဖြစ်ပြီး Burma Teak ‘မြန်မာ့ကျွန်းသစ်’ ဟု ခေါ်ဝေါ်ပါသည်။

မြန်မာ့ကျွန်းသစ်၏ ကောင်းခြင်းလက္ခဏာများမှ ခိုင်ခံ့မှုရှိခြင်း၊ အရောင်အသွေးကောင်းမွန်ခြင်း၊ အကျုံးအကျယ်နည်းပါးခြင်း၊ ကျွန်းသစ်ရင့်လာသည်နှင့်အမျှ ကွေးညွတ်မှုခံနိုင်ရည်ရှိခြင်း၊ ရေတွင်ခံနိုင်မှုရှိခြင်း၊ အခြားနိုင်ငံထွက် ကျွန်းသစ်များထက် အရည်အသွေးကောင်းမွန်ခြင်း စသောအချက်များကြောင့် ကမ္ဘာတွင်ဝင်ကြွားနိုင်ခဲ့ပါသည်။ ထို့ကြောင့် အင်္ဂလိပ်တို့၏ မတော်လောဘဇောဖြင့် မြန်မာနှင့်စစ်ဖြစ်ခဲ့ရသည်။

ကျွန်းသစ်၏ရေဒဏ်ခံနိုင်မှုကြောင့် သင်္ဘောများတည်ဆောက်ရန်အတွက် အလိုအပ်ဆုံးသစ်ဖြစ်ပါသည်။ ပရိဘောဂများအတွက်နှင့်

မောင်စိမ်းလန်း (ပြည်)

ပန်းပု၊ ပန်းဆွဲ၊ ရုပ်တု စသည့် အနုပညာအတွက်လည်း အရေးပါအရာရောက်သည့် ကျွန်းသစ်ဖြစ်ပါသည်။

ရွှေနှင့်အတူတန်ဖိုးထိုက်လှသော ကျွန်းသစ်များ

ထို့ကြောင့် မြန်မာ့ကျွန်းသစ်သည် မြန်မာ့ရွှေများဖြစ်သည်။ တွင်းထွက်သတ္တုများမှာ မည်သို့ပင်ထွက်ရှိစေကာမူ သုံး၍ကုန်သွားပါက အစားထိုးဖြည့်စွက်ရန်မရနိုင်ပေ။ ရွှေနှင့်အတူတန်ဖိုးထိုက်လှသော ကျွန်းသစ်များကို ထုတ်ယူသုံးစွဲခြင်းအတွက် အစားထိုးစိုက်ပျိုးခြင်းဖြင့် ဖြည့်စွက်နိုင်သည်ဖြစ်၍ မြန်မာနိုင်ငံ တစ်နံတစ်လျား တိုးချဲ့စိုက်ပျိုးကြရန် လိုအပ်ပါသည်။

ရှေးယခင်အစိုးရများလက်ထက်က ကျွန်းသစ်ဆိုလျှင် နိုင်ငံပိုင်ဖြစ်၍ ထုတ်လုပ်ခြင်း၊ ရောင်းချခြင်း၊ သုံးစွဲခြင်းများကို ကြပ်ကြပ်မတ်မတ်တားဆီးကာကွယ်ခဲ့ကြသော်လည်း ယခုအခါ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနသည်သစ်တောဥပဒေပုဒ်မ - ၈၊ ပုဒ်မခွဲ (ခ)အရ သစ်တောမြေအတွင်း ခွင့်ပြုချက်ရယူပြီး တည်ထောင်ထားသော ပုဂ္ဂလိကကျွန်းစိုက်ခင်းရှိ ကျွန်းပင်များ၊ သစ်တောနယ်မြေပြင်ပတွင် တည်ထောင်ပြီး သစ်တောဦးစီးဌာနတွင် မှတ်ပုံတင်ထားသော ပုဂ္ဂလိကကျွန်းစိုက်ခင်းရှိ ကျွန်းပင်များနှင့် ဒေသခံပြည်သူ၊ အစုအဖွဲ့၊ ကုမ္ပဏီပိုင် သစ်တောလုပ်ငန်းအဖြစ် တည်ထောင်ထားသည့်နယ်မြေရှိ သစ်တောဦးစီးဌာနတွင် မှတ်ပုံတင်ထားသော ကျွန်းပင်များကို စိုက်ပျိုးလုပ်ကိုင်သည့် ကုမ္ပဏီ၊ ပုဂ္ဂလိကအဖွဲ့အစည်းများသို့ ပိုင်ဆိုင်ခွင့်ပြုကြောင်း သိရပါသည်။

မှတ်ပုံတင်ထားသည့် မြေဧရိယာအတွင်း သဘာဝအတိုင်း ပေါက်ရောက်နေသည့်ကျွန်းနှင့် တားမြစ်သစ်ပင်များကိုသစ်တောဦးစီးဌာန၏ ခွင့်ပြုချက်မရရှိဘဲ ခုတ်လှဲခြင်း၊ ပိုင်းဖြတ်ခြင်း၊ သင်းသတ်ခြင်း၊ ထစ်မှတ်ခြင်း၊ ချိုးဖျက်ခြင်း၊ ဖောက်ထွင်းခြင်း၊ မီး သို့မဟုတ် အခြားနည်းဖြင့် ပျက်စီးစေခြင်း၊ ထုတ်ယူခြင်း၊ သယ်ယူရွှေ့ပြောင်းခြင်း သို့မဟုတ် လက်ဝယ်ထားခြင်းမပြုရ။

မှတ်ပုံတင်ထားသည့် မြေဧရိယာအတွင်း မြေပေါ်မြေအောက် သယံဇာတစုစည်းများကို တည်ဆဲဥပဒေတစ်ရပ်ရပ်အရ သီးခြားခွင့်ပြုချက်မရှိဘဲ ရှာဖွေခြင်း၊ တူးဖော်ခြင်း သို့မဟုတ် ထုတ်ယူခြင်းမပြုရ။

မှတ်ပုံတင်ခွင့်ရရှိသူ ကွယ်လွန်လျှင် ၎င်း၏အမွေဆက်ခံခွင့် ရရှိသူက ခိုင်လုံသောအထောက်အထားများ တင်ပြ၍ ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန၏ ခွင့်ပြုချက်ဖြင့် ဆက်လက်မှတ်ပုံတင်ခွင့်ရှိသည်။

ပုဂ္ဂလိကသစ်တောစိုက်ခင်း တည်ထောင်ရာတွင် အရည်အသွေးကောင်းမွန်သည့် စိုက်ခင်းဖြစ်စေရေး၊ စီးပွားရေးအကျိုးအမြတ်ဖြစ်ထွန်းစေရေးအတွက် မျိုးကောင်းမျိုးသန့်အပင်များမှ ခန္ဓာပိုင်းမျိုးပွားနည်း (Vegetative Propagation) ဖြင့် ထုတ်လုပ်ထားသည့် ပျိုးပင်များကို အတတ်နိုင်ဆုံး အသုံးပြုရမည့်အပြင် ရေရှည်တွင် မျိုးသန့်ဥယျာဉ် (Seed Orchard) တည်ထောင်ရမည်။

ပုဂ္ဂလိကသစ်တောစိုက်ခင်းတည်ထောင်ရာတွင် သဘာဝဝန်းကျင် ယိုယွင်းပျက်စီးခြင်းနှင့် မြေဆီလွှာပျက်စီးခြင်းမရှိစေရေးအတွက် သစ်တောဦးစီးဌာန၏ သစ်တောစိုက်ခင်း တည်ထောင်ခြင်းနှင့် ပြုစုထိန်းသိမ်းခြင်းဆိုင်ရာနည်းစနစ်များနှင့် စည်းကမ်းချက်များကို လိုက်နာဆောင်ရွက်ရမည်။

နှစ်အလိုက်တည်ထောင်သည့် စိုက်ခင်းမှတ်တမ်းစာအုပ်ထားရှိ၍ လုပ်ငန်းဆောင်ရွက်ချက်များကို အသေးစိတ်မှန်ကန်စွာ ဖြည့်စွက်ထားရှိရမည်။ သစ်တောဦးစီးဌာနမှ တာဝန်ရှိသူများ အခါအားလျော်စွာ လာရောက်ကြည့်ရှုစစ်ဆေး၍ အကြံပြုချက်များ၊ မှတ်ချက်ပြုခြင်းများ ရှိပါက ယင်းအကြံပြုချက်များ၊ မှတ်ချက်များနှင့်အညီ ဆက်လက်ဆောင်ရွက်ရမည်။

နှစ်အလိုက်တည်ထောင်သည့် ပုဂ္ဂလိကသစ်တောစိုက်ခင်းတွင် ပင်ကျပ်နုတ်ခြင်းနှင့် နောက်ဆုံးတောထွက် (Final Yield) ထုတ်လုပ်ခြင်းလုပ်ငန်းများကို သစ်တောဦးစီးဌာန၏ ခွင့်ပြုချက်ရယူပြီး သစ်တောစိုက်ခင်းတည်ထောင်ခြင်းနှင့် ပြုစုထိန်းသိမ်းခြင်းဆိုင်ရာနည်းစနစ်များနှင့်အညီ ဆောင်ရွက်ရမည်။

ပုဂ္ဂလိကသစ်တောစိုက်ခင်းမှ ပင်ကျပ်နုတ်ခြင်းနှင့် နောက်ဆုံးတောထွက်ထုတ်လုပ်ခြင်းလုပ်ငန်းများ ဆောင်ရွက်သည့်အခါ သစ်တောဦးစီးဌာနက သတ်မှတ်ထားသည့် တံဆိပ်အမှတ်အသားများ ရိုက်မှတ်ပြီးမှ ခုတ်လှဲခြင်းနှင့် ထုတ်ယူခြင်းပြုရမည်။

စာမျက်နှာ ၁၁ သို့

“မြန်မာ့ကျွန်းသစ်သည် မူရင်းဒေသ အာရှတိုက်အပူပိုင်းဒေသများမှဖြစ်ပြီး ပညာရှင်များကမူ အိန္ဒိယဟု သတ်မှတ်ကြသော်လည်း မြန်မာ၊ ထိုင်း၊ လာအို၊ အင်ဒိုနီးရှား၊ ဂျာဗားကျွန်းတို့တွင်လည်း ထွက်ရှိကြပါသည်။ ယခုအခါ တန်ဇန်းနီးယား၊ ဂါနာ၊ ကင်မရွန်း၊ နိုင်ဂျီးရီးယား၊ ဆူဒန်၊ ယူဂန္ဓာနိုင်ငံများတွင် စိုက်ပျိုးထုတ်လုပ်ကြသည်ဟု သိရသည်။ မည်သို့ပင်ဆိုစေ တစ်ကမ္ဘာလုံး၏ ထုတ်လုပ်မှုတွင် မြန်မာ့ကျွန်းသစ်ထုတ်လုပ်မှုမှာ ၇၀ ရာခိုင်နှုန်းအထိ ထုတ်လုပ်နိုင်ခဲ့သည့်သာဓကများ ရှိခဲ့ဖူးပါသည်။ မြန်မာနိုင်ငံမှ ကျွန်းသစ်ကို အရည်အသွေးအမြင့်ဆုံးဟု သတ်မှတ်ကြ”

ပြည်ထောင်စုသမ္မတမြန်မာနိုင်ငံ ဘာသာပေါင်းစုံချစ်ကြည်ညီညွတ်ရေးအဖွဲ့၏ ၂၀၂၅ခုနှစ် မိုးရာသီသစ်ပင်စိုက်ပျိုးပွဲ၌ တပျော်တပါး စုပေါင်းစိုက်ပျိုး

ရန်ကုန် ဇူလိုင် ၆

ပြည်ထောင်စုသမ္မတမြန်မာနိုင်ငံဘာသာပေါင်းစုံချစ်ကြည်ညီညွတ်ရေးအဖွဲ့၏ ၂၀၂၅ခုနှစ် မိုးရာသီသစ်ပင်စိုက်ပျိုးပွဲများကို ယနေ့ နံနက်ပိုင်းတွင် ရန်ကုန်တိုင်းဒေသကြီး မရမ်းကုန်းခရိုင်၊ သင်္ဃန်းကျွန်းခရိုင်နှင့် လှည်းကူးခရိုင်တို့ရှိ သတ်မှတ်နေရာများ၌ ကျင်းပသည်။

ဦးစွာ ရန်ကုန်တိုင်းဒေသကြီး မရမ်းကုန်းမြို့နယ် ကမ္ဘာအေးစေတီတော်အတွင်းရှိ ဒဂုံသီရိဘေးမင်းလွတ်ကန် ကန်ဘောင်ဘေး၌ ၂၀၂၅ခုနှစ် မိုးရာသီသစ်ပင်စိုက်ပျိုးပွဲကို ကျင်းပရာ ဘာသာပေါင်းစုံချစ်ကြည်ညီညွတ်ရေးအဖွဲ့ (ဗဟို)ဥက္ကဋ္ဌ ဦးဝဏ္ဏ၊ ဒုတိယဥက္ကဋ္ဌများ ဖြစ်ကြသည့် ဦးဇော်ဇော်နိုင် (ဟိန္ဒူဘာသာ)၊ ဒေါက်တာတူးတူး (ခရစ်ယာန်ဘာသာ)၊ ဦးအောင်ဇော်ဝင်း(အစ္စလာမ်ဘာသာ)၊ အထွေထွေအတွင်းရေးမှူး ဦးဇွဲရန်နိုင်နှင့် ဗဟိုကော်မတီအတွင်းရေးမှူးများ၊ ဗဟိုအထောက်အကူပြုလုပ်ငန်း



အဖွဲ့ဥက္ကဋ္ဌများနှင့် အတွင်းရေးမှူးများ၊ အဖွဲ့ဝင်များ၊ ရန်ကုန်တိုင်းဥက္ကဋ္ဌ ဦးဘုန်းမြင့်နှင့် တိုင်းအလုပ်အမှုဆောင်များ၊ ခရိုင်အသီးသီးဥက္ကဋ္ဌများနှင့် အလုပ်

အမှုဆောင်များ၊ နိုင်ငံတော်ပရိယတ္တိ သာသနာ့တက္ကသိုလ် ညွှန်ကြားရေးမှူး၊ သီရိမင်္ဂလာ ကမ္ဘာအေးစေတီတော် ဘဏ္ဍာတော်ထိန်းဂေါပကအဖွဲ့ဝင်များ

တက်ရောက်ကြသည်။

ထို့နောက် ဘာသာပေါင်းစုံချစ်ကြည်ညီညွတ်ရေးအဖွဲ့ (ဗဟို)ဥက္ကဋ္ဌ၊ ဒုတိယဥက္ကဋ္ဌများနှင့် အဖွဲ့ဝင်များက ကွဲကော်ပင်များကို စိုက်ပျိုးပေးကြပြီး (ဗဟို) အလုပ်အမှုဆောင်များ၊ တိုင်းဒေသကြီးဥက္ကဋ္ဌနှင့်အဖွဲ့ဝင်များ၊ တိုင်းဒေသကြီး၊ ခရိုင်၊ မြို့နယ်များမှ ဘာသာပေါင်းစုံချစ်ကြည်ညီညွတ်ရေးအဖွဲ့ အဖွဲ့ဝင်များက ကွဲကော်ပင်၊ ခရေပင်နှင့် တည်ကြီးပင် ပျိုးပင်ပေါင်း ၃၀၀ ကို တပျော်တပါး စုပေါင်းစိုက်ပျိုးကြသည်။

ဆက်လက်၍ ရန်ကုန်တိုင်းဒေသကြီး သင်္ဃန်းကျွန်းခရိုင် သုဝဏ္ဏမြို့ဦး ဆုတောင်းပြည့်စေတီတော်ဝင်းအတွင်း၌ မည်စည်ပင်၊ ငါးဆူပင်စသည့်ပျိုးပင်ပေါင်း ၂၀၀ ကို စိုက်ပျိုးကြသည်။

အလားတူ ရန်ကုန်တိုင်းဒေသကြီး လှည်းကူးခရိုင် ဖားအောက်တောရရှိသောဝင်းအတွင်း၌ ရန်ကုန်တိုင်းဒေသကြီးဘာသာပေါင်းစုံချစ်ကြည်ညီညွတ်ရေးအဖွဲ့ဥက္ကဋ္ဌ ဦးဘုန်းမြင့်နှင့်တာဝန်ရှိသူများ၊ ခရိုင်၊ မြို့နယ် ဘာသာပေါင်းစုံချစ်ကြည်ညီညွတ်ရေးအဖွဲ့အဖွဲ့ဝင်များက ကွဲကော်ပင်၊ ခရေပင်၊ သပြေဘူတပင်၊ ပိတောက်ပင်၊ ပျဉ်းကတိုးပင် ပျိုးပင်ပေါင်း ၃၀၀ ကို စိုက်ပျိုးခဲ့ကြောင်းသိရသည်။ သတင်းစဉ်

လှည်းကူးပညာရေးဒီဂရီကောလိပ်၌ ၂၀၂၅ ခုနှစ် မိုးရာသီသစ်ပင်စိုက်ပျိုးပွဲကျင်းပ

လှည်းကူး ဇူလိုင် ၆

ရန်ကုန်တိုင်းဒေသကြီး လှည်းကူးမြို့နယ် ဆရာအတတ်ပညာဦးစီးဌာန လှည်းကူးပညာရေးဒီဂရီကောလိပ် ကျောင်းဝင်းအတွင်း၌ သဘာဝပတ်ဝန်းကျင် စိမ်းလန်းစိုပြည်ရန် ရည်ရွယ်၍ ၂၀၂၅ ခုနှစ် မိုးရာသီ သစ်ပင်စိုက်ပျိုးပွဲကို ဇူလိုင် ၄ ရက် နံနက်ပိုင်းက ဆောင်ရွက်သည်။



အဆိုပါ သစ်ပင်စိုက်ပျိုးပွဲတွင် မြို့နယ်စီမံအုပ်ချုပ်ရေးအဖွဲ့ အဖွဲ့ဝင်(၂) ဦးခင်ဇော်၊ လှည်းကူးပညာရေးဒီဂရီကောလိပ် ကျောင်းအုပ်ကြီး ဒေါ်အေးအေးလွင်၊

ဒုတိယကျောင်းအုပ်ကြီး၊ သင်ကြားရေးဆရာ ဆရာမများ၊ ၄ နှစ်သင်ကျောင်းသားကျောင်းသူများ စုစုပေါင်း ၉၁၉ ဦးတို့က စိန်ပန်းပင်၊ မဟော်ဂနီပင်၊ ပျဉ်းမပင်တို့ကို

လှည်းကူး ပညာရေးဒီဂရီကောလိပ် ကျောင်းဝင်းအတွင်း၌ စုပေါင်းစိုက်ပျိုးခဲ့ကြောင်း သိရသည်။

မြို့နယ်(ပြန်/ဆက်)

ကန်ကြီးထောင့်မြို့နယ်၌ မြို့နယ်အဆင့် မိုးရာသီသစ်ပင်စိုက်ပျိုးပွဲကျင်းပ

ကန်ကြီးထောင့် ဇူလိုင် ၆

ဧရာဝတီတိုင်း ဒေသကြီး ကန်ကြီးထောင့် မြို့နယ်တွင် မြို့နယ်သစ်တော ဦးစီးဌာနက ကြီးမှူး၍ မြို့နယ်အဆင့် မိုးရာသီသစ်ပင်စိုက်ပျိုးပွဲ အခမ်းအနားကို ယနေ့ နံနက်ပိုင်းက ကညွတ်ကုန်းကျေးရွာအုပ်စု ကရင်မြောင်ကြီးကျေးရွာ၌ ကျင်းပသည်။

မိုးရာသီ သစ်ပင်စိုက်ပျိုးရာတွင် ကျွန်းပင် ၃၀၊ ပျဉ်းကတိုးပင် ၂၀၊ မဟော်ဂနီပင် ၂၀၀နှင့် မန်ဂျန်ရှားပင် ၁၀၅၀ ပျိုးပင်ပေါင်း ၁၃၀၀ တို့အား စုပေါင်းစိုက်ပျိုးခဲ့ကြသည်။

အဆိုပါ မြို့နယ်အဆင့် မိုးရာသီ



သစ်ပင်စိုက်ပျိုးပွဲတွင် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးမြင့်အောင်၊ အဖွဲ့ဝင် (၁) ဗိုလ်မှူးရဲနိုင်လွင်၊ အဖွဲ့ဝင်(၂) ဦးလှမြင့်နှင့် အဖွဲ့ဝင်များ၊ မြို့မရဲစခန်းမှူး ဒုရဲမှူးကျော်ကျော်လွင်၊ သစ်တောဦးစီးဌာနမှ ခရိုင်/မြို့နယ်အဆင့်တာဝန်ရှိသူများ၊ ဌာနဆိုင်ရာ

တာဝန်ရှိသူများ၊ ရပ်/ကျေးအုပ်ချုပ်ရေးမှူးများ၊ ဆရာ ဆရာမများ၊ ကျောင်းသား ကျောင်းသူများနှင့် ဒေသခံပြည်သူများ တက်ရောက်ကြပြီး ပျိုးပင်များအား ပျော်ရွှင်စွာ စုပေါင်းစိုက်ပျိုးခဲ့ကြကြောင်း သိရသည်။ ကျော်ဇော်စိုး(ပြန်/ဆက်)



စစ်ကိုင်းတိုင်းဒေသကြီး မုံရွာမြို့နယ်၌ မိုးရာသီစုပေါင်းသစ်ပင်စိုက်ပျိုးပွဲ ကျင်းပ

မုံရွာ ဇူလိုင် ၆

စစ်ကိုင်းတိုင်းဒေသကြီး မုံရွာမြို့နယ်အဆင့်ဌာနဆိုင်ရာများ ၂၀၂၅ ခုနှစ် မိုးရာသီစုပေါင်းသစ်ပင်စိုက်ပျိုးပွဲကို ယနေ့နံနက် ၇ နာရီခွဲက မုံရွာမြို့ နန္ဒဝန်ရပ်ကွက်ရှိ စည်သူလမ်း၌ ပြုလုပ်ရာ မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌနှင့် အဖွဲ့ဝင်များ၊ မြို့နယ်အဆင့်ဌာနဆိုင်ရာ တာဝန်ရှိသူများနှင့်ဝန်ထမ်းများ၊ မြို့နယ်အမျိုးသမီးရေးရာအဖွဲ့ဝင်များ၊ မိခင်နှင့် ကလေးစောင့်ရှောက်ရေးအသင်းများ စုစုပေါင်း ၁၅၀ တက်ရောက်ကြသည်။

အခမ်းအနားတွင် မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးနိုင်ဝင်း၊ မြို့နယ်ရဲတပ်ဖွဲ့မှူး၊ မြို့နယ်လဝကမှူး၊ မြို့နယ်သစ်တောဦးစီးဌာနမှူး၊ မြို့နယ်စည်ပင်သာယာရေးအဖွဲ့၊ မြို့နယ်ပညာရေးမှူးတို့က စိုက်ပျိုးမည့်ပျိုးပင်များအား မြို့နယ်အဆင့် ဌာနဆိုင်ရာတာဝန်ရှိသူများထံ ပေးအပ်ပြီး သတ်မှတ်နေရာများတွင် ရတနာတန်းဝင် ကျွန်း၊ ပိတောက်ပင် ၃၀၊ ခရေပင် ၄၀ နှင့် တမာ၊ ဗာဒံ၊ မည်စည်၊ မာတာကွတ်၊ ဝါး အရိပ်ရအပင် ၂၃၀ ပျိုးပင်ပေါင်း ၃၀၀အား စုပေါင်းစိုက်ပျိုးခဲ့ကြကြောင်း သိရသည်။ ခရိုင်(ပြန်/ဆက်)

■ စာမျက်နှာ ၁၀ မှ ပုဂ္ဂလိကကျွန်းစိုက်ခင်းတွင် ပင်ကျပ်နုတ်ခြင်းမှ ကြားတောထွက် (Intermediate Yield) အဖြစ် ထုတ်လုပ်ထွက်ရှိသည့် ကျွန်းမျော၊ ကျွန်းတိုင်၊ ကျွန်းသစ်များကို စိုက်ပျိုးလုပ်ကိုင်သူက ရယူခံစားခွင့် ရှိသည်။ သို့သော် ပြည်ပသို့ တင်ပို့ရောင်းချပါက စုစုပေါင်းရရှိသည့် တန်ဖိုး၏ ၁၀ ရာခိုင်နှုန်းကို ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန၏ သတ်မှတ်ချက်နှင့်အညီ ပေးသွင်းရမည်။ ပြည်မြို့ ရွာဘဲနယ်မြေ စကားတောင်ရပ်ကွက် သီရိဇေယျာကျောင်းသာသနာ့မြေ (ဦးပိုင်အမှတ်- ၄၂၊ သာသနာ့မြေ(၁၉၈၄-၁၉၈၅) ၁၃၊ မြေနေရာ (၀ ဒသမ ၆၄၈)ဧကတွင် ကျွန်းပင်ပေါင်း ၃၅၀ စိုက်ပျိုးအောင်မြင်နေသည်ကို တွေ့ရပါသည်။ ၂၀၁၂ ခုနှစ်တွင် ဆရာတော်ဦးအာလောက ဦးဆောင်ပြီး ရပ်ကွက်အုပ်ချုပ်ရေးအဖွဲ့ဝင်များ၊ ရပ်ကွက်လူငယ်များအကူအညီဖြင့် မြေယာ	ပြုပြင်ခြင်း၊ (၉ x ၉)ပေ ပန္နက်များရှိ၍ သတ်မှတ်ကျင်းများတူးခြင်း ကိစ္စများကို ဆောင်ရွက်ခဲ့ပါသည်။ ကျွန်းပျိုးပင်ပေါင်း ၃၆၄ ပင် စိုက်ပျိုးခဲ့ စီမံချက်များတင်၍ ကျွန်းပျိုးပင်များကို သစ်တောဦးစီးဌာနမှ တောင်းခံခဲ့ရာ ကျွန်းပျိုးပင်ပေါင်း ၃၆၄ ပင် စိုက်ပျိုးခဲ့သဖြင့် ယခုအခါ အောင်မြင်နေသည်ကို တွေ့ရှိရပါသည်။ ဤကျွန်းပင်များကို ဘုရားဝေယျာဝစ္စနှင့် သာသနာအတွက် အသုံးပြုမည်ဖြစ်ကြောင်း တွေ့ရှိရပါသည်။ ဤကဲ့သို့ နိုင်ငံတော်က အခွင့်အလမ်းများပေး၍ ထားသည်မှာ စိုက်ပျိုးသူပုဂ္ဂိုလ်၊ အဖွဲ့အစည်း၊ ကုမ္ပဏီများအတွက် အခွင့်အလမ်းကောင်းကြီးဖြစ်သလို နိုင်ငံတော်အနေဖြင့်လည်း နှောင်းကာလ၌ နိုင်ငံခြားငွေရရှိပြီး တိုင်းပြည်အတွက် အထောက်အကူပြုမည်မှာ မလွဲမသွေဖြစ်ပါသည်။	ထို့ကြောင့် ယခုနှစ် စိုက်ပျိုးရာသီ ဇူလိုင်လ လူထုလှုပ်ရှားမှုအနေဖြင့် ကျေးရွာများ၊ ရပ်ကွက်များနှင့် မြို့ကြီးဝင်းကျယ်ရှိသူများအားလုံးတို့သည် သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၏ အကူအညီရယူ၍ တစ်ပိုင်တစ်နိုင်မှသည် တစ်အုပ်တစ်မအဖြစ် စုပေါင်း၍ မြန်မာ့ကျွန်းရတနာ ရွှေပဒေသာ၊ ငွေပဒေသာပင်များ စိုက်ပျိုးကြပါရန် တိုက်တွန်းနှိုးဆော်လိုက်ရပါသည်။ အထောက်အထားများ ၁။ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြည်ခရိုင်မှ သိသင့်သည့်အချက်များ ၂။ ပြည်မြို့ ပွင့်လှသိမ်ကုန်းသာသနာ့နယ်မြေကျွန်းစိုက်ခင်း ထိန်းသိမ်းရေးတာဝန်ခံနှင့် စတင်စိုက်ပျိုးကြသူများ မေးမြန်းချက်
---	---	--

သစ်တောနဲ့ သစ်ပင် ချစ်ခင်တဲ့ လူမျိုး သစ်ပင်ကို နှစ်စဉ်စိုက် ရွှေတိုက်ကိုစိုး

လျင်ဒဏ်ကြောင့် ပြိုကျပျက်စီးခဲ့သော စစ်ကိုင်းမြို့ လေးကျွန်းမာရ်အောင် မြတ်စွာဘုရား ပန္နက်တင်မင်္ဂလာနှင့် အုတ်မြစ်ချခြင်းမင်္ဂလာအခမ်းအနား ပြုလုပ်

နေပြည်တော် ဇူလိုင် ၆

စစ်ကိုင်းတိုင်းဒေသကြီး စစ်ကိုင်းမြို့ သောတပန် ရပ်ကွက်ရှိ လျင်ဒဏ်ကြောင့် ပြိုကျပျက်စီးခဲ့သော လေးကျွန်းမာရ်အောင်မြတ်စွာဘုရား ပန္နက်တင်ခြင်းမင်္ဂလာနှင့် အုတ်မြစ်ချခြင်းမင်္ဂလာအခမ်းအနားကို ယနေ့နံနက်ပိုင်းတွင် ပြုလုပ်ရာ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ပါမောက္ခချုပ် ဆရာတော် အဂ္ဂမဟာ သဒ္ဓမ္မ ဇောတိကဓဇ မဟာဂန္ထဝါစကပဏ္ဍိတဓမ္မကထိကဗဟုဇနဟိတဓရအဂ္ဂမဟာပဏ္ဍိတ မဟာဓမ္မကထိကဗဟုဇနဟိတဓရအဂ္ဂမဟာကမ္မဋ္ဌာနာစရိယ ဒေါက်တာ ဘဒ္ဒန္တ ဆေကိန္ဒ အမျိုးပြုသော သံဃာတော်များ ကြွရောက်တော်မူကြပြီး ကာကွယ်ရေးဦးစီးချုပ်ရုံး (ကြည်း)မှ ဒုတိယဗိုလ်ချုပ်ကြီး သက်ပုံနှင့် တာဝန်ရှိသူများ၊ ဂေါပကအဖွဲ့ဝင်များ၊ ဖိတ်ကြားထားသူများနှင့် ဒေသခံပြည်သူများ တက်ရောက်ကြသည်။

ဦးစွာ ဒုတိယဗိုလ်ချုပ်ကြီးသက်ပုံနှင့် တက်ရောက်လာကြသူများက စစ်ကိုင်းတိုင်းဒေသကြီး ရွှေကျင်သံဃာယကအဖွဲ့ဥက္ကဋ္ဌ ရတနာစုဝံကျောင်းတိုက်ဆရာတော် ဘဒ္ဒန္တ ဇောတိကထံမှ ငါးပါးသီလခံယူဆောက်တည်ကြသည်။ ထို့နောက်ဆရာတော်များက အန္တရာယ်ကင်းပရိတ်တရားတော်များ ရွတ်ဖတ်ကြ



ပြီး လေးကျွန်းမာရ်အောင်မြတ်စွာဘုရား ပန္နက်တင်ခြင်းမင်္ဂလာနှင့် အုတ်မြစ်ချခြင်းမင်္ဂလာကို ပြုလုပ်ကြသည်။ ယင်းနောက် ရွှေမိုးငွေမိုးများ ရွာသွန်း၍ အခမ်းအနားကို အောင်မြင်စွာရပ်သိမ်းပြီး သံဃာတော်များအား နေ့ဆွမ်းဆက်ကပ်လှူဒါန်းခဲ့ကြောင်း သိရသည်။ သတင်းစဉ်

မန္တလေးမြို့ရှိ လျင်ဒဏ်ကြောင့် ပျက်စီးဆုံးရှုံးမှုများဖြစ်ပေါ်ခဲ့သည့် နေရာများ၌ ပြန်လည်ထူထောင်ရေးလုပ်ငန်းများ ဆက်လက်ဆောင်ရွက်

နေပြည်တော် ဇူလိုင် ၆

မန္တလေး လျင်ဒဏ်ကြောင့် ထိခိုက်ပျက်စီးခဲ့ရသည့် နေရာများ၌ ပြန်လည်ထူထောင်ရေးလုပ်ငန်းများကို အဖွဲ့အစည်းအသီးသီးက ဒေသခံပြည်သူများနှင့် ပူးပေါင်း၍ အင်တိုက်အားတိုက် ကူညီဆောင်ရွက်ပေးလျက်ရှိရာ ယနေ့တွင် မန္တလေးမြို့ အောင်မြေသာစံမြို့နယ် အနိပ်တော်ရပ်ကွက် Sky Villa ၌ လျင်ဒဏ်ကြောင့် ထိခိုက်ပျက်စီးခဲ့ပြီး ရှင်းလင်းရန် ကျန်ရှိနေသည့် “A” ဆောင်အား စက်ယန္တရားကြီးများ အသုံးပြု၍ ဖယ်ရှား ရှင်းလင်းရေးလုပ်ငန်းများနှင့် အောင်မြေသာစံမြို့နယ် ပုလဲငွေရောင်ရပ်ကွက်ရှိ လျင်ဒဏ်ကြောင့် ပြိုကျပျက်စီးခဲ့သော အန္တရာယ်ရှိ အဆောက်အအုံ အပျက်အစီးများအား စက်ယန္တရား



ကြီးများ အသုံးပြု၍ အပြီးသတ် ဖယ်ရှားရှင်းလင်းဆောင်ရွက်ပေးကြသည်။ ထိုသို့ ဆောင်ရွက်ပေးနေမှုများကို ကာကွယ်ရေးဦးစီးချုပ်ရုံး (ကြည်း)မှ ဒုတိယဗိုလ်ချုပ်ကြီး စိုးတင်နိုင်နှင့် တာဝန်ရှိသူများက ကြည့်ရှုစစ်ဆေး၍ တာဝန်ရှိသူများ၏ တင်ပြချက်များအပေါ် လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။ သတင်းစဉ်

မင်္ဂလာဒုံမြို့နယ်၌ အိမ်ထောင်စုစာရင်း၊ နိုင်ငံသားစိစစ်ရေးကတ်ပြားများ ထုတ်ပေး

မင်္ဂလာဒုံ ဇူလိုင် ၆

ရန်ကုန်တိုင်းဒေသကြီး မင်္ဂလာဒုံမြို့နယ် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြို့နယ်ဦးစီးမှူးရုံးမှ ဝန်ထမ်းများသည် ပန်းခင်းစီမံချက်အဆင့်(၃) ဖြင့် အိမ်ထောင်စုစာရင်း၊ နိုင်ငံသား စိစစ်ရေးကတ်ပြားများနှင့် Biometric စာရင်းကောက်ယူခြင်းတို့ကို ယနေ့နံနက်ပိုင်းက မြို့ပေါ်ရပ်ကွက်များသို့ ကွင်းဆင်းဆောင်ရွက်သည်။

ထိုသို့ ဆောင်ရွက်ပေးရာတွင် လဝကမှူး ဒေါ်ယုယုသွယ်ဦးဆောင်၍ ဝန်ထမ်းများက ရပ်ကွက် အုပ်ချုပ်ရေးမှူးရုံး၌



ရပ်ကွက်အတွင်းရှိ ပြည်သူများ အား အိမ်ထောင်စုစာရင်း စိစစ်ဆောင်ရွက်ခြင်းနှင့် နိုင်ငံသားစိစစ်ရေးကတ်ပြားများ ထုတ်ပေးခြင်း၊ Biometric စာရင်းကောက်ယူခြင်းတို့ကို ကွင်းဆင်းဆောင်ရွက်ရာ

မြို့နယ်လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန မြို့နယ်ဦးစီးမှူး ဦးမြင့်သူမောင်နှင့် ရပ်ကွက်အုပ်ချုပ်ရေးမှူးတို့က လိုအပ်သည်များကို ပံ့ပိုးကူညီဆောင်ရွက်ပေးကြသည်။

အဆိုပါ ပန်းခင်းစီမံချက်အဆင့် (၃)ဖြင့် အသက် ၁၆-၁၈ နှစ်ကြား နိုင်ငံသားစိစစ်ရေးကတ်ပြား မပြုလုပ်ရသေးသူများနှင့် အသက် ၁၈ နှစ်နှင့်အထက် နိုင်ငံသားစိစစ်ရေးကတ်ပြား မပြုလုပ်ရသေးသူများအား ဆက်လက်ဆောင်ရွက်ပေးသွားမည်ဖြစ်ကြောင်း သိရသည်။

မင်းသိန်းထွန်း

သာစည်မြို့နယ်၌ လျင်ဒဏ်ခံစားခဲ့ရသည့် ပြည်သူများအတွက် ဆန်ရိက္ခာ တစ်လစာ ထောက်ပံ့ပေးအပ်

သာစည် ဇူလိုင် ၆

မန္တလေးတိုင်းဒေသကြီး သာစည်မြို့နယ်တွင် အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီက လျင်ဒဏ်ခံစားခဲ့ရသည့် ဘေးသင့်ပြည်သူများအတွက် ထောက်ပံ့ပေးအပ်သော ဆန်ရိက္ခာတစ်လစာပေးအပ်ပွဲကို ဇူလိုင် ၆ ရက် နံနက် ၉ နာရီက မြို့နယ်အထွေထွေအုပ်ချုပ်ရေးဦးစီးဌာနအစည်းအဝေးခန်းမ၌ ကျင်းပသည်။

ဦးစွာ မြို့နယ်သဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးမျိုးသက်ကျော်က အမှာစကားပြောကြားသည်။ ထို့နောက် မြို့နယ်သဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီဥက္ကဋ္ဌ ဦးမျိုးသက်ကျော်နှင့် ကော်မတီဝင်များက လျင်ဘေးသင့် ပြည်သူများအား ဆန်ရိက္ခာများ ထောက်ပံ့ပေးအပ်ခဲ့ကြောင်း သိရသည်။ ဆန်ရိက္ခာများ ထောက်ပံ့ပေးရာတွင် ရပ်ကွက်/ကျေးရွာအုပ်စု ၄၃ စုရှိ ပြည်သူ ၁၉၄၀ တို့အား တစ်လစာထောက်ပံ့ခဲ့ခြင်းဖြစ်ကြောင်း သိရသည်။

မြို့နယ်(ပြန်/ဆက်)



ပြင်ဆင်ဖတ်ရှုပါရန်

ဇူလိုင် ၆ ရက်နေ့ထုတ် ကြေးမုံသတင်းစာ၊ စာမျက်နှာ (၁၂) တွင် ဖော်ပြပါရှိသော “မန္တလေးလျင်ဒဏ်ကြောင့် တိုက်ပိတ်ကျိုးပျက်စီးခဲ့သည့် ဝန်ထမ်းမိသားစုများကို ထောက်ပံ့ပစ္စည်းများ ပေးအပ်” သတင်းပထမပိုဒ်တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်မှ ထောက်ပံ့ပေးအပ်သည့် အစား နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ အစီအမံဖြင့် အမျိုးသားသဘာဝဘေးအန္တရာယ် စီမံခန့်ခွဲမှုဗဟိုကော်မတီမှ ထောက်ပံ့ပေးအပ်သည့်ဟူ၍လည်းကောင်း၊ ဒုတိယပိုဒ်တွင် ရုံးအမှတ်(၂၆) အစား ရုံးအမှတ် (၃၆) ဟူ၍လည်းကောင်း ပြင်ဆင်ဖတ်ရှုပေးပါရန်။

စိုက်/မွေး/ဆည်

☛ MFF မှ

ပွဲစဉ် (၁၂) တွင် VUC ULAD အသင်းက ဖူဆယ်ချစ်သူအသင်းကို နှစ်ဂိုး-တစ်ဂိုး၊ YRG အသင်းက MIU အသင်းကို ငါးဂိုး-တစ်ဂိုး၊ JV အသင်းက Winner Soccer အသင်းကို ခုနစ်ဂိုး-ငါးဂိုး၊ Generations အသင်းက ရွှေပြည်သာယူနိုက်တက်အသင်းကို ခြောက်ဂိုး-သုံးဂိုး၊ YCDC MHD အသင်းက Royal Noka အသင်းကို သုံးဂိုး-နှစ်ဂိုး၊ Pacific Sun Far အသင်းက FFU မင်းမဟော်အသင်းကို ခုနစ်ဂိုးပြတ် အနိုင်ရရှိသည်။

သတင်း - မောင်စံကြီး၊ ဓာတ်ပုံ - MFF

မိုးတိမ်တောင် ဖြစ်ပေါ်မှု အခြေအနေ

နေပြည်တော် ဇူလိုင် ၆

မန္တလေးတိုင်းဒေသကြီး၊ စစ်ကိုင်းတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ချင်းပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါ မိုးတိမ်တောင်များ ရွှေ့လျားရာနေရာတစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချုန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းစသည့် မိုးလေဝသဖြစ်စဉ်များ ဖြစ်ပေါ် နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇေလ

ပါကစ္စတန်နိုင်ငံ တစ်ဝန်းတွင် ရေကြီးရေလျှံမှုဖြစ်ပွား

အစ္စလာမ်ဘတ် ဇူလိုင် ၆

ပါကစ္စတန်နိုင်ငံ တစ်ဝန်းတွင် မုတ်သုံမိုးသည်းထန်စွာရွာသွန်းပြီး ရေကြီးရေလျှံမှုများကြောင့် အနည်းဆုံး ၇၂ ဦး သေဆုံးပြီး ၁၃၀ ဒဏ်ရာရခဲ့ကြောင်း သဘာဝဘေးအန္တရာယ် စီမံခန့်ခွဲရေး အာဏာပိုင်အဖွဲ့က ဇူလိုင် ၆ ရက်က ပြောကြားသည်။

လွန်ခဲ့သည့် ၂၄ နာရီအတွင်း မိုးသည်းထန်စွာရွာသွန်းမှုနှင့် ဆက်သွယ်သည့်သဘာဝဘေးများကြောင့် သေဆုံးသူ ခြောက်ဦးနှင့် ဒဏ်ရာရသူ သုံးဦး ရှိကြောင်း အမျိုးသားသဘာဝဘေးအန္တရာယ် စီမံခန့်ခွဲမှု အာဏာပိုင်အဖွဲ့ က အတည်ပြုခဲ့သည်။

၎င်းအာဏာပိုင်အဖွဲ့၏ အဆိုအရ အနောက်မြောက်ပိုင်း ခိုင်ဘာပတ်တွန်ခွဲပြည်နယ်မှ သေဆုံးသူဦးရေမှာ အများဆုံးဖြစ်ပြီး ကလေးငယ် ၁၂ ဦးအပါအဝင် ၂၈ ဦး အသက်ဆုံးရှုံးကာ ၂၃ ဦး ဒဏ်ရာရရှိခဲ့ကြောင်း သိရသည်။

လာမည့်ရက်များအတွင်း မိုးပိုများလာနိုင်ကြောင်းနှင့် သဘာဝဘေးကျရောက်သည့် နေရာများတွင် နေထိုင်သူများကို ကြိုတင်ကာကွယ်မှုများ ပြုလုပ်ရန် တာဝန်ရှိသူများက တိုက်တွန်းထားသည်။

ကိုးကား-ဆင်ဟွာ ဘာသာပြန်-စိုးသူရ



ရက်ပေါင်း ၆၀ အပစ်အခတ်ရပ်စဲရေး အဆိုပြုချက်အပေါ် အပြုသဘောဆောင်သည့် သဘောထားရှိကြောင်း ဟားမတ်စ် ပြောကြား

ဂါဇာစီးတီး ဇူလိုင် ၆

ဂါဇာကမ်းခြေဒေသ ရက်ပေါင်း ၆၀ အပစ်အခတ်ရပ်စဲရေး ဆိုင်ရာ အမေရိကန်၏ အဆိုပြုချက်အပေါ် အခြေခံ၍ အစ္စရေးနှင့် ဆွေးနွေးမှုများ စတင်လုပ်ဆောင်ရန် အပြုသဘောဆောင်သည့် သဘောထားရှိကြောင်း ဟားမတ်စ်က ထုတ်ဖော်ပြောကြားသည်။

ဟားမတ်စ်အဖွဲ့က အမေရိကန်မှ အဆိုပြုထားသော မူဘောင်ကို အကောင်အထည်ဖော်ရန်အတွက် ချက်ချင်း စေ့စပ်ညှိနှိုင်းမှုများ ပြုလုပ်ရန် ပြင်ဆင်ထားပြီး ကြားဝင်စေ့စပ်ညှိနှိုင်းသည့်နိုင်ငံများကိုလည်း အပြုသဘောဆောင်သော စိတ်ဓာတ်ဖြင့် တုံ့ပြန်ခဲ့ကြောင်း ၎င်း၏လူမှုမီဒီယာတွင် ရေးသားသည်။

အဆိုပါစေ့စပ်ညှိနှိုင်းခြင်းနှင့် ပတ်သက်ပြီး ဟားမတ်စ်က ပြုပြင်ပြောင်းလဲမှုအချို့ကို တောင်းဆိုခဲ့ကြောင်း ဒေသတွင်းမီဒီယာများက ဖော်ပြသည်။

အပစ်အခတ်ရပ်စဲရေးဆိုင်ရာ

အမေရိကန်၏ အဆိုပြုချက်တွင် ဟားမတ်စ်အနေဖြင့် အသက်ရှင်နေသော ဓားစာခံ ၁၀ ဦးကို လွှတ်ပေးပြီး အလောင်း ၁၈ လောင်း အား အစ္စရေးသို့ ရက်ပေါင်း ၆၀ အတွင်း အဆင့်ဆင့်ပြန်ပေးရန် တောင်းဆိုထားသည်။ ထို့ပြင် ပဋိပက္ခအဆုံးသတ်ရေး ဆွေးနွေးပွဲများကို ယင်းကာလအတွင်း ကျင်းပမည်ဖြစ်ကြောင်း ပါရှိသည်။

အပစ်အခတ်ရပ်စဲရေးဆိုင်ရာ

အခြေအနေများကို အစ္စရေးက လက်ခံထားပြီး ဖြစ်ကြောင်း အမေရိကန်သမ္မတ ဒေါ်နယ်ထရပ့််က အစောပိုင်းတွင် ပြောကြားခဲ့သည်။

သို့သော် ယခုအပစ်အခတ်ရပ်စဲရေးမှ အပြီးတိုင်တိုက်ပွဲများအဆုံးသတ်သွားရန် အာမခံချက်ပေးရန် လိုအပ်ကြောင်း ဟားမတ်စ်က တောင်းဆိုသည်။

ဇန်နဝါရီလတွင် ဂါဇာဒေသ၌ ယာယီအပစ်အခတ် ရပ်စဲရေး

ပြုလုပ်ခဲ့သည်။ သို့သော် စေ့စပ်ညှိနှိုင်းမှု ရပ်တန့်သွားပြီးနောက် မတ်လတွင် တိုက်ပွဲများ ပြန်လည်စတင်ခဲ့သည်။

ဂါဇာကမ်းခြေဒေသ၌ လက်ရှိ အချိန်အထိ တိုက်ပွဲများအတွင်း သေဆုံးသူဦးရေမှာ ၅၇၂၆၈ ဦး အထိရှိကြောင်း ဂါဇာရှိ ကျန်းမာရေးအရာရှိများက ပြောကြားသည်။

ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်



တရုတ်နိုင်ငံတွင် တိုင်ဖွန်းမုန်တိုင်းဒဏ်ရာ လိမ္မော်ရောင်သတိပေးချက် ထုတ်ပြန်

ပေကျင်း ဇူလိုင် ၆

တရုတ်နိုင်ငံတွင် တိုင်ဖွန်းမုန်တိုင်းဒဏ်ရာ လိမ္မော်ရောင်သတိပေးချက်ထုတ်ပြန်ထားပြီး ၎င်းမုန်တိုင်း၏ အကျိုးသက်ရောက်မှုကြောင့် နိုင်ငံတောင်ပိုင်းတွင် လေပြင်းတိုက်ခတ်ခြင်းနှင့် မိုးသည်းထန်စွာရွာသွန်းနိုင်ကြောင်း တရုတ်နိုင်ငံ မိုးလေဝသဌာနက ဇူလိုင် ၆ ရက်တွင် ပြောကြားသည်။

တိုင်ဖွန်းမုန်တိုင်းသည် တစ်နာရီလျှင် လေတိုက်နှုန်း ၁၅ ကီလိုမီတာဖြင့် အရှေ့မြောက်ဘက်သို့ ရွေ့လျားနေကြောင်း အမျိုးသားမိုးလေဝသစင်တာက ပြောကြားသည်။ ဇူလိုင် ၇ ရက်မှစတင်၍ ၎င်းတိုင်ဖွန်းမုန်တိုင်းသည် အရှေ့တရုတ်ပင်လယ်၊ ဖူကျန်းပြည်နယ် မြောက်ပိုင်းနှင့် ဇီကျန်းပြည်နယ် အလယ်ပိုင်းနှင့်တောင်ပိုင်းဒေသများသို့ ဝင်ရောက်လာနိုင်ကြောင်း ၎င်းစင်တာက ပြောကြားသည်။

၎င်းတိုင်ဖွန်းမုန်တိုင်းဝင်ရောက်မှုကြောင့် ဇူလိုင် ၆ ရက် နံနက် ၈ နာရီမှ ဇူလိုင် ၇ ရက် နံနက် ၈ နာရီအထိ တောင်တရုတ်ပင်လယ်ဒေသအချို့၊ တိုင်ပေရေလက်ကြား၊ ဘာရှီရေလက်ကြား၊ အရှေ့တရုတ်ပင်လယ်၏ အစိတ်အပိုင်းအချို့၊ ကွမ်ကျိုး၊ ဖူကျင်း၊ ဇီကျင်းနှင့် တိုင်ပေကျန်းတို့တွင် လေပြင်းများတိုက်ခတ်လာနိုင်ကြောင်း အမျိုးသားမိုးလေဝသစင်တာက ပြောကြားသည်။ ထို့ပြင် ဇီကျန်းပြည်နယ် အရှေ့တောင်ပိုင်း၊ ဖူကျန်းပြည်နယ် အရှေ့မြောက်ပိုင်းနှင့် တိုင်ပေကျန်းတို့တွင် မိုးသည်းထန်စွာရွာသွန်းနိုင်ကြောင်း သတိပေးချက်ထုတ်ပြန်ထားသည်။

တရုတ်နိုင်ငံအရှေ့ပိုင်း ဇီကျန်းပြည်နယ်ကမ်းရိုးတန်းဒေသများတွင်လည်း မုန်တိုင်းကြိုတင်ကာကွယ်သည့်အနေဖြင့် သင်္ဘောများအား ဘေးလွှတ်ရာသို့ရွှေ့ပြောင်းခြင်း၊ ခရီးသွားနေရာများအား ပိတ်ခြင်းနှင့် ရေကြောင်းသွားလာမှုများ ရပ်နားခြင်းတို့ကို ဆောင်ရွက်ခဲ့သည်။

ကိုးကား-ဆင်ဟွာ ဘာသာပြန်-စိုးသူရ

ဂျပန်လေကြောင်းလိုင်းများက Power Bank များကို ခရီးသည်များနှင့် အနီးတွင်သာထားရန် ကန့်သတ်မည်

တိုကျို ဇူလိုင် ၆

ဂျပန်လေကြောင်းလိုင်းကုမ္ပဏီများသည် မီးဘေးလုံခြုံရေးအတွက် ခရီးသည်များ၏ Power Bank များကို လေယာဉ်ပေါ်ရှိ ခရီးဆောင်သေတ္တာနေရာတွင် ထားရှိခြင်းမပြုရန်နှင့် ခရီးသည်များနှင့် အနီးတွင်သာထားရန် ကန့်သတ်မည် ဖြစ်ကြောင်း သိရသည်။

လေကြောင်းကုမ္ပဏီများနှင့် သယ်ယူပို့ဆောင်ရေးဝန်ကြီးဌာနတို့သည် Power Bank များကို လေယာဉ်ပေါ်သို့ ယူဆောင်လိုသော ခရီးသည်များအတွက် မူဝါဒတစ်ရပ်ကို အကောင်အထည်ဖော်ရန် ဆုံးဖြတ်လျက်ရှိသည်။

Power Bank များကို စမတ်ဖုန်းနှင့် တက်ဘလက်များကဲ့သို့ စက်ပစ္စည်းများအတွက် အသုံးပြုသည်။ ၎င်းတို့တွင် လစ်သီယမ်-အိုင်င်းယွန်းဘက်ထရီများ ပါဝင်သည့်အတွက် အလွယ်တကူ မီးလောင်နိုင်ကြောင်း ကျွမ်းကျင်သူများက ပြောသည်။

ဇန်နဝါရီလက တောင်ကိုရီးယားခရီးသည်တင်လေယာဉ်မီးလောင်မှုသည် လေယာဉ်ပေါ်ရှိ ခရီးဆောင်အိတ်ထားရှိသည့်နေရာမှ Power Bank ကြောင့်ဖြစ်နိုင်ကြောင်း တောင်ကိုရီးယားစုံစမ်းစစ်ဆေးသူများက ပြောကြားသည်။

အရေးပေါ်ဆင်းသက်နိုင်ခဲ့သော အလားတူ ဧပြီလတွင် ဟိုနိုလူလူဒေသမှ ထွက်ခွာသော ခရီးသည်တင်လေယာဉ်တွင် Power Bank မှ မီးလောင်မှုစတင်ဖြစ်ပွားခဲ့ပြီး အဆိုပါလေယာဉ်သည် တိုကျိုမြို့ဟာနီဒါလေဆိပ်တွင် အရေးပေါ်ဆင်းသက်နိုင်ခဲ့ကြောင်း သိရသည်။

ဂျပန်လေကြောင်းလိုင်းများသည် Power Bank များကို ခရီးဆောင်အိတ်ထားရှိရာနေရာတွင်မထားဘဲ ခရီးသည်များ၏ နီးစပ်ရာ လက်ကိုင်အိတ်များတွင် ထားရှိရန် လေယာဉ်ပေါ်မတက်မီ ကြေညာပေးမည်ဖြစ်သည်။ အားသွင်းနေစဉ်တွင် ၎င်းတို့၏ Power Bank အပါအဝင် အခြားသောစက်ပစ္စည်းများကို ၎င်းတို့မြင်တွေ့နိုင်သည့် နေရာတွင်သာ ထားရှိရမည်ဖြစ်ကြောင်း သိရသည်။

Power Bank များကို ခရီးသည်များနှင့် အနီးတွင် ထားရှိပါက မီးလောင်မှုဖြစ်ပွားသည့်တိုင် အမြန်ဆုံးမီးငြိမ်းသတ်နိုင်မည်ဖြစ်ကြောင်း တာဝန်ရှိသူများက ပြောကြားသည်။

ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်

ဂျပန်နိုင်ငံ ဒေသအများအပြား၌ အပူချိန်မြင့်တက်

တိုကျို ဇူလိုင် ၆

ဂျပန်နိုင်ငံ ဒေသအများအပြား၌ အပူချိန်မြင့်တက်နေသဖြင့် အပူကြောင့် လေဖြတ်ခြင်းများဖြစ်ပွားလာနိုင်ကြောင်း တာဝန်ရှိသူများက ပြောကြားသည်။

လက်ရှိအချိန်တွင် ဒေသအများအပြား၌ အပူချိန် ၃၅ ဒီဂရီဆဲဆီးယက်စ်နှင့်အထက် အပူချိန်မြင့်တက်နေသည်။ နာဂိုယာ၊ ကျိုတိုနှင့် ကိုဖူဒေသများတွင် နေ့အပူချိန် ၃၇ ဒီဂရီဆဲဆီးယက်စ်အထိရောက်ရှိနေပြီး ဟီရိုရှီးမားနှင့် တာကာမတ်ဆုဒေသများတွင် ၃၆ ဒီဂရီဆဲဆီးယက်စ်နှင့် တိုကျိုအလယ်ပိုင်း၊ အိုကာယာမာနှင့် ဖူကူအိုကာတို့တွင် ၃၅ ဒီဂရီဆဲဆီးယက်စ်အထိ ရောက်ရှိနေသည်။

တိုကျို၊ ကာနာဂါဝါ၊ ယာမာနာရှီ၊ အီချီ၊ ဝါကာယာမာ၊ ဟီရိုရှီးမား၊ ရှီမာနီ၊ တိုကျိုရှိမာ စသည့်ဒေသများတွင် အပူချိန်မြင့်တက်မှုကြောင့် လေဖြတ်နိုင်သဖြင့် ကျန်းမာရေးသတိပေးချက်များ ထုတ်ပြန်ထားသည်။ နိုင်ငံသားများအနေဖြင့် လေအေးပေးစက်များအသုံးပြုရန်နှင့် ရေအများအပြားသောက်သုံးရန်လိုအပ်ပြီး နေပူထဲတွင် အလုပ်လုပ်ခြင်းမှရှောင်ကြဉ်ရန် တာဝန်ရှိသူများကပြောကြားသည်။

တိုကျိုရှိ အသက် ၉ နှစ်မှ ၈၉ နှစ်ကြားရှိ ဒေသခံ ၂၈ ဦးကို အပူကြောင့် လေဖြတ်ခြင်းလက္ခဏာများဖြင့် ဆေးရုံသို့ ပို့ဆောင်ခဲ့သည်။

ကိုးကား-အင်န်အိတ်ချ်ကော့ဘာသာပြန်-စိုးသူရ

အယ်ဒီတာ့ထံပေးစာ

စာသင်ကျောင်းတွေ အနီးအနားမှာ Club, KTV, BAR, ဆေးလိပ်၊ ကွမ်းယာအရောင်းဆိုင်တွေမရှိသင့်၊ ဖွင့်ခွင့်မပြုသင့်

ကျွန်တော်တို့အရင်က မသိခဲ့တာတွေက အခုမိဘနေရာကို ရောက်တော့ ပိုပြီးသိလာရပါတယ် ခင်ဗျာ။ ကျွန်တော်အဖြစ်ချင်ဆုံး အရာက စာသင်ကျောင်းတွေ အနီးအနားမှာ Club, KTV, BAR, ဆေးလိပ်အရောင်းဆိုင်၊ ကွမ်းယာအရောင်းဆိုင်တွေမရှိသင့်၊ ဖွင့်ခွင့်မပြုသင့်ပါ။ ကျောင်းတွေရဲ့အနီးပတ်ဝန်းကျင်မှာ သန့်ရှင်း လတ်ဆတ်တဲ့ အစားအသောက်ဆိုင်တွေပဲရှိစေချင်ပါတယ်။ ကလေးတွေ၊ ကျောင်းသားတွေ အခု မူးယစ်ဆေးဝါး၊ Vape တွေကို

သုံးစွဲတာ အတော်ကို များနေပါတယ်။ အခုခေတ်ကလေးတွေရဲ့ အားနည်းချက်က ဆရာ ဆရာမတွေကို ရိုသေမှုအားနည်းလာပြီး မိဘစကားကိုလည်း နားမထောင်တဲ့သားသမီးတွေ ပိုများလာတဲ့ ခေတ်လိုဖြစ်နေပါတယ်။ ပိုက်ဆံရှိအသိုင်းအဝိုင်းက ကလေးတွေဆို အပြင်မှာ မူးယစ်ဆေးဝါးသုံးစွဲနေတာ တွေ့နေရသလို ကလေးအချို့ အသိစိတ်လွတ်နေတာတွေလည်း တွေ့နေရပါတယ်။ ဒီလိုတွေ ဖြစ်နေရတဲ့ အဓိကအကြောင်းရင်းက အထက်မှာ တင်ပြထားသလို

ကျောင်းအနီးပတ်ဝန်းကျင်မှာ ကလေးတွေပျက်စီးစေနိုင်တဲ့ အရာတွေရှိနေလို့ဖြစ်ပါတယ်။ တစ်နိုင်ငံလုံး ကျောင်းအနီး ပတ်ဝန်းကျင်မှာ အဲ့ဒါမျိုးတွေမရှိဖို့ တာဝန်ရှိသူတွေအနေနဲ့ ဖယ်ရှားပေးခြင်း၊ အရေးယူခြင်းများ ပြုလုပ်ပေးနိုင်ပါရန် စာတည်းမှူးမှတစ်ဆင့် ရိုသေလေးစားစွာ တင်ပြအပ်ပါတယ်။

ကျောင်းသားမိဘတစ်ဦး

နည်းပညာဖြင့် ရိုက်ကူးသော ဓာတ်ပုံထက် မြန်မာနိုင်ငံ၏ ယဉ်ကျေးမှုနှင့် သဘာဝအလှဓာတ်ပုံများကို ပြည်ပဓာတ်ပုံဝါသနာရှင်များ အထူးစိတ်ဝင်စား

ရန်ကုန် ဇူလိုင် ၆

ပြည်ပနိုင်ငံများမှ ဓာတ်ပုံဝါသနာရှင်များသည် နည်းပညာဖြင့်ရိုက်ကူးသော ဓာတ်ပုံအနုပညာထက် မြန်မာနိုင်ငံ၏ ရိုးရာယဉ်ကျေးမှုနှင့် သဘာဝအလှ ဓာတ်ပုံများကို အထူးစိတ်ဝင်စားလေ့ရှိကြောင်း မြန်မာနိုင်ငံဓာတ်ပုံအသင်းမှ သိရသည်။

“မြန်မာနိုင်ငံဓာတ်ပုံအသင်းအနေနဲ့ ဓာတ်ပုံ ပညာဖြင့် ကမ္ဘာ့ကျော်ကြားအံ့ဆိုတဲ့ ဆောင်ပုဒ်ဟာ ယခင်ကတည်းကရှိပါတယ်။ မေလပိုင်းက မြန်မာ နိုင်ငံ၊ တောင်အာဖရိကနဲ့ အင်ဒိုနီးရှား သုံးနိုင်ငံက ပြိုင်ပွဲမှာ မြန်မာနိုင်ငံရဲ့သဘာဝအလှဓာတ်ပုံတွေကို FIAP ကို ပို့ထားတာရှိပါတယ်။ အောက်တိုဘာလမှာ တရုတ်နိုင်ငံမှာ ကျင်းပမယ့် ယဉ်ကျေးမှုဆိုင်ရာ ဓာတ်ပုံပြပွဲအတွက်လည်း မြန်မာနိုင်ငံကို ဖိတ်ကြား ထားတာရှိပါတယ်။ ကမ္ဘာ့နိုင်ငံများက ဓာတ်ပုံဝါသနာ ရှင်တွေဟာ ရေအောက်နဲ့လေထဲမှာ နည်းပညာပိုင်း ဆိုင်ရာပုံပိုးမှုနဲ့ ဓာတ်ပုံရိုက်ကူးတာထက် နိုင်ငံ တစ်နိုင်ငံရဲ့ယဉ်ကျေးမှုနဲ့ သဘာဝအလှကို နှစ်ခြိုက် တာကြောင့် ဆုလည်းပေးလေ့ရှိပါတယ်။ ဥပမာအား ဖြင့် ပုဂံဒေသရဲ့စေတီပုထိုးအလှနဲ့ သင်္ကြန်ပွဲတော်ပုံ တွေကို အထူးစိတ်ဝင်စားကြတာပါ။ မြန်မာနိုင်ငံ ဓာတ်ပုံအသင်းအနေနဲ့ မြန်မာနိုင်ငံရဲ့သဘာဝအလှ၊ ရှေးဟောင်းယဉ်ကျေးမှုနဲ့ ရိုးရာဓလေ့ကို ကမ္ဘာက ပိုသိစေဖို့ အမြဲကြိုးပမ်းနေပါတယ်”ဟု မြန်မာနိုင်ငံ



ဓာတ်ပုံအသင်းဥက္ကဋ္ဌ ဦးသန်းထွန်းဦးက ပြောသည်။ မြန်မာနိုင်ငံဓာတ်ပုံအသင်းသည် နိုင်ငံပေါင်း ၁၀၀ ကျော်ပါဝင်သော FIAP (The International Federation of Photographic Art) အသင်းဝင်ဖြစ်ပြီး ၂၀၁၈ ခုနှစ်တွင် ပထမဆုံးအကြိမ်အဖြစ် 1st Myanmar International Photography Salon ပွဲကို FIAP တွင် ကျင်းပနိုင်ခဲ့ကာ နိုင်ငံတကာ ဓာတ်ပုံ ပြပွဲများနှင့် ပြိုင်ပွဲများတွင်လည်း နှစ်စဉ်ဝင်ရောက် ယှဉ်ပြိုင်၍ မြန်မာနိုင်ငံ၏ ရိုးရာယဉ်ကျေးမှုနှင့် ဘာသာဝါဒများကို ထုတ်ဖော်ပြသလျက်ရှိသည်။

အထူးသဖြင့် နိုင်ငံ၏သဘာဝအလှများ၊ တိုင်းရင်းသား တို့၏ ယဉ်ကျေးမှုဘဝပုံရိပ်များနှင့် ရိုးရာဓလေ့တို့ကို ရိုက်ကူးပြသလေ့ရှိပြီး နည်းပညာဖြင့် ကုန်ကျစရိတ် မြင့်မားသော ရေအောက်နှင့် ဝေဟင် ဆက်တင် ဓာတ်ပုံကဏ္ဍ ရိုက်ကူးမှုနည်းပါးကြောင်း သိရသည်။ “ကျွန်တော်လည်း ဆလုံတိုင်းရင်းသားတို့ရဲ့ ဘဝဖြတ်သန်းမှုနဲ့နေထိုင်မှုကို ရိုက်ကူးပြီး လေ့လာ စုဆောင်းနေဆဲပါ။ လူမျိုးစုတစ်စုရဲ့ အသေးစိတ်ကျ လွန်းတဲ့ အခန်းဆက်မှတ်တမ်းဆိုရင်လည်း မမှား ပါဘူး။ ရေအောက်ရိုက်ကူးတဲ့ဓာတ်ပုံဆိုရင် နိုင်ငံ

တကာက စိတ်ဝင်စားမှုတွေရှိကြမှာပါ။ ဒါပေမယ့် အနုပညာအားထုတ်မှုအပိုင်းမှာဆိုရင် မြေပြင်မှာ ရိုက်ကူးတဲ့ ဆက်တင်အနုပညာကဏ္ဍက နေရာရတာ များပါတယ်။ Really ရိုက်ကူးမှုကတော့ စွန့်စားမှု အတွက် ကောင်းပါတယ်။ ကျွန်တော်က ပင်လယ်နဲ့ နီးလို့လားမသိဘူး နှစ်မျိုးလုံးကို သဘောကျပါတယ်” ဟု ကော့သောင်းမြို့မှ ဓာတ်ပုံပညာရှင်ကိုပြည်စိုးထွန်း (ပန်းချီ)က ပြောသည်။

ဓာတ်ပုံရိုက်ကူးမှုနှင့် အတွေ့အကြုံများကိုမျှဝေခဲ့ မြန်မာနိုင်ငံဓာတ်ပုံအသင်းကို ၁၉၅၀ ပြည့်နှစ် နိုဝင်ဘာ ၂၁ ရက်တွင် Rangoon Photographic Society အမည်ဖြင့် ဓာတ်ပုံဝါသနာရှင်များ စတင် တည်ထောင်ခဲ့ပြီး ၁၉၅၅ ခုနှစ်တွင် မြန်မာနိုင်ငံဓာတ်ပုံ အသင်းဟု အမည်ပြောင်းခဲ့ကာ ၁၉၆၃ ခုနှစ်တွင် ရန်ကုန်မြို့ (၃၅)လမ်းအောက်ဘလောက်၌ အသင်းရုံး ကို ဖွင့်လှစ်ခဲ့သည်။ နှစ်(၅၀)ပြည့် ရွှေရတုအခမ်းအနား ကိုလည်း ကျင်းပခဲ့ပြီး (၇၅)နှစ်ပြည့် စိန်ရတုအထိမ်း အမှတ်အဖြစ် (၅၈)ကြိမ်မြောက် မြန်မာနိုင်ငံလုံးဆိုင်ရာ ဓာတ်ပုံအနုပညာပြပွဲကိုလည်း ယခုနှစ်တွင် ဆူးလေစက္ကယား၌ မတ် ၁၃ ရက်မှ ၁၆ ရက်ထိ ကျင်းပခဲ့ကာ ဓာတ်ပုံရိုက်ကူးမှုနှင့် အတွေ့အကြုံများ ကို မျှဝေခဲ့ကြောင်း သိရသည်။

အောင်သန်းဦး

ဓာတ်ပုံ - ကနူး/Photographer Group

ဒုတိယဝန်ကြီး ဗိုလ်ချုပ်အောင်ကျော်ကျော် မြန်မာနိုင်ငံအတွင်း တရားမဝင် ဝင်ရောက်လာကြသည့် တရုတ်နိုင်ငံသား ၁၇ ဦးနှင့် ကင်ညာနိုင်ငံသားတစ်ဦးကို သက်ဆိုင်ရာနိုင်ငံများသို့ ပြန်လည်လွှဲပြောင်းပေးအပ်နိုင်ရေး စာရင်းကောက်ယူနေမှု ကြည့်ရှုစစ်ဆေး

နေပြည်တော် ဇူလိုင် ၆
မြန်မာနိုင်ငံအတွင်း တရားမဝင် ဝင်ရောက်လာသည့် နိုင်ငံခြားသား များအား ဥပဒေနှင့်အညီ အမြန်ဆုံး အရေးယူ ပြည်နှင့် လွှဲပြောင်းမှု ကြိုးကြပ်ရေးဗဟို ကော်မတီ အတွင်းရေးမှူး ပြည်ထဲရေးဝန်ကြီးဌာန ဒုတိယ ဝန်ကြီးဗိုလ်ချုပ်အောင်ကျော်ကျော် နှင့် တာဝန်ရှိသူများသည် ယနေ့ ညနေပိုင်းတွင် မြဝတီမြို့ရှိ နယ်ခြားစောင့်တပ်(BGF) လုံခြုံရေးနှင့် စည်းကမ်းထိန်းသိမ်းရေး ကွပ်ကဲရေးရုံးသို့ ရောက်ရှိကြပြီး မြန်မာနိုင်ငံအတွင်းသို့ နယ်စပ် ဒေသများမှ တရားမဝင် ဝင်ရောက် လာကြသည့် တရုတ်နိုင်ငံသား ၁၇ ဦး၊ ကင်ညာနိုင်ငံသားတစ်ဦး

စုစုပေါင်းပြည်ပနိုင်ငံသား ၁၈ ဦး ကို သက်ဆိုင်ရာ နိုင်ငံများသို့ ပြန်လည်လွှဲပြောင်းပေးအပ်နိုင် ရေး လိုအပ်သည့် အချက်အလက် များ စာရင်းကောက်ယူနေမှု အခြေအနေကို ကြည့်ရှုစစ်ဆေး ကြသည်။ ထိုသို့ ကြည့်ရှုစစ်ဆေးစဉ် ပြည်ထဲရေးဝန်ကြီးဌာန လူဝင်မှု ကြီးကြပ်ရေးနှင့် ပြည်သူ့အင်အား ဝန်ကြီးဌာနတို့မှ တာဝန်ရှိသူများ ကို စာရင်းဇယားအချက်အလက် များ မှန်ကန်မှုရှိစေရေးနှင့် လုပ်ငန်းများ စနစ်တကျဖြင့် မြန်ဆန်စွာ ဆောင်ရွက်နိုင်ရေး ကိစ္စရပ်များကိုမှာကြားပြီး လိုအပ် သည်များကို ပေါင်းစပ်ညှိနှိုင်း ဆောင်ရွက်ပေးသည်။

၂၀၂၅ ခုနှစ် ဇန်နဝါရီ ၃၀ ရက် မှ ဇူလိုင် ၆ ရက်အထိ မြန်မာနိုင်ငံ အတွင်းသို့ တရားမဝင် ဝင်ရောက် လာသည့် ပြည်ပနိုင်ငံသား စုစုပေါင်း ၉၁၉၈ ဦး စစ်ဆေး ဖော်ထုတ် ထိန်းသိမ်းနိုင်ခဲ့ကာ ၎င်းတို့အနက်မှ ၈၉၈၇ ဦးကို ထိုင်းနိုင်ငံမှတစ်ဆင့် သက်ဆိုင်ရာ နိုင်ငံများသို့ ဥပဒေလုပ်ထုံး လုပ်နည်းများနှင့်အညီ စနစ်တကျ ပြည်နှင့်လွှဲပြောင်းပေးခဲ့ပြီး ကျန်ရှိ သည့် ပြည်ပနိုင်ငံသား ၂၁၁ ဦးကို သက်ဆိုင်ရာနိုင်ငံများသို့ လွှဲပြောင်း ပေးရန် အသင့်ဖြစ်နေပြီဖြစ် ကြောင်းနှင့် ၎င်းတို့ကို ကောင်းမွန် စွာ ထိန်းသိမ်းစောင့်ရှောက်ထား ရှိသည်။ နိုင်ငံတော်အနေဖြင့် Online



လိမ်လည်မှုများ၊ Online စစ်ဆေးဖော်ထုတ်ပြီး သက်ဆိုင်ရာ များနှင့် တက်ကြွစွာ ပူးပေါင်း လောင်းကစားမှုများနှင့် ဒုစရိုက်မှု နိုင်ငံများသို့ လုပ်ထုံးလုပ်နည်းများ ဆောင်ရွက်လျက်ရှိကြောင်း သိရ များ ကျူးလွန်ခဲ့ကြသည့် ပြည်ပ နှင့်အညီ စနစ်တကျလွှဲပြောင်း သည်။ နိုင်ငံသားများကို အမြန်ဆုံး ပေးအပ်နိုင်ရေး သက်ဆိုင်ရာနိုင်ငံ သတင်းစဉ်

ပြည့်ဝဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့

မကွေးတိုင်းဒေသကြီးဝန်ကြီးချုပ် မကွေးမြို့နယ်၌ ဥစားကြက်မွေးမြူရေးဇုန်နှင့် စနစ်ကျလယ်ယာမြေဖော်ထုတ်ခြင်းလုပ်ငန်း ကြည့်ရှုစစ်ဆေး

မကွေး ဇူလိုင် ၆

မကွေးတိုင်းဒေသကြီးဝန်ကြီးချုပ် ဦးတင်လွင် သည် တိုင်းဒေသကြီးဝန်ကြီးများ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများနှင့် အတူ ဇူလိုင် ၅ ရက် နံနက်ပိုင်းက မကွေးမြို့နယ် ရှားပင်လှကျေးရွာအနီးတွင် ဆောင်ရွက်လျက်ရှိသည့် ဥစားကြက်မွေးမြူရေးဇုန်နှင့် စနစ်ကျလယ်ယာမြေ ဖော်ထုတ်ခြင်းလုပ်ငန်းအား ကြည့်ရှုစစ်ဆေးသည်။

မကွေးတိုင်းဒေသကြီးဝန်ကြီးချုပ်နှင့် တာဝန်ရှိ သူများသည် မကွေးမြို့နယ် ရှားပင်လှကျေးရွာအနီး ဥစားကြက်မွေးမြူရေးဇုန်နှင့် စနစ်ကျလယ်ယာမြေ ဖော်ထုတ်ခြင်းလုပ်ငန်းခွင်သို့ ရောက်ရှိပြီး ယာယီ ရှင်းလင်းဆောင်တွင် ဥစားကြက်မွေးမြူရေးဇုန် လုပ်ငန်းဆောင်ရွက်မှုအခြေအနေများနှင့် ပတ်သက် ၍ သက်ဆိုင်ရာဌာနတာဝန်ရှိသူများနှင့် တည်ဆောက် ရေးလုပ်ငန်းတာဝန်ရှိသူများက မကွေးမြို့နယ်အတွင်း အသားကဏ္ဍပူလုံစေရန် ဘေးအန္တရာယ်ဖြစ်စေသည့်

အသားငါးများ လျော့နည်းစေရန်အတွက် ရှားပင်လှ ကျေးရွာအနီး မြေဧက ၄၈ ဒသမ ၀၆ ဧကပေါ်တွင် ဥစားကြက်မွေးမြူရေးဇုန် အကောင်အထည်ဖော် ဆောင်ရွက်နေမှု၊ မွေးမြူရေးလုပ်ငန်းရှင် ၁၂ ဦးမှ တစ်ဦးလျှင် ဥစားကြက်အကောင်ရေ ၃၀၀၀ ဖြင့် စတင်အကောင်အထည်ဖော် ဆောင်ရွက်မှုနှင့် လက်ရှိ ၇၀ ရာခိုင်နှုန်း ဆောင်ရွက်ပြီးစီးမှုအခြေအနေ များကိုလည်းကောင်း၊ စနစ်ကျလယ်ယာမြေ ဖော်ထုတ်ခြင်းလုပ်ငန်းဆိုင်ရာများအား စက်မှု လယ်ယာဦးစီးဌာန တာဝန်ရှိသူများက စနစ်ကျ လယ်ယာမြေဖော်ထုတ်ရေးအဖွဲ့မှ တိုင်းတာခြင်း၊ ကွင်းဒီဇိုင်းပြုထုတ်ခြင်း၊ တောင်သူများနှင့် ကွင်းအတည်ပြုချက်များ ရယူခြင်းဆိုင်ရာများ၊ လုပ်ငန်းဆောင်ရွက်ပြီးစီးမှု အခြေအနေများနှင့် ပတ်သက်၍လည်းကောင်း ရှင်းလင်းတင်ပြခဲ့ကြ သည်။

ထို့နောက် တာဝန်ရှိသူများ၏ ရှင်းလင်းတင်ပြ



ချက်များအပေါ် တိုင်းဒေသကြီးဝန်ကြီးချုပ်က သည်များကို ပေါင်းစပ်ညှိနှိုင်းဆောင်ရွက်ပေးကာ လိုအပ်သည်များ လမ်းညွှန်မှာကြားခဲ့ပြီး လုပ်ငန်း လုပ်ငန်းခွင်အတွင်း ဆောင်ရွက်နေမှုအား လှည့်လည် ဆောင်ရွက်မှုအခြေအနေများနှင့်ပတ်သက်၍ လိုအပ် ကြည့်ရှုစစ်ဆေးခဲ့ကြောင်း သိရသည်။ မောင်ညီညာ

စားအုန်းဆီ အခြေခံလက်ကားရည်ညွှန်းဈေးနှုန်း တစ်ပိဿာ ငွေကျပ် ၆၀၃၀ ဖြစ်ကြောင်း ထုတ်ပြန်ကြေညာ

နေပြည်တော် ဇူလိုင် ၆

စားသုံးသူပြည်သူများ စားသုံးဆီဝယ်ယူစားသုံးရာတွင် ဘေးအန္တရာယ်ကင်းရှင်းသော စားသုံးဆီများကို သင့်တင့်သောဈေးနှုန်း ဖြင့် ဝယ်ယူစားသုံးနိုင်စေရန်နှင့် ပြည်တွင်းလိုအပ်ချက်များကို ဖြည့်ဆည်း ပေးနိုင်ရန် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန စားသုံးဆီ တင်သွင်းသိုလှောင်ဖြန့်ဖြူးခြင်း လုပ်ငန်းကြီးကြပ်ရေးကော်မတီက ဆောင်ရွက်ပေးလျက်ရှိကြောင်း သိရသည်။

ပြည်တွင်းလိုအပ်ချက်ဖြည့်ဆည်းပေးနိုင်ရေး စားအုန်းဆီကိုပြည်ပ

မှ ဝယ်ယူတင်သွင်းရာတွင် စားအုန်းဆီတင်ပို့သည့်နိုင်ငံများ၏ ဈေးနှုန်း အတက်အကျအပေါ်မူတည်၍ ပြည်တွင်း၌ ဖြစ်သင့်ဖြစ်ထိုက်သည့် ဈေးနှုန်းများဖြစ်ပေါ်စေရေးကို ထိန်းကျောင်းဆောင်ရွက်လျက်ရှိသည်။

ပြည်ပမှ စားအုန်းဆီထုတ်လုပ်တင်ပို့သည့်နိုင်ငံများတွင် ဈေးကွက် နှင့် ဈေးနှုန်းဖြစ်ပေါ်မှုများအရ ဇူလိုင် ၇ ရက်မှ ၁၃ ရက်အထိ ရန်ကုန် အထိုင်ဈေး အခြေခံလက်ကားရည်ညွှန်းဈေးနှုန်းမှာ စားအုန်းဆီ တစ်ပိဿာလျှင် ငွေကျပ်၆၀၃၀ ဖြစ်ကြောင်း စားသုံးဆီတင်သွင်း သိုလှောင်ဖြန့်ဖြူးခြင်း လုပ်ငန်းကြီးကြပ်ရေးကော်မတီက အသိပေး

ထုတ်ပြန်ကြေညာထားကြောင်း သိရသည်။

ပြည်တွင်းဈေးကွက်အတွင်း အဆိုပါထုတ်ပြန်ကြေညာထားသည့် ဈေးနှုန်းထက် ဈေးနှုန်းမြင့်တင်ရောင်းချခြင်း၊ ဈေးကစားရန် ရည်ရွယ် ချက်ဖြင့် သိုလှောင်ခြင်းအပါအဝင် မသမာသည့်လုပ်ဆောင်မှုများ ပြုလုပ်ပါက အရေးကြီးကုန်စည်နှင့် ဝန်ဆောင်မှုဥပဒေအရ အရေးယူ ဆောင်ရွက်သွားမည်ဖြစ်ကြောင်း သိရသည်။

စားအုန်းဆီ အခြေခံလက်ကားရည်ညွှန်းဈေးနှုန်းကို အပတ်စဉ် တနင်္လာနေ့တိုင်း ထုတ်ပြန်ကြေညာလျက်ရှိပြီး စားသုံးသူပြည်သူများ အနေဖြင့် စားသုံးသူရေးရာဦးစီးဌာန၏ ဝက်ဘ်ဆိုက်: [www.doca.gov. mm](http://www.doca.gov.mm) Facebook Page နှင့် မြန်မာနိုင်ငံ ဆီကုန်သည်နှင့် ဆီလုပ်ငန်းရှင် များအသင်း၏ Facebook Page တို့တွင် ဝင်ရောက်ကြည့်ရှုလေ့လာ နိုင်ကြောင်း သိရသည်။

သတင်းစဉ်

○ ကျော့ဖုံးမှ

ရှမ်းယူနိုက်တက်အသင်းသည် နှစ်ကြိမ် ဆက်တိုက် ဗိုလ်စွဲနိုင်ရန်ကြိုးပမ်းခဲ့သော်လည်း ချန်ပီယံဆု လက်လွှတ်ခဲ့ရသည်။

ဗိုလ်လုပွဲဖြစ်သောကြောင့် နှစ်သင်းစလုံး နိုင်ငံခြားသားကစားသမားများ အပါအဝင် အမာခံကစားသမားအစုံအလင် အသုံးပြုခဲ့ပြီး ရန်ကုန်ယူနိုက်တက်အသင်းသည် နောက်ဆုံး ခေါ်ယူထားသည့် ဂျပန်တိုက်စစ်မှူး ရင်တာရို ကို ပွဲထွက်လူစာရင်းတွင် ထည့်သွင်းကစားခဲ့ သည်။ နှစ်သင်းစလုံး ချန်ပီယံဆုအတွက် အားကုန်ထုတ်ကစားခဲ့သဖြင့် ခပ်မာမာ၊ ခပ်ကြမ်းကြမ်း ဖျက်ထုတ်မှုများရှိခဲ့ပြီး

ဒိုင်လူကြီးအနေဖြင့် ပြတ်သားစွာဆုံးဖြတ်နိုင် ပါက ယခုထက် ပွဲကောင်းတစ်ပွဲဖြစ်လာနိုင် သည်။ ပထမပိုင်းတွင် ရှမ်းယူနိုက်တက်အသင်း က ပိုမိုကစားနိုင်သော်လည်း ရန်ကုန်ယူနိုက်တက် အသင်း ခံစစ်ကိုမကျော်နိုင်သဖြင့် ထိရောက် သည့်ဂိုးသွင်းခွင့်မရဖြစ်နေသည်။ ရန်ကုန် ယူနိုက်တက်အသင်းသည် ခံစစ်ဇုန်ကို အမှား မရှိစေရန် သေချာပြင်ဆင်လာသလို အခွင့်အရေး ရပါက ဂိုးရရန်ကြိုးပမ်းနေရာ ၅၄ မိနစ်တွင် အနိုင်ဂိုးရခဲ့ပြီး ဆိုင်တိုက်က သွင်းယူခဲ့သည်။ ယင်းနောက်ပိုင်းတွင် ရှမ်းယူနိုက်တက်အသင်း က ကစားသမားများပြောင်းလဲကာ တိုက်စစ် မြှင့်သော်လည်း ချေပဂိုးရအောင် မသွင်းယူနိုင်

သဖြင့် ရန်ကုန်ယူနိုက်တက်အသင်း ဗိုလ်စွဲခဲ့ ခြင်းဖြစ်သည်။

ပွဲအပြီးတွင် ဆုချီးမြှင့်ပွဲ ဆက်လက်ကျင်းပ ရာ သွင်းဂိုးအများဆုံးဆုကို ဒဂုံစတားယူနိုက် တက်အသင်း တိုက်စစ်မှူး ရန်ကျော်ထွေးက သွင်းဂိုးခုနစ်ဂိုးဖြင့်ရရှိပြီး ဆုတံဆိပ်နှင့်ဆုကြေး ငွေကျပ် ၁၀ သိန်းရရှိသည်။ ဒုတိယဆုရ ရှမ်းယူနိုက်တက်အသင်းက တစ်ဦးချင်း ဆုတံဆိပ်နှင့် ဆုကြေးငွေကျပ်သိန်း ၂၀၀၊ ပထမဆုရ ရန်ကုန်ယူနိုက်တက်အသင်းက တစ်ဦးချင်း ဆုတံဆိပ်၊ ဆုကြေးငွေကျပ်သိန်း ၃၅၀ နှင့် ချန်ပီယံဆုလား ရရှိသည်။

သတင်း - ကိုညီလေး၊ ဓာတ်ပုံ - သော်ကြီး



နေပြည်တော်၌ နွားမွေးမြူရေးဖွံ့ဖြိုးတိုးတက်ရေးဆိုင်ရာ အသိပညာမျှဝေဆွေးနွေးပွဲ ကျင်းပ

နေပြည်တော် ဇူလိုင် ၆

နေပြည်တော် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာနမှ မဲခေါင်-လန်ချန်း ပူးပေါင်းဆောင်ရွက်မှု အထူးရန်ပုံငွေ(၂၀၂၄) စီမံကိန်းအစီအစဉ်ဖြင့် နေပြည်တော်ဧရိယာအတွင်းရှိ နွားမွေးမြူရေး ဖွံ့ဖြိုးတိုးတက်ရေးဆိုင်ရာ နည်းပညာနှင့် ဗဟုသုတမျှဝေခြင်းဆိုင်ရာ အလုပ်ရုံဆွေးနွေးပွဲကို လယ်ဝေးမြို့နယ် မန်ကျည်းကုန်းကျေးရွာ၌ ကျင်းပသည်။

ဆွေးနွေးပွဲတွင် မွေးမြူရေးဆိုင်ရာဆေးတက္ကသိုလ်မှ မျိုးပွား ပညာရပ်ဆိုင်ရာ ကျွမ်းကျင်ပညာရှင် ဆရာ ဆရာမများ၊ ကျောင်းသား ကျောင်းသူများနှင့် မန်ကျည်းကုန်းကျေးရွာမှ နွားမွေးမြူတောင်သူများ စုစုပေါင်း ၁၀၀ ခန့် တက်ရောက်ကြသည်။ မွေးမြူရေးဆိုင်ရာ ဆေးတက္ကသိုလ်၊ ခွဲစိတ်ကုန်နှင့် မျိုးပွားပညာဌာနမှ ဌာနမှူး၊ ပါမောက္ခ ဒေါက်တာစိုးဝင်းနိုင်က မဲခေါင်-လန်ချန်းစီမံကိန်းဖြင့် ဆောင်ရွက်နေ သည့် လုပ်ငန်းစဉ်များအကြောင်း ရှင်းလင်းပြောကြားသည်။ ဆွေးနွေးပွဲ တွင် နွားများ၏မျိုးပွားအင်္ဂါဆိုင်ရာ ကျန်းမာရေးစောင့်ရှောက်ပေးခြင်း၊ မျိုးအောင်နှုန်းကောင်းစေရန် ခေတ်မီနည်းပညာများအသုံးပြုခြင်း၊ မျိုးပွားခြင်းနှင့်ပတ်သက်၍ ကြုံတွေ့နေရသောအခက်အခဲများ၊ ကူးစက် ရောဂါများနှင့် ဖြေရှင်းခြင်းဆိုင်ရာနည်းလမ်းများကို ရှင်းလင်းဟောပြော ခဲ့ကြသည်။ တက်ရောက်လာသည့် နွားမွေးမြူတောင်သူများက သိရှိလို သည်များကို ဆွေးနွေးမေးမြန်းကြရာ တာဝန်ရှိသူများက ပြန်လည် ရှင်းလင်းဖြေကြားခဲ့ကြောင်း သိရသည်။

သတင်းစဉ်

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၇-၇-၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	ပုသိမ်	ပုသိမ်	မြန်ကြီးနား	စစ်တွေ	တာအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၀၁၅	၃၁၂၅	၃၀၉၅	၃၀၃၀	၃၁၃၅	၃၁၅၀	၃၁၆၅	၃၀၈၅	၄၅၀၅	၃၃၈၀	၃၁၀၀	၃၁၀၅	၃၁၇၅	၃၁၄၀	၃၁၆၀	၃၄၁၅
95 Ron	၃၀၇၅	၃၁၉၀	၃၁၅၅	၃၀၉၀	၃၁၉၅	၃၂၁၀	၃၂၂၅	၃၁၄၅	၄၅၆၀	၃၄၄၀	၃၁၆၀	၃၁၆၅	၃၂၃၅	၃၂၀၀	၃၂၂၀	၃၄၇၅
HSD (500 ppm)	၂၆၃၅	၂၇၅၀	၂၇၁၅	၂၆၅၀	၂၇၅၅	၂၇၇၀	၂၇၈၅	၂၇၀၅	-	၃၀၀၀	၂၇၂၅	၂၇၂၅	၂၇၉၅	၂၇၆၀	၂၇၈၀	၃၀၄၀
HSD (50 ppm)	၃၂၆၅	၃၃၇၅	၃၃၄၅	၃၂၇၅	၃၃၈၅	၃၄၀၀	၃၄၁၅	၃၃၃၅	၄၈၃၀	၃၆၂၅	၃၃၅၀	၃၃၅၅	၃၄၂၀	၃၃၈၅	၃၄၁၀	၃၆၆၅
HSD (10 ppm)	၃၂၆၅	၃၃၇၅	၃၃၄၅	၃၂၇၅	၃၃၈၅	၃၄၀၀	၃၄၁၅	၃၃၃၅	-	၃၆၂၅	၃၃၅၀	၃၃၅၅	၃၄၂၀	၃၃၈၅	၃၄၁၀	၃၆၆၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၈၄၄	၂၉၁၅
95 Ron	၂၉၀၂	၂၉၉၄
HSD (500 ppm)	၂၄၇၆	၂၅၅၅
HSD (50 ppm)	၃၀၈၅	၃၁၇၇
HSD (10 ppm)	၃၀၈၅	၃၁၇၇

မှတ်ချက်။

(၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိတ်ဆက်သွယ်မှုအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၂၊ ၀၉-၇၇၂၅၃၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

၂၀၂၅ ခုနှစ် ဇွန်လအတွင်း (၁၆-၆-၂၀၂၅ ရက်နေ့မှ ၃၀-၆-၂၀၂၅ ရက်နေ့အထိ) ဝန်းကျင်လေထုအရည်အသွေး လေ့လာဆန်းစစ်ခြင်းနှင့်ပတ်သက်၍ သတင်းထုတ်ပြန်ချက်

မြန်မာနိုင်ငံတစ်ဝန်းရှိ ဝန်းကျင်လေထုအရည်အသွေးအခြေအနေအား လေ့လာဆန်းစစ်နိုင်ရန် အတွက် ပတ်ဝန်းကျင်ထိန်းသိမ်းရေးဦးစီးဌာနအနေဖြင့် ပြည်ထောင်စုနယ်မြေ/တိုင်းဒေသကြီး/ပြည်နယ် များရှိသတ်မှတ် Sampling Point နေရာများတွင် ဝန်းကျင်လေထုအရည်အသွေးကို Environmental Perimeter Air Station (EPAS) – Haz-Scanner၊ Air Quality Monitoring Station (AQM-65)၊ Scentroid (SL – 50 Scential)၊ Aeroqual (Series – 500 Portable Air Quality Monitor)၊ AQMesh (Dust Analyzer – 1941150)၊ (Gas Analyzer – 1940150)၊ Portable Beta Attenuation Mass Monitor (BAM 1022)၊ Air Quality Monitoring Station (AQMS) နှင့် Continuous Particulate Monitor များအသုံးပြု၍ Particulate Matter 2.5 (PM_{2.5})၊ Particulate Matter 10 (PM₁₀)၊ Sulphur Dioxide (SO₂)၊ Nitrogen Dioxide (NO₂)၊ Ozone (O₃) နှင့် Carbon Monoxide (CO) စသည့် အဓိက Parameter များကို ပုံမှန်တိုင်းတာပြီး လေ့လာဆန်းစစ်လျက်ရှိပါသည်။

စဉ်	ပြည်ထောင်စုနယ်မြေ/ တိုင်းဒေသကြီး/ ပြည်နယ်များတွင် တိုင်းတာသည့်နေရာ	တိုင်းတာသည့် Parameter များ					
		၂.၅ မိုက်ခရုန် အရွယ် ရှိသော အမှုန် အမွှားများ	၁၀ မိုက်ခရုန် အရွယ် ရှိသော အမှုန် အမွှားများ	ဆာ လဖာ ဒိုင် အောက် ဆိုက်	နိုက်ထရို ဂျင် ဒိုင် အောက် ဆိုက်	အို ဇုန်း	ကာဗွန် မို နောက် ဆိုက်
၁	နေပြည်တော်						
	၁	ဥတ္တရသီရိမြို့နယ်၊ နေပြည်တော်	ကောင်းမွန်	-	ကောင်း မွန်	-	ကောင်း မွန်
	၂	ပုဗ္ဗသီရိမြို့နယ်၊ နေပြည်တော်	ကောင်းမွန်				
၂	ရန်ကုန်တိုင်းဒေသကြီး						
	၁	တိုင်းဒေသကြီး အစိုးရအဖွဲ့ရုံး၊ ရန်ကုန်မြို့	ကောင်းမွန်				
	၂	International Business Center (IBC)၊ ရန်ကုန်မြို့	ကောင်းမွန်				
	၃	တောင်ဒဂုံ မြို့နယ်၊ ရန်ကုန်မြို့	ကောင်းမွန်				
	၄	သန်လျင်မြို့နယ်၊ ရန်ကုန်မြို့	လက်ခံ နိုင်သော	ကောင်းမွန်			
၃	မန္တလေးတိုင်းဒေသကြီး						
	၁	အမရပူရမြို့နယ်၊ မန္တလေးမြို့	လက်ခံ နိုင်သော	ကောင်းမွန်			
	၂	အောင်မြေသာစံ မြို့နယ်၊ မန္တလေးမြို့	လက်ခံ နိုင်သော	ကောင်းမွန်			
	၃	ပုသိမ်ကြီးမြို့နယ်၊ မန္တလေးမြို့	ခံနိုင်ရည် နည်းပါးသူများသာ ထိခိုက်နိုင်	လက်ခံ နိုင်သော	ကောင်းမွန်		
	၄	ညောင်ဦးမြို့	လက်ခံ နိုင်သော	ကောင်းမွန်			
	၅	ကျောက်ဆည်မြို့	လက်ခံ နိုင်သော	ကောင်းမွန်			
	၆	ပြင်ဦးလွင်မြို့	လက်ခံ နိုင်သော	ကောင်းမွန်			

စစ်ကိုင်းတိုင်းဒေသကြီး							
၄	၁	မုံရွာမြို့	လက်ခံနိုင်သော	ကောင်းမွန်			
	၂	စစ်ကိုင်းမြို့	လက်ခံနိုင်သော	ကောင်းမွန်			
တနင်္သာရီတိုင်းဒေသကြီး							
၅	၁	ထားဝယ်မြို့	-	ကောင်းမွန်		-	ကောင်းမွန်
	ပဲခူးတိုင်းဒေသကြီး						
၆	၁	ပဲခူးမြို့	လက်ခံနိုင်သော	ကောင်းမွန်			
	မကွေးတိုင်းဒေသကြီး						
၇	၁	သရက်မြို့	-	ကောင်းမွန်	-	ကောင်းမွန်	-
	ဧရာဝတီတိုင်းဒေသကြီး						
၈	၁	ပုသိမ်မြို့	လက်ခံနိုင်သော	ကောင်းမွန်			
	ကရင်ပြည်နယ်						
၉	၁	ဘားအံမြို့	ကောင်းမွန်				
	မွန်ပြည်နယ်						
၁၀	၁	မော်လမြိုင်မြို့	လက်ခံနိုင်သော	ကောင်းမွန်			
	၂	ချောင်းဆုံမြို့	လက်ခံနိုင်သော	ကောင်းမွန်			
	၃	သထုံမြို့	လက်ခံနိုင်သော	ကောင်းမွန်			
ရှမ်းပြည်နယ်							
၁၁	၁	တောင်ကြီးမြို့	-	-	ကောင်းမွန်		-
	၂	ကျိုင်းတုံမြို့	ကောင်းမွန်	-	-	-	-
	၃	တာချီလိတ်မြို့	ကောင်းမွန်	-	-	-	-
	၄	မိုင်းဆတ်မြို့	-	ကောင်းမွန်	-	ကောင်းမွန်	-

လေထုအရည်အသွေးညွှန်းကိန်း (Air Quality Index - AQI)	
0-50	လေထုအရည်အသွေးကောင်းမွန်သောအဆင့်
51-100	လက်ခံနိုင်သော လေထုအရည်အသွေးရှိသည့်အဆင့်
101-150	ခံနိုင်ရည်နည်းပါးသူများအတွက်သာ ကျန်းမာရေးကို ထိခိုက်စေနိုင်သောအဆင့်
151-200	ကျန်းမာရေးကို ထိခိုက်စေနိုင်သောအဆင့်
201-300	ကျန်းမာရေးကို အလွန်ထိခိုက်စေနိုင်သောအဆင့်
301-500	ကျန်းမာရေးအတွက် ဘေးအန္တရာယ်ရှိသောအဆင့်

လေထုအပူချိန်၊ လေတိုက်နှုန်း၊ လေတိုက်ခတ်ရာလမ်းကြောင်း၊ စိုထိုင်းမှု၊ မိုးရွာသွန်းမှုအခြေအနေ၊ မော်တော်ယာဉ်အသုံးပြုမှုအခြေအနေ၊ ပူပြင်းခြောက်သွေ့မှုကြောင့် ဖုန်မှုန့်ပျံ့လွင့်မှု၊ စက်ရုံများမှ ထုတ်လွှတ်အခိုးအငွေ့များ ထုတ်လွှတ်မှုအခြေအနေနှင့် ဝန်းကျင်လေထုအရည်အသွေး တိုင်းတာသည့် နေရာ အနီးဝန်းကျင်အခြေအနေတို့အပေါ်မူတည်၍ တိုင်းတာရရှိသည့် ဝန်းကျင်လေထုအရည်အသွေး ရလဒ်များသည် ပြောင်းလဲမှုရှိနိုင်ပါကြောင်း သုံးသပ်ရရှိပါသည်။

ပတ်ဝန်းကျင်ထိန်းသိမ်းရေးဦးစီးဌာန

★ MNL မှ
ထိပ်တိုက်တွေ့ဆုံခြင်းဖြစ်ပြီး ဂိုးမရှိသရေရလဒ်ဖြင့် ပြီးဆုံးခဲ့သည်။ ယခုပွဲအပြီးတွင် Junior Lions အသင်းက ၁၂ ပွဲကစား ရမှတ် ၂၀၊ သစ္စာအားမာန်အသင်းက ၁၂ ပွဲကစား ၁၉ မှတ် ရရှိထားသည်။
ပဒုမ္မာကွင်း၌ကျင်းပသည့်ပွဲတွင် ဟံသာဝတီယူနိုက်တက်အသင်းက ရခိုင်ယူနိုက်တက်အသင်းကို နှစ်ဂိုး-တစ်ဂိုးဖြင့် အနိုင်ရခဲ့သည်။ အမှတ်ပေးဇယားအောက်ပိုင်းမှ နှစ်သင်းတွေ့ဆုံခြင်းဖြစ်ပြီး ဟံသာဝတီယူနိုက်တက်အသင်းက လေးပွဲမြောက် နိုင်ပွဲရယူနိုင်ခဲ့သည်။ ဟံသာဝတီယူနိုက်တက်အသင်းအတွက် ဂိုးများကို ၂၆ မိနစ်တွင် အောင်ဇော်ဦး၊ ၇၆ မိနစ်တွင် ခန့်ဇော်သိန်းတို့က သွင်းယူပြီး ရခိုင်ယူနိုက်တက်

အသင်းအတွက် ချေပဂိုးတစ်ဂိုးကို ၅၁ မိနစ်တွင် သော်ဇော်နိုင်က သွင်းယူသည်။ ယခုပွဲအပြီးတွင် ဟံသာဝတီ ယူနိုက်တက်အသင်းက ၁၂ ပွဲကစား ၁၄ မှတ်၊ ရခိုင်ယူနိုက်တက်အသင်းက ၁၂ ပွဲကစား ရှစ်မှတ် ရရှိထားသည်။
ပွဲစဉ် (၁၂) တတိယနေ့ကို ဇူလိုင် ၇ ရက်တွင် ဆက်လက်ကျင်းပမည်ဖြစ်ပြီး ပဒုမ္မာကွင်း၌ ရန်ကုန်ယူနိုက်တက်အသင်းနှင့် အား/ကာသိပွဲအသင်း၊ သုဝဏ္ဏလေ့ကျင့်ရေးကွင်း၌ ရှမ်းယူနိုက်တက်အသင်းနှင့် ဒဂုံစတားယူနိုက်တက်အသင်းတို့ ယှဉ်ပြိုင်ကစားမည်ဖြစ်သည်။

သတင်း-ချစ်ကိုကို
ဓာတ်ပုံ-MNL

KNPP၊ KNDF အဖွဲ့များနှင့် PDF အမည်ခံ အကြမ်းဖက်သမားများ ယာယီသိမ်းပိုက်ထားသည့် မိုးဗြဲမြို့အား တပ်မတော်စစ်ကြောင်းများက ပြန်လည်တိုက်ခိုက်သိမ်းပိုက်ရရှိ၊ မိုင်းရှင်းလင်းရေးလုပ်ငန်းများနှင့် နယ်မြေလုံခြုံရေးလုပ်ငန်းများ ဆက်လက်ဆောင်ရွက်

နေပြည်တော် ဇူလိုင် ၆

KNPP အဖွဲ့နှင့် PDF အမည်ခံ အကြမ်းဖက်အဖွဲ့များ အနေဖြင့် ကယားပြည်နယ်အတွင်း အစိုးရ ၏အုပ်ချုပ်မှုယန္တရားပျက်ပြားစေ ရန်ရည်ရွယ်၍ ပြည်နယ်၏ မြို့တော်ဖြစ်သည့် ပြည်နယ်အစိုးရ ရုံးစိုက်ရာ လွိုင်ကော်မြို့နှင့် အနီး ဝန်းကျင်တစ်ဝိုက်၌ ၂၀၂၁ ခုနှစ် ဒီဇင်ဘာလမှစတင်ကာ လူနေ အဆောက်အအုံများနှင့် ဘာသာ ရေး၊ ကျန်းမာရေး၊ ပညာရေး ဆိုင်ရာ အဆောက်အအုံများကို အကာအကွယ်ရယူ၍ အဖျက် အမှောင့် လုပ်ရပ်မျိုးစုံကို လုပ်ဆောင်ခဲ့ပြီး ၂၀၂၃ ခုနှစ် နိုဝင်ဘာလတွင် စစ်ရေးပစ်မှတ် မဟုတ်သည့် လွိုင်ကော်တက္ကသိုလ် အား လက်နက်ကြီးများ အကူအညီ ဖြင့် တပ်မတော်စစ်ကြောင်းများ၏ အလစ်အငိုက်ရယူ၍ ဝင်ရောက် ပစ်ခတ်ခြင်း၊ ဆရာ ဆရာမများ အား ဖမ်းဆီးခေါ်ဆောင်ခြင်းများ ဆောင်ရွက်ခဲ့ပြီး တစ်ဆင့်ပြီး တစ်ဆင့် လွိုင်ကော်မြို့သိမ်း တိုက်ပွဲကို စတင်ဆောင်ရွက်ခဲ့ရာ မြို့လုံခြုံရေးတပ်များ၊ နယ်မြေခံ တပ်မတော်စစ်ကြောင်းများဖြင့် အပြင်းအထန် ပြန်လည်ခုခံ

တိုက်ခိုက်ခဲ့သလို စစ်ကူစစ်ကြောင်း များကလည်း အချိန်မီရောက်ရှိ တိုက်ပွဲဝင်ခဲ့ကြသည်။ ထိုသို့ လွိုင်ကော်မြို့ အကြမ်းဖက် သောင်းကျန်းသူများ လက်အောက် မကျရောက်စေရေး တပ်မတော် လုံခြုံရေးတပ်ဖွဲ့ဝင်များနှင့် ဒေသခံ ပြည်သူများပါ ပူးပေါင်းပါဝင်၍ တိုက်ပွဲဝင်စဉ် အုပ်ချုပ်မှုဆိုင်ရာ များဖြည့်ဆည်းပေးရသည့် ဟိုပုံး၊ ဆီဆိုင်၊ လွိုင်ကော်လမ်းကြောင်း နှင့် ပင်လောင်း၊ ဖယ်ခုံ၊ မိုးမြ၊ လွိုင်ကော်လမ်းကြောင်းကိုလည်း အကြမ်းဖက် သောင်းကျန်းသူ များက ပိတ်ဆို့ဖြတ်တောက်ခဲ့ သည်။

အဆိုပါအခြေအနေတွင် ပထမ ဦးစွာ တပ်မတော်စစ်ကြောင်းများ က ဆီဆိုင်မြို့၌ ပိတ်ဆို့ထားသည့် အကြမ်းဖက်သောင်းကျန်းသူအဖွဲ့ အား ၂၀၂၄ ခုနှစ် ဇန်နဝါရီ ၁ ရက် မှစ၍ ရှင်းလင်းခဲ့ရာ မေ ၁၅ ရက် တွင် ဆီဆိုင်မြို့အား ပြန်လည် ထိန်းချုပ်နိုင်ခဲ့သည်။ ယင်းမှ တစ်ဆင့် ဟိုပုံး၊ ဆီဆိုင်၊ လွိုင်ကော် လမ်းကြောင်းကို ၂၀၂၄ ခုနှစ် မေ ၂ ရက်မှစ၍ ရှင်းလင်းခဲ့ရာ မေ ၂၉ ရက်တွင် လမ်းကြောင်း ပြန်လည် ဖွင့်လှစ်နိုင်ခဲ့သလို

လွိုင်ကော်မြို့သိမ်းရန် အကြမ်း ဖက် သောင်းကျန်းသူများ၏ စိတ်ကူးယဉ် အိပ်မက်ကိုလည်း ၂၀၂၄ ခုနှစ် ဇူလိုင် ၁၆ ရက်တွင် တပ်မတော် စစ်ကြောင်းများက အပြီးတိုင် ရိုက်ချိုးခြင်းဖြင့် လွိုင်ကော်မြို့ တစ်မြို့လုံးကို ထိန်းချုပ်နိုင်ခဲ့သည်။ ဆက်လက် ၍ ကျန်ရှိနေသည့် ဆက်သွယ်ရေး လမ်းကြောင်း တစ်ခုဖြစ်သော ပင်လောင်း၊ ဖယ်ခုံ၊ မိုးမြ၊ လွိုင်ကော် လမ်းကြောင်း ဖွင့်လှစ်နိုင်ရေး လွိုင်ကော်မြို့မှ ဆုတ်ခွာခဲ့သည့် အဓိကအကြမ်းဖက်အဖွဲ့များပါ ပူးပေါင်း၍ ထိန်းချုပ်ထားသည့် မိုးဗြဲမြို့အား ပြန်လည်သိမ်းပိုက် နိုင်ရေးကိုလည်း စီမံဆောင်ရွက်ခဲ့ သည်။

မိုးဗြဲမြို့၏ နောက်ဆုံးအခြေ အနေကို နည်းလမ်းမျိုးစုံဖြင့် သတင်းဖော်ထုတ်ခဲ့ရာ KNPP၊ KNDF အဖွဲ့များနှင့် PDF အမည်ခံ အကြမ်းဖက်သမားများအနေဖြင့် Free Burma Ranger အဖွဲ့ဝင် အချို့ကိုယ်တိုင်ပါဝင်ပြီး လူသား ချင်းစာနာထောက်ထားမှုခေါင်းစဉ် ဖြင့် ဆေးကုသရေးအဖွဲ့များပါ ပူးပေါင်း၍ မိုးဗြဲမြို့နယ်အတွင်း အစိုးရ၏ အုပ်ချုပ်မှုယန္တရားပျက်



KNPP၊ KNDF အဖွဲ့များ၊ PDF အမည်ခံ အကြမ်းဖက်သမားများနှင့် နိုင်ငံခြားသားများ နေရာယူ၍ ပစ်ခတ်ခဲ့သည့် အထပ်မြင့်တိုက် မှတ်တမ်းဓာတ်ပုံ။

ပြားစေရန်၊ ဒေသတည်ငြိမ်အေး ချမ်းမှု ပျက်ပြားစေရန်အတွက် ၂၀၂၃ ခုနှစ် နိုဝင်ဘာလမှစ၍ ကျေးရွာသူ ကျေးရွာသားများ အသွင်ဖြင့် စီမံဝင်ပံ့ဖျက်ဝင်ရောက် ပြီးနောက် ဒေသအချို့ရှိ အင်အား နည်း တပ်မတော်တပ်စခန်းများ နှင့် လုံခြုံရေးတပ်ဖွဲ့များ၏ တပ်ဌာနချုပ်များကို အင်အား အလုံးအရင်းဖြင့် ဝင်ရောက် တိုက်ခိုက်ခြင်း၊ ကျေးရွာများ အတွင်းရှိ နေအိမ်များကို မီးရှို့ ဖျက်ဆီးခြင်း၊ ပြည်သူများကို လက်နက်အားကိုးဖြင့် အနိုင်ကျင့်

သတ်ဖြတ်ခြင်း၊ ဒေသခံတိုင်းရင်း သားများ ပိုင်ဆိုင်သည့်ပစ္စည်းများ ကို အတင်းအဓမ္မ လုယက် ယူဆောင်ခြင်း စသည့် အဖျက် အမှောင့်လုပ်ငန်းများ လုပ်ဆောင် ခဲ့ပြီး ပင်လောင်း၊ ဖယ်ခုံ၊ မိုးမြ၊ လွိုင်ကော် ဆက်သွယ်ရေး လမ်းကြောင်းပေါ်ရှိ အချက်အချာ လမ်းဆုံတစ်ခုဖြစ်သည့် မိုးဗြဲမြို့ ဆက်သွယ်ရေး လမ်းကြောင်း ဖြတ်တောက်ကာ ဒေသခံ တိုင်းရင်းသားများကို အဓမ္မ နှင်ထုတ်ခြင်း၊ အခိုင်အမာခံစစ်

ပြုလုပ်တပ်စွဲခြင်းနှင့် နိုင်ငံတော် အစိုးရအုပ်ချုပ်မှုယန္တရား တစ်စိတ် တစ်ပိုင်း ပျက်ပြားစေခြင်းတို့ ဆောင်ရွက်ခဲ့မှုကြောင့် ရိုးသားစွာ အသက်မွေးဝမ်းကျောင်း လုပ်ကိုင် ဆောင်ရွက်နေကြသည့် ဒေသခံ တိုင်းရင်းသားများ၊ မှီခိုကျောင်းသား ကျောင်းသူများ၊ ကလေးသူငယ် များနှင့် သက်ကြီးရွယ်အိုများသည် ဘေးဒုက္ခကြီးစွာဖြင့် နီးစပ်ရာ မြို့၊ ရွာများနှင့် ယာယီတိုက်ပွဲရှောင် နေရာများသို့သွားရောက်နေထိုင်ခဲ့ ကြောင်း သတင်းဖော်ထုတ်ရခဲ့ သည်။ စာမျက်နှာ ၁၉ သို့ ၀



KNPP၊ KNDF အဖွဲ့များနှင့် PDF အမည်ခံ အကြမ်းဖက်သမားများက ဘာသာရေးနှင့် သာသနာ ရေးဆိုင်ရာအဆောက်အအုံများကို ခံစစ်ပြုလုပ်ခဲ့မှု မှတ်တမ်းဓာတ်ပုံ။



KNPP၊ KNDF အဖွဲ့များနှင့် PDF အမည်ခံ အကြမ်းဖက်သမားများက ဒေသခံပြည်သူများအား မောင်းထုတ်၍ လူနေအိမ်များ၌ ခံစစ်ပြုလုပ်ထားမှု မှတ်တမ်းဓာတ်ပုံ။



KNPP၊ KNDF အဖွဲ့များနှင့် PDF အမည်ခံ အကြမ်းဖက်သမားများက စာသင်ကျောင်းဝင်းအတွင်း ခံစစ်ပြုလုပ်ခဲ့မှု မှတ်တမ်းဓာတ်ပုံ။



KNPP၊ KNDF အဖွဲ့များနှင့် PDF အမည်ခံ အကြမ်းဖက်သမား များက လူနေအိမ်နံရံများကိုဖောက်၍ ဖုံးခိုကျင်းပြုလုပ်ထားမှု မှတ်တမ်းဓာတ်ပုံ။

○ စာမျက်နှာ ၁၈ မှ

သို့ဖြစ်ပါ၍ အကြမ်းဖက်သမားများ ထိန်းချုပ်ထားသည့် မိုးမြဲဒေသတစ်ဝိုက်အား တပ်မတော်စစ်ကြောင်းများက အကြမ်းဖက်ချေမှုန်းရေးစစ်ဆင်ရေး(Counter-Terrorism Operation)ကို ၂၀၂၅ ခုနှစ် နှစ်ဦးပိုင်းမှစ၍ အဆင့်ဆင့်ခြေကုပ်ယူ၍ ချေမှုန်းဆောင်ရွက်ခဲ့ရာ မိုးမြဲမြို့အား ပြန်လည်ထိန်းချုပ်နိုင်ရေးအတွက် အဓိကအုပ်ချုပ် ထောက်ပံ့မှုပြုသည့် ဖယ်ခုံ၊ မိုးမြဲအနောက်ဘက်ခြမ်းနှင့် မိုးမြဲမြို့၏ အရှေ့ဘက်ခြမ်းတို့အား ထိန်းချုပ်လျက် အဓိကစစ်ကြောင်းများက မြို့၏မြောက်ဘက်ခြမ်း သစ်ရာကုန်းရပ်ကွက်နှင့် စည်ကား(၂)ရပ်ကွက်တို့မှစ၍ လက်နက်ကြီးပစ်ကူနှင့် လေကြောင်းပစ်ကူအချို့ ရယူ၍ စနစ်တကျ အဆင့်ဆင့် ခြေကုပ်ယူခဲ့ပြီး ၎င်းမှတစ်ဆင့် ကျန်ရပ်ကွက် ၁၄ ခုကျော်အား ရပ်ကွက်တစ်ခုချင်းအလိုက် အကြမ်းဖက်သမားများ အခိုင်အမာခံစစ်ပြုလုပ်ထားသည့် မြေပေါ်မြေအောက်ဘန်ကာများ၊ အုတ်တံတိုင်းဖောက်၍ ပစ်ပေါက်နေရာများ၊ အထပ်မြင့်အဆောက်အအုံများ အပါအဝင် စာသင်ကျောင်း၊ ဘုန်းကြီးကျောင်းနှင့် ဆေးရုံနေရာတို့အား ခက်ခက်ခဲခဲဖြင့် ရင်ကိုမြေကတုတ်ပြုလုပ်၍ စွန့်လွှတ်စွန့်စားစွာဖြင့် အချိန်ယူရှင်းလင်းခဲ့ကြရာ စစ်ဆင်ရေးကာလ ခြောက်လအတွင်း ရန်သူနှင့် တိုက်ပွဲကြီးပေါင်း ၂၁၅ ကြိမ်၊ ထိတွေ့မှုပေါင်း အကြိမ် ၄၀၀ ဖြစ်ပွားခဲ့ပြီး မိုးမြဲမြို့၏တောင်ဘက်အစွန်ဆုံး မွေတော်ဘုရားရှိရာ



လူနေအိမ်အတွင်း ခံစစ်ပြုလုပ်ထားမှု မှတ်တမ်းဓာတ်ပုံ။

မြို့မရပ်ကွက်အား ဇူလိုင် ၅ ရက်တွင် လည်းကောင်း၊ အရှေ့ဘက်အစွန်ဆုံး ရပ်ကွက်ဖြစ်သည့်ညောင်ပိုင်းရပ်ကွက်အား ဇူလိုင် ၆ ရက် ယနေ့ မွန်းလွဲပိုင်းတွင်လည်းကောင်း အကြမ်းဖက် KNPP၊ KNDF နှင့် ၎င်းတို့၏ မဟာမိတ် အကြမ်းဖက်အဖွဲ့တပ်ပေါင်းစုများအပါအဝင် အဆိုပါတိုက်ပွဲအတွင်း ကိုယ်တိုင်ကိုယ်ကျ ပါဝင်ခဲ့သည့် Free Burma Ranger အဖွဲ့များနှင့် လူသားချင်းစာနာထောက်ထားခြင်း ခေါင်းစဉ်ဖြင့် ကိုယ်တိုင်ပါဝင် ဆောင်ရွက်ခဲ့ကြသည့် ဆေးကုသရေးအဖွဲ့များအား မြန်မာ့တပ်မတော်မှ အပြီးတိုင် ချေမှုန်းသုတ်သင်လျက် မိုးမြဲမြို့တစ်မြို့လုံးအား ပြန်လည်သိမ်းပိုက်နိုင်ခဲ့သည်။ စစ်ဆင်ရေးတစ်ခုလုံးတွင် တိုက်ပွဲကြီးငယ် ၆၁၅ ကြိမ်၊ ရန်သူအလောင်း ၂၄ လောင်း၊ လက်နက်မျိုးစုံ ၆၃ လက် အပါအဝင် အခြားအရေးကြီး စာရွက်စာတမ်းများနှင့် Video File များ သိမ်းဆည်းရမိခဲ့သည်။

အကြမ်းဖက် သမားများအနေဖြင့် မိုးမြဲမြို့အတွင်းသို့ ရောက်ရှိနေစဉ်အတွင်း ဘာသာရေးဆိုင်ရာ အဆောက်အအုံများ၊ စာသင်ကျောင်းများ၊ ဌာနဆိုင်ရာ အဆောက်အအုံများ၊ ဆေးရုံများနှင့် လူနေအိမ်များတွင် ဘန်ကာများ ဆောက်လုပ်ပြီး တပ်မတော်စစ်ကြောင်းများအား ပစ်ခတ်တိုက်ခိုက်ခြင်း၊ ဘုန်းတော်ကြီးကျောင်းများ၊ လူနေအိမ်အဆောက်အအုံများအကြားနှင့် အများပြည်သူ သွားလာအသုံးပြုသည့် ဆက်သွယ်ရေး လမ်းကြောင်းများပေါ်၌ မိုင်းထောင်ခြင်းများ၊ ဒေသခံပြည်သူများ၏ အိုးအိမ်များကို ခံစစ်တံတိုင်းအဖြစ် အကာအကွယ်ရယူ၍ ပစ်ခတ်တိုက်ခိုက်ခြင်းများကို လုပ်ဆောင်ခဲ့သဖြင့် လုံခြုံရေး တပ်ဖွဲ့ဝင်များက ထုတ်ပြန်ထားသည့် ထိတွေ့တိုက်ခိုက်မှုစည်းမျဉ်း(Rules of Engagement-ROE)နှင့် အညီ ဆောင်ရွက်ခဲ့ရသည်။ ထိတွေ့မှုများ ဖြစ်ပွားစဉ်



KNPP၊ KNDF အဖွဲ့များနှင့် PDF အမည်ခံ အကြမ်းဖက်သမားများက လူနေအိမ်ပြင်ပတွင် အိမ်နှင့်တွဲလျက် အိမ်ပျက်စီးစေရေး ခံစစ်ပြုလုပ်ထားရှိမှု မှတ်တမ်းဓာတ်ပုံ။



အဆောက်အအုံ အုတ်တံတိုင်းများဖောက်၍ ပစ်ကျင်း/ခံစစ်ပြုလုပ်ထားမှု မှတ်တမ်းဓာတ်ပုံ။

အတွင်း တပ်မတော်စစ်ကြောင်းများမှ နိုင်ငံတော်နှင့် တပ်မတော်အတွက် စွန့်လွှတ်စွန့်စားစွာ တိုက်ပွဲဝင်ရင်း ကျဆုံးခဲ့သူအချို့နှင့် ဒဏ်ရာကြီးငယ်ရခဲ့သူအချို့ရှိခဲ့ကြောင်းလည်း သိရှိရသည်။ ဆက်လက်၍ တပ်မတော်စစ်ကြောင်းများက မိုးမြဲမြို့နှင့် လွိုင်ကော်မြို့တို့အား ဆက်သွယ်ထားသည့် လမ်းကြောင်းပေါ်ရှိ ရှင်းလင်းရန်ကျန်ရှိနေသည့် ၄ ဒသမ ၅ ကီလိုမီတာ အကွာအဝေးအား အပြီးတိုင်ဆက်လက်ရှင်းလင်း

ပေးခြင်းဖြင့် လွိုင်ကော်၊ မိုးမြဲ၊ ဖယ်ခုံ၊ ပင်လောင်း ဆက်သွယ်ရေးလမ်းမကြီးအား မကြာမီအချိန်တွင် ပြန်လည်ဖွင့်လှစ်နိုင်ရန် စီမံဆောင်ရွက်လျက်ရှိသည်။ အလားတူ လွိုင်ကော်၊ ဆီဆိုင်လမ်းကြောင်းအား အဆိုပါ အကြမ်းဖက်အဖွဲ့များက ပိတ်ဆို့ဟန့်တား နှောင့်ယှက်မှုကိုလည်း တပ်မတော်စစ်ကြောင်းများက အောင်မြင်စွာ ရှင်းလင်းဖယ်ရှားနိုင်ခဲ့သည့် အတွက်လည်း လွိုင်ကော်မြို့နေ ဒေသခံတိုင်းရင်း

သား အားလုံးနှင့် ဟိုပုံး၊ ဆီဆိုင်၊ လွိုင်ကော် ဆက်သွယ်ရေးလမ်းကြောင်း တစ်လျှောက်ရှိ ဒေသခံတိုင်းရင်းသား ညီအစ်ကိုမောင်နှမများ အားလုံးအနေဖြင့် စိတ်အေးချမ်းသာစွာဖြင့် မိမိတို့၏ ကိုယ်ပိုင်အသက်မွေးဝမ်းကျောင်းအား လုပ်ကိုင်စားသောက် နေထိုင်ခဲ့ရသကဲ့သို့ ယခုမကြာမီရက်ပိုင်းအတွင်းမှာလည်း လွိုင်ကော်၊ မိုးမြဲ၊ ဖယ်ခုံ၊ ပင်လောင်း အဓိကဆက်သွယ်ရေး လမ်းကြောင်းတစ်ခုကို ထပ်မံဖွင့်လှစ်ပေးနိုင်တော့မည်ဖြစ်၍ ဒေသခံပြည်သူလူထုများအားလုံး ဝမ်းမြောက်ပီတိဖြစ်ပေါ်လျက် မိမိတို့နေအိမ်မိမိတို့ပြန်လည်နေထိုင်နိုင်ကြမည့်အရေး ကြိုတင်မြှော်တွေး၍ ပျော်ရွှင်နေကြလျက်ရှိကြောင်းလည်း သိရသည်။

မိုးမြဲမြို့အပါအဝင် လွိုင်ကော်၊ မိုးမြဲ၊ ဖယ်ခုံနှင့် ပင်လောင်းလမ်းကြောင်းအား အပြီးတိုင်ရှင်းလင်းပြီးပါက မိုးမြဲမြို့ခရီးသားသော ဒေသခံပြည်သူများအားလုံး ပြန်လည်နေထိုင်နိုင်ရေးနှင့် အစိုးရအုပ်ချုပ်မှုယန္တရားများအမြန်ဆုံး လည်ပတ်နိုင်ရေး ဆက်လက်ဆောင်ရွက်သွားမည်ဖြစ်ပြီး ဂျီနီဗာကွန်ဗင်းရှင်းနှင့် အညီ အကြမ်းဖက်သောင်းကျန်းသူများ၏ ယုတ်မာရက်စက်စွာ ဆောင်ရွက်ခဲ့သည့် မြေမြှုပ်မိုင်းအန္တရာယ်ကင်းရှင်းရေး ဦးစားပေးရှင်းလင်းဖော်ထုတ်ခြင်းကိုလည်း တပ်မတော်စစ်မြေပြင် အင်ဂျင်နီယာ အရာရှိ၊ စစ်သည်များဖြင့် ရှင်းလင်းဖယ်ရှားသွားမည်ဖြစ်ကြောင်းလည်း သိရသည်။ သတင်းစဉ်



လုံခြုံရေးတပ်ဖွဲ့ဝင်များ ဘီလူးချောင်းတံတား(မိုးမြဲ)အား သိမ်းပိုက်ပြီး မှတ်တမ်းဓာတ်ပုံ။



လုံခြုံရေးတပ်ဖွဲ့ဝင်များ မိုးမြဲမြို့ တောင်ဘက်အစွန် မွေတော်ဓာတ်စစ်ဘုရားကြီး ပြန်လည်သိမ်းပိုက်ရရှိမှုနှင့် လက်နက်/ခဲယမ်းများ ရရှိမှု မှတ်တမ်းဓာတ်ပုံ။

တနင်္သာရီတိုင်းဒေသကြီးအတွင်းရှိ ငါးဖမ်းလှေတချို့ လှေသားရှားပါးမှု ကြုံတွေ့နေရ

မြိတ် ဇူလိုင် ၆

မြန်မာ့ပင်လယ်ပြင်တွင် ငါးဖမ်းရာသီ ပြန်လည်ရောက်ရှိလာပြီဖြစ်ပြီး တနင်္သာရီတိုင်းဒေသကြီးအတွင်းရှိ ငါးဖမ်းလှေတချို့မှာ လှေသားရှားပါးမှု ကြုံတွေ့နေကြောင်း သိရသည်။

မြန်မာ့ ပင်လယ်ပြင်အတွင်း ငါးဖမ်းရာသီကို ၂၀၂၅ ခုနှစ် ဇူလိုင် ၁ ရက်တွင် ပြန်လည်ဖွင့်လှစ်ပြီဖြစ်ပြီး ငါးဖမ်းလှေတချို့မှာ ပင်လယ်ပြင်ကို စတင်ထွက်ခွာနေသော်လည်း တချို့မှာရေလုပ်သား

အခက်အခဲရှိခြင်း၊ ရာသီဥတုအခြေအနေ စောင့်ကြည့်နေခြင်းများကြောင့် လုပ်ငန်းခွင်မဝင်နိုင်သေးကြောင်း သိရသည်။

“ဇူလိုင် ၁ ရက်ဆိုရင် ငါးဖမ်းရာသီစတင်ပါပြီ။ ကမ်းဝေးငါးဖမ်းလှေတွေထဲက ဝါလတ်(တရွက်ဆွဲ)တွေက စတင်ထွက်ခွာပါပြီ။ အဓိကအခက်အခဲက ငါးဖမ်းလှေလုပ်သားရှားပါးတဲ့ အခက်အခဲဖြစ်နေပါတယ်။ တချို့လှေတွေက လှေပြင်ဆင်တဲ့ လှေထောင့်တွေကနေ မဆင်းရသေးဘူး။ လှေထောင့်

တွေမှာလည်း လုပ်သားရှားပါးလာနေတဲ့အတွက် နှောင့်နှေးမှုတွေဖြစ်နေတယ်။ ကျွန်တော့်အထင်မဝရာခိုင်နှုန်းလောက်ပဲ ထွက်နိုင်ဦးမယ်။ ကျန်တဲ့ ၄၀ ရာခိုင်နှုန်းက လုပ်သားရှားပါးမှု၊ လှေထောင့်မှာ ပြင်ဆင်မှု မပြီးသေးတာရယ်။ ရာသီဥတုအခြေအနေ စောင့်ကြည့်တာတွေရယ်ကြောင့် ဖြစ်နိုင်တယ်” ဟု ဝါလတ်ငါးဖမ်းလှေ ကိုယ်စားလှယ်များက ပြောသည်။

ဇူလိုင်လရောက်သော်လည်း ရာသီဥတုအခြေအနေမှာ မိုးရာသီ

ဖြစ်နေသည့်အတွက် ဝါတန်းနှင့် ကင်းမွန်မီးထွန်းလှေများ ထွက်နိုင်မည်မဟုတ်ဘဲ စက်တင်ဘာလအကုန်ပိုင်းမှ လုပ်ငန်းခွင်ဝင်နိုင်မည်ဖြစ်ကြောင်း သိရသည်။

ယခုနှစ် ငါးသားပေါက်ရာသီကို ၂၀၂၅ ခုနှစ် ဧပြီ ၁ ရက်မှ ဇွန် ၃၀ ရက်အထိ သုံးလသတ်မှတ်ထားပြီး ငါးမဖမ်းရရာသီ(Closed Season) နှင့် မြန်မာ့ပင်လယ် ငါးလုပ်ငန်းရေပြင်အတွင်းရှိ ငါးဖမ်းလှေများအားလုံးကို ငါးမဖမ်းဆီးရစေရယာ (Closed Area) အဖြစ် သတ်မှတ်



ထားခဲ့ကြောင်း သိရသည်။

ယခုဇူလိုင်လတွင် ငါးဖမ်းလှေအားလုံး ရာနှုန်းပြည့် ငါးဖမ်းခွင့်ပြုထားသော်လည်း တချို့တစ်ဝက်သာ ပင်လယ်ပြင်အတွင်းသို့ လုပ်ငန်းခွင် ဝင်နိုင်သေးကြောင်း

နှင့် တနင်္သာရီတိုင်းဒေသကြီးပင်လယ်ပြင်အတွင်း၌ ကမ်းဝေးငါးဖမ်းလှေကြီး အစင်းရေ ၁၅၀၀ ခန့် လိုင်စင်ပြုလုပ်ထားကြောင်း ငါးလုပ်ငန်းဦးစီးဌာနမှ သိရသည်။

မြင့်ဦး(မြိတ်)

မြန်မာနိုင်ငံတစ်ဝန်းရှိ ကျောင်းသား ကျောင်းသူများ အင်္ဂလိပ်စာအရည်အသွေး တိုးတက်ကောင်းမွန်စေရန် ရည်ရွယ်ပြီး ၂၀၂၅-၂၀၂၆ ပညာသင်နှစ်အတွက် ပညာရေးဝန်ကြီးဌာန၏ ပြဋ္ဌာန်းထားသော အခြေခံပညာသင်ရိုးညွှန်းတမ်းအပေါ် အခြေခံရေးသားထားသည့် အင်္ဂလိပ်ဘာသာရပ်ဆိုင်ရာ သင်ခန်းစာအထောက်အကူပြုလေ့ကျင့်ခန်းများကို အလယ်တန်းနှင့် အထက်တန်းကျောင်းသား ကျောင်းသူများ လေ့လာမှတ်သားလေ့ကျင့်နိုင်ရန် အပတ်စဉ် ဖော်ပြပေးလျက်ရှိပါသည်။

ကြေးမုံစာတည်းအဖွဲ့

ကျောင်းသား ကျောင်းသူများ အင်္ဂလိပ်စာအရည်အသွေး တိုးတက်စေရန်အတွက် ပြဋ္ဌာန်းစာအုပ်ဆိုင်ရာ လေ့ကျင့်ခန်း များကို ဖော်ပြသွားမှာဖြစ်ပါတယ်။

Grade 4

Unit 1 People around us

Lesson 2 Is he cheerful?

I. Fill in the blanks with the missing letters. The first letter is given to help you.

1. Thin Zar has many f_____. She is very friendly.

2. She is a c_____ girl. She can solve the sum.

3. He works h_____ and studies every day. He is hardworking.

4. Lin Aung is a c_____ boy. He is always happy.

5. Sander Hnin does not talk much. She is very q_____.

6. Win Win Maw helped an old woman this morning. She is h_____.

7. The moon shines at n_____.

8. The cow gives us m_____.

9. I need to brush my t_____.

10. The train goes very f_____.

11. We should go on f_____.

12. My favourite c_____ is blue.

13. He likes to draw p_____.

14. I am very thirsty. Give me a glass of _____.

15. How o_____ are you?

II A. Look at the pictures and choose the correct words.

John

Anna

Susan

James

1. John is (tall/short) and (slim/plump).
He has short (black/brown) hair.
He has (curly/ straight) hair.

2. Anna is (tall/short) and (slim/plump).
She has (long/short) hair.
She has (black/grey) hair.

3. Susan is (tall/short) and (slim/plump).
She has (long/ short) hair.
She has (straight/curly) hair.

4. James is (tall/short) and (slim/plump).
He has short (black/brown) hair.
He has (dark/ brown) eyes.

II. B. Unscramble the letters.

1. herelufc =

2. reniyfld =

3. cien =

4. velecr =

5. ueqit =

6. arhd-orwkgin =

Answers

Unit 1 People around us

Lesson 2 Is he cheerful?

I. 1. friends 2. clever 3. hard 4. cheerful 5. quiet 6. helpful 7. night 8. milk 9. teeth 10. fast 11. foot 12. colour 13. pictures 14. water 15. old

II. A.1. John is tall and slim.
He has short black hair.
He has curly hair.

2. Anna is short and plump.
She has long hair.
She has black hair.

3. Susan is tall and slim.
She has long hair.
She has straight hair.

4. James is tall and plump.
He has short black hair.
He has dark eyes.

II. B. 1. cheerful 2. friendly 3. nice 4. clever 5. quiet 6. hard-working

Grade 5

Unit 2 Time and seasons

Lesson 1: Time

Section (B) Reading

II. (A) Look at the picture and write True or False to answer the given words. (5 marks)

(1)

It is five past 4.

(1) _____

(2)

It is 10 to six.

(2) _____

(3)

I have breakfast at half past eight.

(3) _____

(4)

What time is it? It is a quarter to 9.

(4) _____

(5)

I leave for school at 9 o'clock.

(5) _____

(B) Read the following dialogue and fill in the blanks with the suitable words given below. (10 marks)

Exercise (1)

after	do	at	Then	up
same	get	time	eat	and

Nanda: Hi, Aye Aye! What time ___(1)___ you wake up?

Aye Aye: I wake ___(2)___ at 6:00 every morning.

Nanda: That's early! I wake up ___(3)___ 6:30.

Aye Aye: What do you do ___(4)___ you wake up?

Nanda: I brush my teeth ___(5)___ take a shower.

Aye Aye: Me too! ___(6)___ I eat breakfast at 7:00.

Nanda: I ___(7)___ breakfast at 7:15.

Aye Aye: What ___(8)___ do you go to school?

Nanda: I go to school at 7:45.

Aye Aye: Same here!

Nanda: What time do you ___(9)___ home?

Aye Aye: I get home at 4:00 in the afternoon.

Nanda: That's the ___(10)___ as me!

(C)Read the passage and answer the questions. (10 marks)

Every school day, I wake up at 6:00 in the morning. I make my bed and brush my teeth. Then I take a quick shower to feel fresh. After that, I get dressed in my school uniform. I go to the kitchen and eat breakfast with my family. I usually eat rice and eggs or sometimes toast and jam. At 6:45, I check my school bag to make sure I have everything. I leave home at 7:00 and walk to the bus stop. The school bus comes at 7:15. On the bus, I sit with my best friend and we talk about our homework. We reach school at 7:45. I go to my classroom and greet my teacher. Then I sit down and get ready for the first lesson. My school day begins at 8:00.

(1) What time do you wake up?

(2) What do you eat for breakfast?

(3) When do you leave home?

(4) Who do you sit with on the bus?

(5) Where do you go when you reach school?

Section (C) Writing

III.(A) Fill in the blanks with a suitable word form.(5 marks)

(1) (listen) She is a good _____ and always pays attention.

(2) (teach) My _____ is kind and helpful.

(3) (usual) We _____ play football after school.

(4) (day) She writes in her diary _____.

(5) (activity) The school planned many _____for Sports Day.

(B) Supply the correct form of the verb given the brackets. (5 marks)

(1) (go) Mother _____ to market every morning.

(2) (get) He _____ up at 6:00 every morning.

(3) (have) What did you _____ for your breakfast?

(4) (leave) Can I _____ a message now?

(5) (take) He can't come here. He _____a bath right now.

(6) (watch) We usually _____ TV after dinner.

(7) (study) I always _____ my lessons after school.

(8) (leave) What time do you usually _____ for school?

(9) (do) I _____ my homework last night.

(10) (read) My father _____ the newspaper every morning.

Answers

Unit 2 Time and seasons

Lesson 1: Time

Section (B) Reading

II.(A) 1. False 2. False 3. False 4. False 5. False

(B) Exercise (1) 1. do 2. up 3. at 4. after 5. and 6. Then 7. eat 8. time 9. get 10. same

Exercise (2) 1. weekend 2. great 3. with 4. went 5. on 6. watched 7. her 8. enjoy 9. had 10. weekends

(C) Read the passage (1) 1. I wake up at 6:00 in the morning. 2. I usually eat rice and eggs or toast and jam. 3. I leave home at 7:00. 4. I sit with my best friend. 5. I go to my classroom and greet my teacher.

Section (C)

III. (A) 1. listener 2. teacher 3. usually 4. daily 5. activities

(B) 1. goes 2. gets 3. have 4. leave 5. is taking 6. watch 7. study 8. leave 9. did 10. reads

Grade 6

Unit 1

Lesson 2: Greetings from postcards

Speaking

(A) Complete the conversation with the expressions given in the box. There are two extra expressions.

(a) that's right, (b) fine (c) Where are you from (d) Hi (e) I'm (f) Goodbye (g) How do you do

Student A: Hello, (1)_____ Min Min. 1. _____

Student B: (2)_____! My name's Kaung Kaung. Are you a new student? 2. _____

Student A: Yes, (3)_____. 3. _____

Student B: (4)_____, Min Min? 4. _____

Student A: I am from Bago. Oh, I have to go now (5)_____! 5. _____

Student B: Bye!

Vocabulary

(A) Complete each sentence with the most suitable word. The first letter of each word is given to help you.

1. Aung Ye Ko is wearing a heavy b_____.

2. He likes eating seafood—crabs and p_____.

3. Piper took the children to a c_____ in a mountain to hide them

4. A c_____ is a sea animal with a hard shell, eight legs and two pincers.

5. The king and his queen lived a beautiful p_____ for many years.

6. Hundreds of s_____ followed the ship crossing the river.

7. The beach lovers were picking up s_____ on the sandy seashore.

8. A w_____ is a place where a stream or a river falls from a high place.

9. We were taking a rest in the b_____ all afternoon.

10. The weather is fine. It is sunny and b_____.

(B)Complete the following words given below into the correct sentences.

seafood	backpack	bungalow	waterfall
palace	village	seashells	seagull

1. A _____ is like a big, tall fountain where water falls down from high up.

2. Bo Bo carries his books to school in his _____.

3. Most of the children love collecting _____on the beach.

4. Dad cooks delicious _____dinners with crab and lobster.

5. We visited a beautiful _____with golden gates and tall towers.

စာမျက်နှာ ၂၁ သို့ ☆

☆ စာမျက်နှာ ၂၀ မှ

Grade 7

Unit 1

Lesson 2 : Life as an artiste

(ယခင်တစ်ပတ်မှအဆက်)

IV. Read the passage (1)

Alinga Kyaw Swa Shwe Man Tin Maung

A A typical Myanmar Zat Pwe is a classical dance drama. It usually begins with the candlelight dance, followed by different types of dance, Myanmar opera, and slapstick **comedy**. This is followed by the classical dance–drama, which presents one of the jataka tales (the 550 stories of Lord Buddha’s earlier lives). It imparts moral lessons.

B One of the greatest **artistes** of Myanmar is Alinga Kyaw Swa Shwe Man Tin Maung. Mg Tin Maung was born to U Pya and Daw May in 1918 in Mandalay. He had nine **siblings** and he was the youngest. Since **childhood**, Mg Tin Maung had been **passionate**

Grade 8

Unit 1

Lesson 2 : Learning starts at home

(ယခင်တစ်ပတ်မှအဆက်)

Read the passage.

I believe that doing some activities together as a whole family brings some benefits to our children such as developing a sense of responsibility and unity, developing life skills, etc. This week, I am going to share some of the routine activities of my family.

In my family, we have dinner together every day. Having meals together, I can remind my children to eat a variety of food. Thus, they become aware of the importance of having a balanced diet. They can also learn table manners occasionally. Every Saturday, we spend time together at home, and we share the household chores like cleaning the windows, sweeping the floor and doing the dishes. In this way, my children become more responsible and cooperative. On Sundays, we usually engage in outdoor activities like jogging or cycling in the park, and sometimes we do indoor activities, especially when it rains. As a result, my children enjoy doing physical exercise and later realise its value.

My family has settled into these regular routines. I don’t

about singing and dancing. His first step towards Zat Pwe was dancing at a puppet show when he was very young. Later, he learnt the performing arts from Mya Chay Gyin Ma Ngwe Myaing for three years. He founded Shwe Man Thabin in 1933, and became a famous artiste, known as Shwe Man Tin Maung.

(A) Find the bold-faced words in the passage that use similar in meaning to the following definitions.

(1) the state or period of being a child (1) _____

(2) a brother or sister; someone who shares at least one parent with you (2) _____

(3) having strong emotions or intense feelings about something (3) _____

(4) a skilled and talented performer in the arts (4) _____

(5) a professional entertainment consisting of jokes and sketches (5) _____

(B) Answer the following questions in complete sentences.

(6) What is a typical Myanmar Zat Pwe?

think it is difficult for your family to get into these routines. I hope you will find them beneficial to your family. Why don’t you try them out?

(A) Write the correct word or words to complete each sentence.

1. (benefit) Eating a variety of food is _____ for children’s health.

2. (cooperate) The children are becoming more _____ by sharing household chores.

3. (fit) Outdoor activities help improve children’s physical _____.

4. (clean) The family spends time together on Saturdays to do household _____.

5. (responsibility) Children should learn to be _____ and help with household chores.

(B) Answer the following questions.

1. What are some benefits of doing activities together as a family?

2. Why does the parent remind the children to eat a variety of food?

3. What do the children occasionally learn while having meals together?

4. What household chores do the family members share on Saturdays?

5. How do the children become more responsible and

(7) What does Myanmar Zat Pwe start with?

(8) What follows the candlelight dance?

(9) What does the classical dance–drama present?

(10) What are the jataka tales?

(11) What kinds of lessons do the jataka tales give?

(12) Who were Mg Tin Maung’s parents?

(13) When and where was Mg Tin Maung born?

(14) How many siblings did Mg Tin Maung have? What was his number?

(15) Since when had Mg Tin Maung been passionate about singing and dancing?

(16) What was his first step towards Zat Pwe?

(17) Who taught the performing arts to him?

(18) How long did Mg Tin Maung learn from Mya Chay Gyin Ma Ngwe Myaing?

(19) When did he found Shwe Man Thabin?

(20) When did Mg Tin Maung become a famous artiste?

cooperative?

6. Where does the family go for outdoor activities?

7. What activities does the family do when it rains on Sundays?

8. What do the children enjoy as a result of engaging in outdoor activities?

9. Why does the writer suggest other families try these routines?

Writing

(A) Reorder the words to make meaningful sentences.

1. day / every / together / have / we / dinner /.

2. chores / household / share / we / the / every / day /.

3. children / my / exercise / physical / doing / enjoy /.

4. family / your / you / what / do / do / with /together /?

5. often / how / do / ride / bike / a / week / a /?

(B) Write a short paragraph on “Your family routines”, based on the questions given below. Add any other points you wish to say.

– What you do together with your family

– When and where you do it / them

– how often you do it/ them

– what benefits you get from doing it / them

– Add anything you wish to say

Grade 9

Unit 1

Lesson 2 : How’s everything with you?

(ယခင်တစ်ပတ်မှအဆက်)

IV. Supply the correct form of the verbs given in bracket.

- (address) The teacher _____ the students before starting the today’s lesson.
- (shake) They _____ hands to show mutual respect.
- (hug) She _____ her mother tightly before leaving.
- (introduce) Let me _____ you to my colleague.
- (gather) The students _____ in the hall for the assembly this morning.
- (greet) The receptionist _____ us with a smile when we reached the hotel.
- (communicate) We _____ with our team through emails and calls.
- (respond) They _____ to the invitation immediately.
- (use) They _____ solar energy in their new house.
- (call) I _____ the office three times today.
- (express) He _____ his opinion during the meeting tomorrow.

12. (earn) He _____ money by working online.

V.

(1) Read the passage

Greetings

A greeting is a way of being friendly or polite to someone. It is also a way of opening up a channel of **communication** – a way of starting a **conversation**. In many different **cultures**, when people meet each other, they exchange greetings such as “Hello”, “Good morning”, and “How are you?”. In many languages, a question is used as a greeting: “How are you?”, “How’s it going?”, “How’s everything with you?”, etc. But such questions are not regarded as real questions. In **response** to these questions, you do not need to give a full answer or even a true one. In English, for instance, the commonest greeting is a question about a person’s health: “How are you?” People respond to this question with a fixed expression such as “I’m fine, thanks.” Or “I’m very well, thanks.” We do not expect them to talk about their **headache** or their backache, even though they have one.

(A) Find the bold-faced words in the passage that use similar in meaning to the following definitions.

(1) the characteristics and knowledge

of a particular group of people (1) _____

(2) a continuous pain in the head (2) _____

(3) a reaction to something (3) _____

(4) exchanging of information by speaking, writing, or using some other medium. (4) _____

(5) a talk between two or more people, in which news and ideas are exchanged. (5) _____

(B) Answer the following questions in complete sentences.

(6) What is a greeting?

(7) How can we open up a channel of communication?

(8) How do people in different cultures exchange greetings?

(9) What are some examples of questions used as greetings in many languages?

(10) Why is it not necessary to give a full or true answer when responding to these greeting–like questions?

(11) What is a common greeting in English that asks about a person's health?

(12) How do people usually answer when someone asks, "How are you?" in English?

တိုင်းဒေသကြီးဝန်ကြီးချုပ် မြန်အောင်ခရိုင်စုပေါင်းရုံး အဆောက်အအုံသစ်ဖွင့်ပွဲအခမ်းအနား တက်ရောက်ဖွင့်လှစ် စိုက်ပျိုးရေးလုပ်ငန်းများ ကြည့်ရှုအားပေး

ပုသိမ် ဇူလိုင် ၆
ဧရာဝတီတိုင်းဒေသကြီး မြန်အောင်ခရိုင် စုပေါင်းရုံး RCC သုံးထပ်အဆောက်အအုံသစ်ဖွင့်ပွဲ အခမ်းအနားကို ယမန်နေ့နံနက်ပိုင်းက မြန်အောင်မြို့ အမှတ်(၁)ရပ်ကွက်ရှိ အဆိုပါ စုပေါင်းရုံးအဆောက် အအုံရှေ့၌ ပြုလုပ်ရာ တိုင်းဒေသကြီးဝန်ကြီးချုပ် ဦးတင်မောင်ဝင်းသည် တာဝန်ရှိသူများနှင့်အတူ တက်ရောက်ဖွင့်လှစ်ပေးသည်။

ကြည့်ရှုစစ်ဆေး

ဦးစွာ မြန်အောင်ခရိုင်စုပေါင်းရုံး RCC သုံးထပ် အဆောက်အအုံသစ်အား တိုင်းဒေသကြီးဝန်ကြီးချုပ် ဦးတင်မောင်ဝင်းသည် တာဝန်ရှိသူများနှင့်အတူ ဖဲကြိုးဖြတ်ဖွင့်လှစ်ပေးပြီး ကမ္ဘာ့ဗဟိုကုန်သွယ်ရေး အဖွဲ့အစည်းများ ပါဝင်ဖွင့်လှစ်ပေးကာ မြန်အောင် ခရိုင်စုပေါင်းရုံး ရုံးခန်းများဖွင့်လှစ်ပေးခြင်းနှင့် မြန်အောင်

ခရိုင်အတွင်း သုံးနှစ်တာကာလ ဆောင်ရွက်မှုမှတ်တမ်း များကို လှည့်လည်ကြည့်ရှုစစ်ဆေးသည်။

ထို့နောက် တိုင်းဒေသကြီးဝန်ကြီးချုပ်နှင့်အဖွဲ့ သည် မြန်အောင်မြို့နယ် အင်ပင်ကျေးရွာအုပ်စုရှိ တောင်သူစိုက်ဧက လေးဧကတွင် မိုးစပါးပန်းတိုင် အထွက်နှုန်းရောက်ရှိရေး ဆာဖိုးသာမျိုး ပျိုးထောင် စိုက်ပျိုးခြင်းကို ကြည့်ရှုအားပေးပြီး တောင်သူများ နှင့်တွေ့ဆုံစာတိုင်ဖွယ်ရာများ ပေးအပ်သည်။ ဆက်လက်၍ တိုင်းဒေသကြီး ဝန်ကြီးချုပ်နှင့် အဖွဲ့ သည် မြန်အောင်ခရိုင် အင်္ဂုမြို့နယ် ထူးကြီးမြို့ရှိ ကြီးပွားရေးစာကြည့်တိုက်သို့ သွားရောက်၍ MRTV DTH စလောင်းတစ်စုံနှင့် ချီးမြှင့်ငွေများပေးအပ် လှူဒါန်းခဲ့သည်။

ထို့နောက် တိုင်းဒေသကြီးဝန်ကြီးချုပ်နှင့်အဖွဲ့ သည် အင်္ဂုမြို့နယ်အားကစားခန်းမ၌ ပြုလုပ်သည့်



အကြမ်းဖက်ဖြစ်စဉ်များကြောင့် နေရပ်စွန့်ခွာပြည်သူ များအတွက် ဧရာဝတီတိုင်းဒေသကြီးအစိုးရအဖွဲ့က ဆန်ရိက္ခာနှင့်ဆီ ထောက်ပံ့ပေးအပ်ခြင်းနှင့် ကျောင်းသား ကျောင်းသူများအား ဗလာစာအုပ်နှင့် စာရေးကိရိယာများ ထောက်ပံ့ပေးအပ်ပွဲအခမ်းအနား

သို့ တက်ရောက်ပြီး နေရပ်စွန့်ခွာပြည်သူများအတွက် ဆန်ရိက္ခာနှင့် ဆီများ၊ ကျောင်းသား ကျောင်းသူများ အတွက် စာရေးကိရိယာများ ထောက်ပံ့ပေးအပ်ခဲ့ သည်။

တိုင်းဒေသကြီး(ပြန်/ဆက်)



ကျောက်တန်းမြို့နယ်၌ အခွန်ဆိုင်ရာအသိပညာပေး ပီနိုင်ချိတ်ဆွဲထားရှိမှုများ ကွင်းဆင်းဆောင်ရွက်

ကျောက်တန်း ဇူလိုင် ၆

ရန်ကုန်တိုင်းဒေသကြီး ကျောက်တန်းမြို့နယ်၌ ပြေစာအမှတ် တံဆိပ် ကပ်နှံရောင်းချသောဆိုင်များတွင် အခွန်ဆိုင်ရာအသိပညာပေး ကြေညာချက်နှင့်ပတ်သက်၍ အများပြည်သူသိရှိနိုင်ရေး အသိပေး ကြေညာချက်ဗီဒီယိုခရိုဒ်များကို ဇူလိုင် ၄ ရက် မွန်းလွဲပိုင်းက ကွင်းဆင်းစစ်ဆေးသည်။

ထိုသို့ဆောင်ရွက်ရာတွင် မြို့နယ်အခွန်ဦးစီးဌာနမှူး ဦးစောရွှေကျော် နှင့် မြို့နယ်အထွေထွေအုပ်ချုပ်ရေးဦးစီးဌာနတို့က ဦးဆောင်၍ မြို့နယ် စည်ပင်သာယာရေးအဖွဲ့၊ မြို့နယ်ရဲတပ်ဖွဲ့နှင့် မြို့နယ်စီမံကိန်းရေးဆွဲ ရေးဦးစီးဌာနတို့ပူးပေါင်းပြီး “နိုင်ငံကြီးသားပီသစွာ ဤဆိုင်တွင် အခွန်ဆောင်ပါ”ဟူသော ကြေညာချက်ဗီဒီယိုကို ပြည်သူများကျယ်ကျယ် ပြန့်ပြန့်သိရှိစေရေး ထပ်မံချိတ်ဆွဲခြင်း၊ စစ်ဆေးခြင်းများ ဆောင်ရွက်ခဲ့ ကြောင်းသိရသည်။

မြို့နယ်(ပြန်/ဆက်)

အုတ်တွင်းမြို့နယ် အခြေခံပညာကျောင်းများသို့ စာဖတ်ရှိန်မြှင့်တင်ရေးအသိပညာပေး

အုတ်တွင်း ဇူလိုင် ၆

ပဲခူးတိုင်းဒေသကြီး တောင်ငူ ခရိုင် အုတ်တွင်းမြို့နယ် ပြန်ကြား ရေးနှင့် ပြည်သူ့ဆက်ဆံရေးဦးစီး ဌာနနှင့် အခြေခံပညာဦးစီးဌာနတို့ ပူးပေါင်း၍ ဇူလိုင် ၄ ရက်နံနက် ပိုင်းက အမက(မူလွန်) မဲကုန်း နှင့် မွန်းလွဲပိုင်းက အမက(မူလွန်) အုန်းပင်ကျောင်းများသို့ အသိပညာ ပေး ကွင်းဆင်းဆောင်ရွက်သည်။

ထိုသို့ ဆောင်ရွက်ရာတွင် ပြန်ကြားရေးနှင့် ပြည်သူ့ဆက်ဆံ ရေးဦးစီးဌာန ဦးစီးအရာရှိ ဒေါ်ခင်မူမူဝင်းက ကျောင်းသား



ကျောင်းသူများအား စာဖတ်ရှိန် မြှင့်တင်ရေးနှင့် ကလေးအလုပ် သမားပပျောက်ရေး အသိပညာ ပေး အကြောင်းအရာများအား ဟောပြောသည်။ ဆက်လက်၍ ပြန်ကြားရေးနှင့်

ပြည်သူ့ဆက်ဆံရေး ဦးစီးဌာန ဒုတိယဦးစီးမှူး ဒေါ်ခင်ခင်မာက စာပေဖတ်ရှုခြင်း၏ အကျိုး ကျေးဇူးများအကြောင်း ရှင်းလင်း ပြောကြားသည်။ ကလေးများအား ကိုယ်ကာယဉာဏ်စွမ်းရည်များ

ဖွံ့ဖြိုးတိုးတက်စေရေး၊ အချင်းချင်း ပူးပေါင်းဆောင်ရွက်တတ်စေရေး၊ တစ်ဦးနှင့်တစ်ဦး ချစ်ခင်ရင်းနှီးမှု များရရှိစေရန် ရည်ရွယ်ကာ ကိုယ်လက်လှုပ်ရှားမှုများ ပြုလုပ် ၍ ကလေးငယ်များအား ရုပ်ပုံ စာအုပ်၊ စက္ကူပြဇာတ်၊ ဘုတ်ပြား ပြဇာတ်များဖြင့် ပုံပြင်ပြောပြခြင်း များ ဆောင်ရွက်ခဲ့ကြောင်းနှင့် ကလေးအလုပ်သမား ပပျောက် ရေးဆိုင်ရာ အသိပညာပေးနံရံကပ် စာစောင်များ ပြသဆောင်ရွက်ပေး ခဲ့ကြောင်း သိရသည်။

ခင်ခင်မာ(ပြန်/ဆက်)

ဝေါမြို့၌ ဘိုးဘွားများအား အာဟာရဒါနကုသိုလ်ပြုလုပ်

ဝေါ ဇူလိုင် ၆

ပဲခူးတိုင်းဒေသကြီး ဝေါမြို့နယ်၌ (၁၀၃)ကြိမ်မြောက် အပြည်ပြည် ဆိုင်ရာ သမဝါယမနေ့ကို လက်ပြုသောအားဖြင့် ဝေါမြို့ ဘိုးဘွားရိပ်သာ တွင် ဘိုးဘွားများအား အာဟာရဒါနပြုလုပ်ခြင်းကို ဇူလိုင် ၅ ရက် နံနက်ပိုင်းက မြို့နယ်သမဝါယမဦးစီးဌာနမှ ဦးစီးအရာရှိ ဦးအေးလွင် နှင့် ဝန်ထမ်းများ၊ မြို့နယ်သမဝါယမအသင်းစုအမှုဆောင်နှင့် ဝန်ထမ်း များ၊ ဈေးသမအမှုဆောင်နှင့်ဝန်ထမ်းများက စုပေါင်းပြုလုပ်ခဲ့ကြောင်း သိရသည်။

မြို့နယ်(ပြန်/ဆက်)



ကျိုက်မရောမြို့နယ်၌ သမဝါယမအသင်းသားများအား ထောက်ပံ့ငွေနှင့်ပစ္စည်းများပေးအပ်ပွဲ ကျင်းပ



ကျိုက်မရော ဇူလိုင် ၆

မွန်ပြည်နယ် ကျိုက်မရောမြို့နယ်၌ (၁၀၃)ကြိမ်မြောက် အပြည်ပြည်ဆိုင်ရာသမဝါယမနေ့ကို လက်ပြုသောအားဖြင့် အတ္တရံ အားမာန် ငွေစုငွေချေးသမဝါယမအသင်းမှ အသင်းသား အသင်းသူ များအား ထောက်ပံ့ငွေနှင့်ပစ္စည်းများပေးအပ်ပွဲကို ဇူလိုင် ၄ ရက် နံနက် ပိုင်းက မြို့နယ်သမဝါယမဦးစီးဌာနရှိ ရုံးခန်းမ၌ ပြုလုပ်သည်။

ဦးစွာ ကျိုက်မရောမြို့နယ် သမဝါယမဦးစီးဌာနမှ ဦးစီးအရာရှိ ဒေါ်ကေသီခိုင်က အဖွင့်အမှာစကားပြောကြားပြီး အတ္တရံအားမာန် အသင်းစုဥက္ကဋ္ဌက ထောက်ပံ့ငွေပေးအပ်ခြင်းနှင့်ပတ်သက်၍ ရှင်းလင်း ဆွေးနွေးသည်။ ယင်းနောက် မြို့နယ်သမဝါယမဦးစီးမှူးနှင့် တာဝန်ရှိသူ များက အခြေခံသမဝါယမအသင်းသား အသင်းသူများအား ထောက်ပံ့ငွေ နှင့်ပစ္စည်းများ ပေးအပ်ခဲ့ကြောင်း သိရသည်။ မြို့နယ်(ပြန်/ဆက်)



Green Gold ကောက်ဖိသမဝါယမအသင်းမှ ကော်ဖီများ တင်ပို့ရောင်းချ

တောင်ကြီး ဇူလိုင် ၆

ရှမ်းပြည်နယ်(တောင်ပိုင်း) လွိုင်လင်မြို့နှင့် ဟိုပုံးမြို့နယ်တို့ရှိ သမဝါယမအသင်းသားများ စုပေါင်းဖွဲ့စည်းထားသော Green Gold ကော်ဖီစိုက်ပျိုးထုတ်လုပ်ရေးသမဝါယမအသင်းမှ ၂၀၂၅ - ၂၀၂၆ ဘဏ္ဍာ နှစ်အတွင်း ပြည်ပပို့ကုန်အဖြစ် ကော်ဖီအဆန်စိမ်းများကို ဘယ်လ်ဂျီယံ နိုင်ငံသို့ ယနေ့အထိ စုစုပေါင်းတန်ချိန် ၆၈ ဒသမ ၁၆ တန်အား ပြည်ပ ပို့ကုန်အဖြစ် တင်ပို့နိုင်ခဲ့ကြောင်း သိရသည်။ သတင်းစဉ်

- ❖ အင်တာနက်ပေါ်တွင် သတင်းတု၊ သတင်းမှားများ လွှင့်တင် ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှုမရှိသည့် မဖွယ်မရာမှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အကြောင်းငွေဖြင့်ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- ❖ အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူ ခံရနိုင်ပါသည်။

မိုက်ခရိုပရိုဆက်ဆာတို့ တိုးတက်ပြောင်းလဲလာခြင်း


နီဇော်သစ်

ဆက်သွယ်ရေးနည်းပညာအပြင် တတိယမြောက် စက်မှုတော်လှန်ရေးကို ပံ့ပိုးပေးခဲ့သလို စတုတ္ထမြောက် စက်မှုတော်လှန်ရေးအထိ လိုက်လံတွန်းအားပေးနေသည့် နည်းပညာနောက်တစ်ခုမှာ မိုက်ခရိုပရိုဆက်ဆာနည်းပညာဖြစ်သည်။ ယနေ့ခေတ် လုပ်ငန်းသဘောအရ ဆိုလျှင် မိုက်ခရိုပရိုဆက်ဆာနှင့်ပတ်သက်သည့် အလုပ်များသည် အိုင်တီဟု အတိုကောက်ခေါ်သော သတင်းနည်းပညာ အဝန်းအဝိုင်းထဲတွင် ရှိနေသည်။ သို့သော် အထွေထွေသုံး နည်းပညာတစ်ရပ်အနေဖြင့်မူ မိုက်ခရိုပရိုဆက်ဆာနည်းပညာကို သတင်းနည်းပညာအောက်မှ ခွဲထုတ်ကြည့်မှသာ ပိုပြီး ရှင်းရှင်းလင်းလင်း မြင်နိုင်မည်ဖြစ်သည်။

ရှေ့မှ အထွေထွေသုံးနည်းပညာများနှင့် ယှဉ်ကြည့်လျှင် မိုက်ခရိုပရိုဆက်ဆာကို လောင်ကျွမ်းအားသုံးအင်ဂျင်အဖြစ်၊ သတင်းနည်းပညာကို မော်တော်ကားများ၊ ကားလမ်းများ၊ အဝေးပြေးလမ်းမကြီးများ၊ မီးပွိုင့်များ၊ ထောက်ပံ့ပို့ဆောင်ရေးကွန်ရက်များပါဝင်သော စနစ်ကြီးတစ်ခုအဖြစ်မြင်နိုင်သည်။ ကွာခြားသည်မှာ အဆိုပါစနစ်များသည် သီးခြားနည်းပညာတစ်ခုအဖြစ် ပေါ်ထွက်လာခြင်းမျိုးမရှိဘဲ သတင်းနည်းပညာကတော့ အထွေထွေသုံးနည်းပညာတစ်ခုအဖြစ် သီးခြားပေါ်ထွက်လာခြင်းဖြစ်သည်။ နောက်ဆုံး အဆိုပါမော်တော်ကားနှင့် ပတ်သက်သည့် စနစ်များအားလုံးသည် သတင်းနည်းပညာအောက်တွင် စနစ်တစ်ခုအဖြစ် ပေါင်းစည်းလာနေပြီဖြစ်သည်။

နောက်တစ်မျိုးကြည့်လျှင် မိုက်ခရိုပရိုဆက်ဆာများနှင့် သတင်းနည်းပညာကို သတင်းခေတ်ကြီး၏ ဟာဒ်ဝဲနှင့် ဆော့ဖ်ဝဲများအဖြစ်လည်းမြင်နိုင်သည်။ သတင်းနည်းပညာသည် ပိုမိုကြီးမားကျယ်ပြန့်သည့် စနစ်ကြီးတစ်ခုဖြစ်သော်လည်း မိုက်ခရိုပရိုဆက်ဆာ အခြေခံအုတ်မြစ်မရှိလျှင် ဖြစ်တည်လာနိုင်မည်မဟုတ်ပေ။ ဤမျှလောက်ဆိုလျှင် မိုက်ခရိုပရိုဆက်ဆာများကို သတင်းနည်းပညာအောက်တွင် မထားဘဲ သီးခြားအထွေထွေသုံးနည်းပညာအဖြစ် ဘာကြောင့် သတ်မှတ်ရသလဲဆိုသည်ကို ရှင်းလင်းလောက်ပါပြီ။ တစ်ဖက်တွင် ဘာသာရပ်အသုံးနှင့် ကွဲပြားရန် ရှင်းရပါဦးမည်။ အီလက်ထရွန်နစ်ဘာသာရပ် လိုက်စားသူများအနေဖြင့် ဒစ်ဂျစ်တယ်အီလက်ထရွန်နစ်ဘာသာရပ်အောက်တွင် မိုက်ခရိုပရိုဆက်ဆာနှင့် မိုက်ခရိုကွန်ထရိုလာဆိုသည့် ခေါင်းစဉ်နှစ်ရပ် ကွဲပြားသည်ကို တွေ့ကြမည်ဖြစ်သည်။ တစ်ခုက ကွန်ပျူတာကိုဦးတည်ပြီး တစ်ခုက ကွန်ထရိုလာအမျိုးမျိုးကို ဦးတည်သည်။

ဤနေရာတွင်မူ မိုက်ခရိုပရိုဆက်ဆာဟုဆိုသော်လည်း မိုက်ခရိုကွန်ထရိုလာများပါ ပါဝင်ပါသည်။ ထို့ကြောင့် ပရိုဆက်ဆာနှင့် ကွန်ထရိုလာကို အလဲအလှယ်လုပ်၍ သုံးနှုန်းသွားမည်ဖြစ်ပါသည်။ မိုက်ခရိုပရိုဆက်ဆာများ၏ အထွေထွေသုံးနည်းပညာအဖြစ် အကျိုးသက်ရောက်မှုများကို မတင်ပြမီ ယခုဆောင်းပါးတွင် မိုက်ခရို



ပရိုဆက်ဆာ ဆင့်ကဲတိုးတက်လာသည့် သမိုင်းကြောင်းကို အကျဉ်းမျှဖော်ပြပါမည်။

၁၉၄၀ ပြည့်လွန်နှစ်များမှာ မိုက်ခရိုပရိုဆက်ဆာများ၏ သမိုင်းကြိုခေတ်ဟု ဆိုနိုင်သည်။ ထိုခေတ်က တစ်ပိုင်း လျှပ်ကူးပစ္စည်းများ မပေါ်သေးသောကြောင့် ဒိုင်အုတ်များ၊ ထရန်စစ္စတာများနေရာတွင် လေထုထဲသို့ မီးသီးများကို သုံးခဲ့ရသော်လည်း ယနေ့ခေတ်ကွန်ပျူတာတို့၏ ပထမဆုံးမျိုးဆက် ဘိုးဘေးတို့ကို ဖန်တီးနေပြီဖြစ်သည်။ ၁၉၄၇ ခုနှစ်တွင်မှ ဘဲလ်ဇာတ်ခွဲခန်းက တစ်ပိုင်းလျှပ်ကူးထရန်စစ္စတာကို တီထွင်လိုက်ပြီး မီးသီးကြီးများနှင့် ရီလေးကြီးများ၏ ခေတ်ကို အဆုံးသတ်စေခဲ့သည်။ ၁၉၅၉ ခုနှစ်တွင်မူ ပထမဆုံး အိုင်စီ (အင်တီဂရိတ်တစ်ဆားကစ်) ပေါ်ထွက်လာပြီး မိုက်ခရိုပရိုဆက်ဆာ ဖြစ်လာမည့်လမ်းကြောင်းပေါ် စရောက်လာပြီဖြစ်သည်။

ထိုအကြောင်းများကို ရှေ့က ပေါင်းကူးနည်းပညာတစ်ခုဖြစ်သည့် ကျုံ့နိုင်သမျှကျုံ့အောင်လုပ်သည့် နည်းပညာတွင် ထည့်သွင်းဖော်ပြ

ထားပြီးသားဖြစ်သည်။ ထိုနည်းပညာနှင့် မိုက်ခရိုပရိုဆက်ဆာတို့မှာ လမ်းကြောင်းတစ်ခုတည်းပေါ်တွင် လျှောက်လှမ်းခဲ့ကြသည်။ မိုက်ခရိုပရိုဆက်ဆာတို့သည် ကျုံ့နိုင်သမျှ ကျုံ့အောင်လုပ်သည့် နည်းပညာ၏ လက်ရာအမြောက်ဆုံးရလဒ်တစ်ခုဟု ဆိုနိုင်သည်။

၁၉၇၇ ခုနှစ်တွင်မူ အင်တယ်ကပင် ၈၀၄၈ အမျိုးအစား ထုတ်လုပ်သည်။ ယင်းမှာမူ မိုက်ခရိုကွန်ထရိုလာဖြစ်သည်။ တက္ကဆက်အင်စတိကျမ်းမင်း၏ မိုက်ခရိုကွန်ထရိုလာ တီအမ်အက် ၁၀၀၀ လည်း ထိုနှစ်မှာပင်ထွက်လာသည်။ အရပ်များနှင့် အိမ်သုံးပစ္စည်းများတွင် ကွန်ထရိုလာကို စတင်အသုံးပြုလာကြသည်။ မိုက်ခရိုကွန်ထရိုလာ ယူနစ်၊ အတိုကောက်အားဖြင့် အိမ်စီယူဟုခေါ်သည့် ချစ်ပ်များ၏ အစဖြစ်သည်။

အက်ပဲလ်-၂ မှာ အောင်မြင်သော်လည်း ၁၉၈၀ ပြည့်နှစ်ထုတ် အက်ပဲလ်-၃ မှာ ကျရှုံးခဲ့သည်။ ၁၉၈၁ ခုနှစ်တွင် အင်တယ်၏ ၈၀၈၈ ဖြင့် ပထမဆုံး အိုင်ဘီအမ် ကွန်ပျူတာထွက်လာသည်။ ထိုနှစ်မှာပင် အက်ပဲလ်၏ ဝန်ထမ်းတစ်ဦးဖြစ်သော ဂျက်ဗီရက်စကင်က လူတိုင်းသုံးနိုင်လောက်အောင် ဈေးသက်သာသော ကွန်ပျူတာထုတ်လုပ်နိုင်ရန် ပရောဂျက်တစ်ခုစတင်ခဲ့ပြီး သူ့အကြိုက်ဆုံး ပန်းသီးအမျိုးအစားဖြစ်သည့် မက်ကင်းတော့ရှ်ဟု အမည်ပေးခဲ့သည်။ နောက်ပိုင်းတွင် ထိုပရောဂျက်ကို ကမ္ဘာကျော်စတိဗ်ဂျော့က လက်လွှဲယူခဲ့သည်။

၁၉၈၃ ခုနှစ်တွင် အက်ပဲလ်၏ လီဆာ ကွန်ပျူတာထွက်လာပြီး ကွန်ပျူတာသမိုင်းကို တစ်ဆစ်ချိုးပြောင်းလဲဖို့ စတင်လိုက်သည်။ လီဆာတွင် မောက်စ်နည်းပညာပါဝင်လာပြီး ဖန်သားပြင်မှာလည်း ကျွန်တော်တို့ ဂျီ (GUI) ဟု ခေါ်သည့် ဂရပ်ဖစ်ဖြင့်သုံးနိုင်လာ၊ မောက်စ်ဖြင့်နှိပ်ပြီး ရွှေ့နိုင်ဖွင့်နိုင်လာသည်။ ၁၉၈၄ ခုနှစ်တွင် မော်တော်ရိုလာ၏ ၆၈၀၀၀ ချစ်ပ်ဖြင့် ပထမဆုံး အက်ပဲလ်မက်ကင်းတော့ရှ် ကွန်ပျူတာထွက်လာခဲ့သည်။ ဂရပ်ဖစ် မျက်နှာပြင်သုံးထားသည့် ကွန်ပျူတာများထဲတွင် ဈေးကွက်ကို ကြီးကြီးမားမားဖောက်ခဲ့သည့် ပထမဆုံးကွန်ပျူတာ ဖြစ်သည်။

ထိုနှစ်မှာပင် အင်တယ်က ၈၀၅၁ မိုက်ခရိုကွန်ထရိုလာကို ထုတ်လုပ်သည်။ ကွန်ထရိုလာလောကတွင် အိတ်ဇီးရီးဖိုက်ဝမ်းမှာ နာမည်ကျော်သည်။ နောက်ပိုင်း အဆင့်ဆင့်မြှင့်တင်ပြီး နာမည်များပြောင်းသွားသည့်တိုင် ထိုချစ်ပ်များကို အိတ်ဇီးရီးဖိုက်ဝမ်းဟုပင် ဆက်ခေါ်ခဲ့ကြသည်။ ကျွန်တော်ကိုယ်တိုင်လည်း ကျောင်း၌ အိတ်ဇီးရီးဖိုက်ဝမ်းဖြင့် ပရောဂျက်တစ်ခုလုပ်ဖူးသည်။ ၂၀၀၄ ခုနှစ်ဝန်းကျင် ဖြစ်သည်။ ထိုအချိန်၌ အိတ်ဇီးရီးအက်စ်ဖိုက်ဝမ်း မျိုးဆက်ရောက်နေပြီ ဖြစ်သော်လည်း အိတ်ဇီးရီးဖိုက်ဝမ်းဟုသာ အလွယ်ခေါ်ခဲ့ကြသည်ကို သတိရမိသည်။ နောက်ပိုင်းတွင် ပီအိုင်စီ မိုက်ခရိုကွန်ထရိုလာများကို ဆက်မယှဉ်နိုင်ခဲ့ပေ။

၁၉၈၅ ခုနှစ်မှာပင် ကိုမိုဒိုဆိုသည့် ကုမ္ပဏီက အမီဂါကွန်ပျူတာများကို ထုတ်လုပ်ရာ ဈေးကွက်တွင် ရောင်းအားကောင်းခဲ့သည်။ ဂရပ်ဖစ် အလွန်ကောင်း၍ဖြစ်သည်။ ကောင်းရခြင်းမှာ ဂရပ်ဖစ်အတွက် စီပီယူကို ပံ့ပိုးပေးမည့် ချစ်ပ်များထည့်သွင်းခဲ့၍ပင်။ ထိုစဉ်က ဂျီပီယူဆိုသည့် အသုံးအနှုန်းမရှိသေး၍ ဂျီပီယူတို့၏ ပထမဆုံးခြေလှမ်းဟု ဆိုနိုင်သည်။ (ဆက်လက်ဖော်ပြပါမည်)

အင်္ဂါဂြိုဟ်တွင် အဆောက်အအုံဆောက်မည့်နည်းပညာ ဖော်ထုတ်

အင်္ဂါဂြိုဟ်ကို ကိုလိုနီပြုမည့် စိတ်ကူးနှင့်အတူ တစ်ပါတည်းပါလာသည့် စိန်ခေါ်မှုများထဲမှ တစ်ခုမှာ အင်္ဂါဂြိုဟ်ပေါ်တွင် လူနေထိုင်နိုင်မည့် အဆောက်အအုံများ ဆောက်လုပ်ရန် ဖြစ်သည်။ အာကာသယာဉ်ပေါ်၌

ဆောက်လုပ်ရေးပစ္စည်းများ တင်သွားရန် ဆိုသည်မှာ ဖြစ်နိုင်သည့်ကိစ္စမျိုးမဟုတ်ပေ။ အင်္ဂါဂြိုဟ်ပေါ်တွင် ပေါပေါများများ ရနိုင်မည့်အရာများဖြင့် အဆောက်အအုံဆောက်လုပ်နိုင်ရေးမှာ အင်္ဂါဂြိုဟ်ကို ကိုလိုနီပြုမည့် လူသားတို့အတွက် အရေး

ကြီးသော လုပ်ငန်းစဉ်ဖြစ်သည်။

ယခုအချိန်တွင်မူ တက္ကဆက် အေအင်န်အမ်တက္ကသိုလ်မှ ဒေါက်တာ ကွန်ဂရူဝီ ဂရေစ်ဂျင်က အလားအလာရှိသည့် ဖြေရှင်းချက်တစ်ခုကို ဖော်ထုတ်ပေးလာခဲ့သည်။ ဇီဝထုတ်လုပ်မှုနည်းပညာဖြင့် မှီအတူတစ်မျိုးထုတ်လုပ်ပြီး ထိုမှီဖြင့် အင်္ဂါဂြိုဟ်ပေါ်မှ ဖုန်များ၊ သဲများ၊ ကျောက်များကိုရောကာ အဆောက်အအုံဆောက်လုပ်မည့် နည်းလမ်းဖြစ်သည်။

“ကျွန်ုပ်တို့အနေနဲ့ သဘာဝမှီတွေကို တုပပြီးတော့ အသိုက်အဝန်းအတူတစ်ခု တည်ဆောက်နိုင်ပါတယ်။ အခု ကျွန်ုပ်တို့မှီတစ်မျိုးကို အတူလုပ်ကြည့်ထားပြီးပါပြီ။ အဲဒီမှီက အင်္ဂါဂြိုဟ်ပေါ်က အမှုန့်တွေကို ကပ်သွားအောင် လုပ်ပေးနိုင်မယ့် ဇီဝပစ္စည်းတစ်မျိုးကို ထုတ်လုပ်ပေးနိုင်ပါတယ်။ အဲဒီလို စေးကပ်သွားအောင်လုပ်ပြီး ရင်တော့ သရိုးဒီပရင့်တင်းနည်းပညာနဲ့

အဆောက်အအုံတွေ၊ အိမ်တွေ၊ ပရိဘောဂတွေ တည်ဆောက်နိုင်ပါလိမ့်မယ်”ဟု ဒေါက်တာဂျင်က ဆိုသည်။

အခြားသော သိပ္ပံပညာရှင်များကလည်း အင်္ဂါဂြိုဟ်ပေါ်တွင် အဆောက်အအုံဆောက်လုပ်နိုင်မည့် နည်းလမ်းများကို အပြိုင်အဆိုင် ရှာဖွေလျက်ရှိကြရာ အင်္ဂါဂြိုဟ်တွင် ပေါများသည့် မဂ္ဂနီဆီယမ်၊ ဆာလဖာတို့နှင့် ဘူမိပေါ်လီမာ ခြပ်ပေါင်းတည်ဆောက်သည့် နည်းလမ်းများလည်း ပါဝင်သည်။ သို့သော် ထိုနည်းလမ်းတို့မှာ လူအား အများအပြားသုံးရန် လိုအပ်သဖြင့် အဆင်မပြေလှပေ။

အင်္ဂါဂြိုဟ်ပေါ်တွင် ထိုသို့ သက်ရှိအသိုက်အဝန်းတစ်ခု တည်ဆောက်ရန် ဗက်တီးရီးယားများကိုလည်း သုံးနိုင်သည်။ သို့သော် ဗက်တီးရီးယားများအတွက် ပြင်ပအာဟာရ ဖြည့်ပေးရန် လိုအပ်ချက်မှာ စိန်ခေါ်မှုဖြစ်လာသည်။ ယခု ဂျင်တို့အဖွဲ့က မှီကိုအသုံးပြုရာတွင် အဆိုပါမှီတို့သည် နေရောင်ခြည်ကိုသုံးပြီး လေထုထဲမှ ကာဗွန်ဒိုင်အောက်ဆိုက်နှင့်

နိုက်ထရိုဂျင်တို့ကို အောက်ဆီဂျင်နှင့် အာဟာရတို့အဖြစ် ထုတ်လုပ်ပေးနိုင်မည်ဖြစ်ရာ ပြင်ပအာဟာရ ဖြည့်တင်းပေးစရာ မလိုတော့ပေ။

ထိုမှီများသည် သတ္တုအိုင်ယွန်းများကို ဆဲလ်နံရံအဖြစ် တည်ဆောက်လိုက်ပြီးနောက် ဗက်တီးရီးယားများ မွေးဖွားနိုင်သည့် နေရာတစ်ခုကို ဖန်တီးမည်ဖြစ်သည်။ ထို့နောက် သတ္တုဓာတ်၊ ရေနှင့် ကာဗွန်ဒိုင်အောက်ဆိုက်တို့ ဖြည့်ဆည်းပေးလိုက်လျှင် ဗက်တီးရီးယားများ ပေါက်ပွားလာမည်ဖြစ်သည်။ ထိုဗက်တီးရီးယားများက အင်္ဂါဂြိုဟ်ပေါ်မှ ဖုန်မှုန့်များကို စေးကပ်အောင် လုပ်ပေးကြလိမ့်မည်။

ထိုဇီဝစနစ်ဖန်တီးမှုတွင် လေ၊ အလင်း၊ အင်ဩဂန်စ်အရည်တို့သာ ပါဝင်ပြီး လူအားမပါဝင်ပေ။ ထို့ကြောင့် ဂျင်တို့ တွေ့ရှိခဲ့သည့် ယခုနည်းလမ်းသည် အလားအလာအကောင်းဆုံး နည်းလမ်းတစ်ခု ဖြစ်လာခဲ့သည်။

Ref: scitechdaily.com




ဇွန်လ

စာအုပ်ခင်

ကြေးမုံစာအုပ်စင် စာအုပ်အမြင်

ကြေးမုံစာအုပ်စင် စာအုပ်အမြင်ကဏ္ဍတွင် စာအုပ်ထုတ်ဝေသူများ၊ စာအုပ်ဖြန့်ချိသူများ၊ စာရေးဆရာများ၏ ထုတ်ဝေသောစာအုပ်များကို စာဖတ်ပရိသတ်များ ကျယ်ကျယ်ပြန့်ပြန့် သိရှိလေ့လာဖတ်ရှုနိုင်ရန်အတွက်စုစည်းဖော်ပြပေးလိုက်ပါသည်။ (စာတည်း)



သီကုံးပန်ဆင် ကဗျာဗုဒ္ဓဝင်

မဲခေါင်စာပေဆုရ နေမင်းသန်း ရေးသားသည့် သီကုံးပန်ဆင် ကဗျာဗုဒ္ဓဝင်စာအုပ် ထွက်ရှိလာသည်။

အဆိုပါစာအုပ်တွင် အပိုင်း (၂)ပိုင်းခွဲ၍ ဖော်ပြထားသည်။ ပထမပိုင်းမှာ ဂေါတမဗုဒ္ဓဖြစ်တော်စဉ် ဗုဒ္ဓဝင်အကျဉ်းနှင့် ဒုတိယပိုင်းမှာ သီမှတ်ဖွယ်ရာ ဗုဒ္ဓဘာသာဖြစ်သည်။

ဗုဒ္ဓဘာသာဝင်ကောင်းတစ်ယောက်ဖြစ်ရန်အတွက် အခြေခံလိုအပ်ချက်မှာ ဗုဒ္ဓဖြစ်တော်စဉ် ဗုဒ္ဓဝင်ကို ထဲထဲဝင်ဝင် လေ့လာသိရှိရန်ဖြစ်သည်။ ဗုဒ္ဓဝင်ကို လေ့လာဖတ်ရှုခြင်းအားဖြင့် မြတ်ဗုဒ္ဓ၏ ထူးခြားသောဝိသေသများ၊ အံ့ဖွယ်စွမ်းဆောင်ချက်များ၊ လောကသားတို့အတွက် ကြိုးပမ်းအားထုတ်မှုများ စသည်တို့ကို ပိုမိုသိရှိနားလည်ပြီး မြတ်ဘုရားအား ကြည်ညိုအားထား သဒ္ဓါပွားကာ ကိုးစားယုံကြည်လာမည်ဖြစ်သည်။ အဆိုပါစာအုပ်ကိုဖတ်ရှုမှ ဗုဒ္ဓအကြောင်းသိမှ ဗုဒ္ဓဘာသာဝင်ကောင်းတစ်ယောက်ဖြစ်မည်ဆိုသော စကား၏ မှန်ကန်မှုကို လက်တွေ့သိရှိလာမည်ဖြစ်သည်။

ဗုဒ္ဓဘာသာဝင်အများစုသည် သုတ္တန်ကျမ်းများနှင့်အညီ အသေးစိတ်ကျယ်ပြန့်စွာ ရေးသားထားသော စာအုပ်များကို လေ့လာဖတ်ရှုရန် အလှမ်းကွာဝေးခက်ခဲနေချိန်တွင် ဗုဒ္ဓအကြောင်းကို ကျောင်းသားကျောင်းသူများ၊ လူငယ်လူရွယ်များ၊ ဗုဒ္ဓဘာသာဝင်များ လွယ်ကူစွာ ဖတ်ရှုနိုင်ရန်အတွက် မဲခေါင်စာပေဆုရ နေမင်းသန်းက ရေးသားထားသည်။

စာအုပ်ကို ချင်းတွင်းဂုဏ်ရည်စာပေ ဖုန်း ၀၉၂၂၈၂၄၇၊ အမှတ် (၁၂)၊ လမ်း (၂၀)၊ ချမ်းမြဝတီရပ်၊ မုံရွာမြို့ စစ်ကိုင်းတိုင်းဒေသကြီးမှ တန်ဖိုးငွေကျပ် ၇၀၀၀ ဖြင့် ဖြန့်ချိသည်။



မူဆယ်မဂ္ဂဇင်း အထူးထုတ် (၂၀၂၅)

၂၀၂၅ ခုနှစ် မူဆယ်မဂ္ဂဇင်း (အထူးထုတ်) ထွက်ရှိလာသည်။

အဆိုပါ မဂ္ဂဇင်းတွင် ကဗျာစာရိပ်မြို့၊ ကာတွန်း၊ ဒေသတွင်းအဖွဲ့အစည်းများ၊ ဒေသန္တရ၊ ဆောင်းပါး၊ ဝတ္ထုတို၊ တစ်ကွက်ဟာသများ၊ သုတပဒေသာ၊ စာပေရေးရာတို့ ပါဝင်သည်။

ယဉ်ကျေးသော လူ့ပတ်ဝန်းကျင်ဖြစ်တည်လာရေးအတွက် စာပေ၊ ဂီတ အစရှိသည့် အနုသုခုမ ပညာရပ်များ၏စွမ်းပကားသည် အလွန်အရေးပါသည်။ ကိုယ်ကျင့်တရားနှင့် ဆင်ခြင်တုံတရားကို ဦးထိပ်ထား၍ ယဉ်ကျေးသိမ်မွေ့သောနလုံးသားဖြင့် တည်ဆောက်ထားသည့် လူ့အသိုက်အမြို့သာလျှင် နှလုံးစိတ်ချမ်းမြေ့စရာ ပဋိရူပဒေသဖြစ်သည်။

မူဆယ်ခရိုင် မူဆယ်မြို့နယ် တိုင်းရင်းသားပြည်သူများသည် နှလုံးသားကို သိမ်မွေ့နူးညံ့စေရန်နှင့် အသိဉာဏ် ပညာတံခါးကို ဖွင့်ပေးနိုင်သည့် သုတရသစာပေ မဂ္ဂဇင်းတစ်စောင်ကို ထုတ်ဝေလိုက်ခြင်းဖြစ်သည်။

မူဆယ်မဂ္ဂဇင်း အထူးထုတ် (၂၀၂၅)တွင် ခရိုင်စီမံအုပ်ချုပ်ရေးအဖွဲ့ဥက္ကဋ္ဌ၏ ဥပယျာဇဉ်၊ မဂ္ဂဇင်းကော်မတီဥက္ကဋ္ဌ၏ မုဒိတာစကား၊ စာတည်းအဖွဲ့၏ ကျေးဇူးတင်လွှာ၊ ဒေသခံဆရာတော်ကြီးများ၏ ထေရုပ္ပတ္တိ၊ မူဆယ်ဒေသ လူထုအကျိုးပြု လုပ်ငန်းဆောင်ရွက်မှု ဓာတ်ပုံမှတ်တမ်း၊ လူမှုထူးချွန်ကဏ္ဍနှင့် မူဆယ်ခရိုင် မူဆယ်မြို့နယ်၏ ပညာရေး၊ ကျန်းမာရေး၊ လူမှုရေး၊ ဗဟုသုတများ၊ ဒေသဖွံ့ဖြိုးရေးလုပ်ငန်းများ ပါဝင်သည်။ စာအုပ်ကို ရှင်မတောင်စာပေ ဖုန်း ၀၉ ၇၉၈၁၈၉၁၄၈၊ အမှတ် (၂၈-က)၊ အနော်မာ (၃)လမ်း၊ သာကေတမြို့နယ်၊ ရန်ကုန်တိုင်းဒေသကြီးမှ တန်ဖိုးငွေကျပ် ၂၅၀၀၀ ဖြင့် ထုတ်ဝေသည်။

ပခုက္ကူစာပေဆုရ စာအုပ်ဖြန့်ချိ ရောင်းချ

ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်က ပခုက္ကူစာပေဆု ဝတ္ထုတိုပေါင်းချုပ် ဒုတိယဆုရရှိသည့် စာရေးဆရာကိုနီသွေး (မန်းမြို့) ၏ “အတိုဆုံးဝတ္ထု၊ အရှည်ဆုံးပြဇာတ်နှင့် အခြားဝတ္ထုတိုများ” စာအုပ်ကို ဖြန့်ချိရောင်းချလျက်ရှိသည်။

ဤစာအုပ်တွင် ဝတ္ထုတို ၁၅ ပုဒ် ပါဝင်သည်။ မိဘနှင့်သားသမီး ဆက်ဆံရေး၊ ဆရာနှင့် တပည့် ဆက်ဆံရေးနှင့် ညီအစ်ကိုမောင်နှမ အချင်းချင်း ဆက်ဆံရေးတွင် မေတ္တာအခြေခံသော နားလည်စာနာမှုရှိခြင်းက အထူးအရေးကြီးလှကြောင်း

ဖော်ကျူးထားသော ဝတ္ထုများ ပါဝင်သည်။ “မှန်ပြတောင်”တောင်ခြေရှိ တံကျောင်းလေးနှင့် ဂူတစ်လုံးရှိရာသို့ ၁၀ ရက်ကြာသွားရောက် တရားအားထုတ်သော သခင်ကို သူ၏ခွေးကြီးကျားမောင်က ဂူပေါက်ဝတွင်စောင့်၍ အန္တရာယ်အမျိုးမျိုးမှ ကာကွယ်စောင့်ရှောက်ပုံဝတ္ထုက စိတ်ဝင်စားဖွယ်ကောင်းသည်။ မုဆိုးများ သားကောင်ရှာသည့်အခါ ပြိုင်ဘက်မုဆိုးရှိလာလျှင် ရှောင်ပေးရသော မုဆိုးစည်းကမ်းရှိကြောင်း ရေးဖွဲ့ထားသည့် ဝတ္ထုကလည်း တစ်မူထူးခြားသည်။ မည်သူမဆို အသက်အရွယ်ကြီးရင့်လာလျှင် မိမိဇာတိရွာကိုသာပြန်၍ ခေါင်းချလိုသော လူသဘာဝ

ရေးဖွဲ့မှုကလည်း ဝီပြင်သည်။ အရက်သမားများ အရက်မူးလာလျှင် ပြုမူတတ်သော အမူအကျင့်ကို ဟာသနှော၍ ရေးဖွဲ့ထားပြီး ခဲဖိုးကိစ္စဖြင့် နှစ်ဖက်မိဘအသိုင်းအဝိုင်းက မကျေမလည်ငြင်းခုံနေစဉ် သတိုးသားနှင့် သတိုးသမီးတို့က အိမ်မှတိတ်တဆိတ် ထွက်ပြေးသွားကြပုံ ဝတ္ထုကလည်း ရယ်မောရသည်။ စာရေးသူသည် သူဝတ္ထုများကို ကျစ်ကျစ်လျစ်လျစ်နှင့် လှလှပပ ဖွဲ့စည်းထားသောကြောင့် စာအုပ်ကောင်းတစ်အုပ်ဖြစ်သည်။

အဆိုပါစာအုပ်ကို ရောင်းဈေး ငွေကျပ်၂၅၀၀ ဖြင့် အမှတ် ၅၂၉-၅၃၁၊ ကုန်သည်လမ်းရှိ စာပေဗိမာန်

စာအုပ်ဆိုင် ဖုန်း ၀၁၈-၂၄၉၀၃၁၊ ၀၁၈-၃၈၁၄၄၈၊ အမှတ် (တ-၅၅)၊ သပြေကုန်းဈေး၊ နေပြည်တော်ရှိ စာပေဗိမာန်စာအုပ်ဆိုင် ဖုန်း ၀၆၇-၃၄၁၄၆၈၁၊ ၀၉-၄၄၉၅၄၀၆၆၇၊ ၈၆ လမ်း၊ ၂၁ လမ်းနှင့် ၂၂ လမ်းကြား၊ မန္တလေးမြို့ရှိ စာပေဗိမာန်စာအုပ်ဆိုင် ဖုန်း ၀၂-၄၀၃၀၁၈၆ နှင့် အမြို့မြို့ရှိ စာပေဗိမာန်ကိုယ်စားလှယ်များထံတွင် ဆက်သွယ်ဝယ်ယူနိုင်ကြောင်းနှင့် လက်ကားမှာယူလိုပါက အမှတ် ၅၂၉-၅၃၁၊ ကုန်သည်လမ်းရှိ စာပေဗိမာန် အရောင်းဌာန ဖုန်း ၀၁၈-၂၄၉၀၃၁၊ ၀၁၈-၃၈၁၄၄၈ တို့သို့ ဆက်သွယ်နိုင်ကြောင်း သိရသည်။

သတင်းစဉ်

ရေကြည်မြို့နယ်၌ ကမ္ဘာကျေးလက်ဖွံ့ဖြိုးရေးနေ့အထိမ်းအမှတ် မိုးရာသီသစ်ပင်စိုက်ပျိုးပွဲ ကျင်းပ

ရေကြည် ဇူလိုင် ၆

ကမ္ဘာကျေးလက်ဖွံ့ဖြိုးရေးနေ့အထိမ်းအမှတ်အဖြစ် ရေကြည်မြို့နယ်ကျေးလက်ဒေသဖွံ့ဖြိုးတိုးတက်ရေး ဦးစီးဌာနက မိုးရာသီသစ်ပင်စိုက်ပျိုးခြင်းကို ယနေ့နံနက်၈နာရီက သပြေကွင်းခေတ်မိမိပြကျေးရွာနှင့် ဗျိုက်ကြီးကျေးရွာကုန်ထုတ်လမ်းဘေးဝဲယာနှင့် သစ်ငှတ္တထောင်ကျေးရွာအုပ်စု မယ်ကျက်မအိုင် ကျေးလက်ကုန်ထုတ်လမ်း လမ်းဘေးဝဲယာတို့၌ ကျင်းပသည်။



ဆက်လက်၍ ရေကြည်မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဒေါ်သန်းသန်းဆွေက မိုးရာသီသစ်ပင်စိုက်ပျိုးရခြင်း ရည်ရွယ်ချက်များကို ရှင်းလင်းပြောကြား

ပြီး ကျေးရွာများတွင် စိုက်ပျိုးရမည့် ပျိုးပင်များကို ခွဲဝေပေးအပ်ရာ ကျေးရွာအုပ်ချုပ်ရေးမှူးက လက်ခံရယူသည်။ ထို့နောက် ရေကြည်မြို့နယ်ကျေးလက်ဒေသဖွံ့ဖြိုးတိုးတက်

ရေးဦးစီးဌာန မြို့နယ်ဦးစီးမှူး ဒေါ်သန်းသန်းဆွေ၊ မြို့နယ်အဆင့်ဌာနဆိုင်ရာများနှင့် ဝန်ထမ်းများက ကျေးရွာအုပ်ချုပ်ရေးမှူး၊ ကျေးရွာစာရေး၊ ကျေးရွာသူ ကျေးရွာသားများနှင့်အတူ သပြေကွင်းခေတ်မိမိပြကျေးရွာ၊ ဗျိုက်ကြီးကျေးရွာ ကုန်ထုတ်လမ်းဘေးဝဲယာနှင့် မယ်ကျက်မအိုင် ကျေးရွာ ကုန်ထုတ်လမ်းဘေးဝဲယာတွင် စုစုပေါင်း အပင် ၂၀၅၀ စိုက်ပျိုးခဲ့ကြောင်း သိရသည်။

မြို့နယ်(ပြန်/ဆက်)



တာမွေမြို့နယ်၌ မိုးရာသီစုပေါင်းသစ်ပင်စိုက်ပျိုးပွဲ ကျင်းပ

ရန်ကုန် ဇူလိုင် ၆

ရန်ကုန်တိုင်းဒေသကြီး သယံဇာတနှင့် သယံဇာတကွပ်ကဲရေးအဖွဲ့၏ ဦးဆောင်ကြီးကြပ်မှုဖြင့် မြို့နယ်စီမံအုပ်ချုပ်ရေးအဖွဲ့၊ မြို့နယ်အဆင့်ဌာနဆိုင်ရာများ၊ ရပ်ကွက်အုပ်ချုပ်ရေးမှူးများနှင့် လူမှုကူညီရေးအသင်းအဖွဲ့ဝင်များ ပူးပေါင်း၍ ယမန်နေ့နံနက်ပိုင်းက မိုးရာသီစုပေါင်းသစ်ပင်စိုက်ပျိုးပွဲကို ရန်ကုန်မြို့ တာမွေမြို့နယ် တာမွေလေးရပ်ကွက်ရှိ တာမွေလေးခုံးကျော်တံတားအနီး တာမွေဘူတာရပ်ဝန်းမှ မေတ္တာညွန့်ဘူတာရပ်ဝန်းအတွင်း ရထားလမ်းမိုင်တိုင် (၃/၄-၅) ကြားနေရာ၌ ပြုလုပ်သည်။

ဦးစွာ သယံဇာတနှင့်သစ်ပင်စိုက်ပျိုးရေးအဖွဲ့ အတွင်းရေးမှူး ဒုတိယရဲမှူးကြီး တင်နိုင်မိုးက မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးမြင့်ဝင်းထံ စိုက်ပျိုးမည့် စိန်ပန်းနီပျိုးပင်များကို ပေးအပ်ခဲ့ပြီး အခမ်းအနားသို့ တက်ရောက်လာကြသူများက သတ်မှတ်နေရာများအလိုက် စိန်ပန်းနီပျိုးပင်များကို စိုက်ပျိုးခဲ့ကြကြောင်း သိရသည်။

မြို့နယ်(ပြန်/ဆက်)

ဓနဖြူမြို့နယ်၌ ကမ္ဘာကျေးလက်ဖွံ့ဖြိုးရေးနေ့ အထိမ်းအမှတ် သစ်ပင်စိုက်ပျိုးပွဲကျင်းပ

ဓနဖြူ ဇူလိုင် ၆

ဧရာဝတီတိုင်းဒေသကြီး ဓနဖြူမြို့နယ်၌ ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သစ်ပင်စိုက်ပျိုးပွဲကို ယနေ့နံနက်ပိုင်းက ငါးဘတ်အိုင်ခေတ်မိမိပြကျေးရွာ၌ ကျင်းပသည်။



အဆိုပါ သစ်ပင်စိုက်ပျိုးပွဲတွင် မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးကျော်မိုးလွင်နှင့်အဖွဲ့ဝင်များ၊ မြို့နယ်အဆင့်ဌာနဆိုင်ရာ တာဝန်ရှိသူများက ငါးဘတ်အိုင်ကျေးရွာအုပ်ချုပ်ရေးမှူးနှင့် ကော်မတီဝင်များအား ပျိုးပင်များ ပေးအပ်သည်။ ထို့နောက် မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးကျော်မိုးလွင်နှင့် အဖွဲ့ဝင်များ၊ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန လက်ထောက်ညွှန်ကြားရေးမှူး ဒေါ်ခိုင်ချိုလွင်နှင့် ဝန်ထမ်းများ၊ မြို့နယ်သစ်တောဦးစီးဌာန၊ မြို့နယ်အဆင့်ဌာနဆိုင်ရာ တာဝန်ရှိသူများ၊ ကျေးရွာအုပ်ချုပ်ရေးမှူးနှင့် ကော်မတီဝင်များ၊ ကျေးရွာသူ ကျေးရွာသားများက မန်ဂျန်ရှားပင် ၁၀၀၊ ပျဉ်းကတိုးပင် ၂၀၊ မဟော်ဂနီပင် ၅၀၊ စိန်ပန်းပင် ၃၀၊ ကံ့ကော်သုံးပင် စုစုပေါင်း ၂၀၃ ပင်တို့ကို စုပေါင်းစိုက်ပျိုးခဲ့ကြောင်း သိရသည်။

မြို့နယ်(ပြန်/ဆက်)



ဂျာမန်အသင်းနှစ်သင်း ဖီဖာကလပ်ကမ္ဘာ့ဖလားပြိုင်ပွဲမှ ထွက်ခဲ့ရပြီး ရီးယဲလ်မက်ဒရစ်နဲ့ ပီအက်စ်ဂျီအသင်းတို့ ဆီမီးဖိုင်နယ်မှာ တွေ့ဆုံနေ

၂၀၂၅ ခုနှစ် ဖီဖာကလပ်ကမ္ဘာ့ဖလား ပြိုင်ပွဲရဲ့ ကွာတားဖိုင်နယ်အဆင့်ပွဲစဉ်တွေ ကတော့ ပြီးဆုံးသွားခဲ့ပြီ ဖြစ်ပါတယ်။ ဇူလိုင် ၆ ရက်မှာ ယှဉ်ပြိုင်ကစားခဲ့တဲ့ ကွာတားဖိုင်နယ်ပွဲစဉ်မှာတော့ ဂျာမန် ဘွန်ဒက်လီဂါကလပ် အသင်းနှစ်သင်း ဖြစ်တဲ့ ဒေါ့မ့်ဒူဒလန်နဲ့ ဘိုင်ယန်မြူးနစ် အသင်းတို့ဟာ ပြိုင်ဘက်အသင်းတွေကို ရှုံးနိမ့်ခဲ့တာကြောင့်ဖီဖာကလပ်ကမ္ဘာ့ဖလား ပြိုင်ပွဲကနေ ထွက်ခဲ့ရပြီဖြစ်ပါတယ်။

ဒေါ့မ့်ဒူဒလန်ဟာ ကလပ်ကမ္ဘာ့ ဖလားကို အများဆုံးရရှိထားတဲ့ ရီးယဲလ် မက်ဒရစ်အသင်းနဲ့ ယှဉ်ပြိုင်ကစားခဲ့ရပြီး သုံးဂိုး-နှစ်ဂိုးနဲ့ ရှုံးနိမ့်ခဲ့တာဖြစ်ပါတယ်။ အဲဒီပွဲစဉ်မှာ ရီးယဲလ်မက်ဒရစ်အသင်း အတွက် သွင်းဂိုးတွေကို ဂွန်ဇာလို့ဂါစီယာ က တစ်ဂိုး၊ ဖရန်ကစီယာက တစ်ဂိုးနဲ့ အိမ်ဘတ်ပီက တစ်ဂိုး သွင်းယူပေးခဲ့တာ ဖြစ်ပါတယ်။ ဒေါ့မ့်ဒူဒလန်အသင်းအတွက် ချေပဂိုးနှစ်ဂိုးကိုတော့ မက်စီမီလီယန် ဘီယာက တစ်ဂိုး၊ ဂွီရက်ဆိုင်က တစ်ဂိုး သွင်းယူပေးခဲ့တာဖြစ်ပါတယ်။

ရီးယဲလ်မက်ဒရစ်အသင်းဟာ ဒေါ့မ့်ဒူ

အသင်းနဲ့ ပွဲစဉ်မှာ သာမန်ပွဲကစားချိန် အပြီး နာကျင်အချိန်ပိုခြောက်မိနစ်မှာ ဟိုက်ဆန် တိုက်ရိုက်အဓိကတပ်ပြ ထုတ်ပယ်ခံခဲ့ရပြီးမှ ချေပဂိုး တစ်ဂိုး ခွင့်ပြုပေးလိုက်ရတာ ဖြစ်ပါတယ်။ အခု ပွဲစဉ်မှာ တစ်ဂိုးသွင်းယူနိုင်ခဲ့တဲ့ ဂွန်ဇာလို့ ဂါစီယာကတော့ ယခုပြိုင်ပွဲမှာ ရီးယဲလ် မက်ဒရစ်အသင်းနဲ့အတူ သွင်းဂိုး လေးဂိုး အထိ ရှိလာခဲ့ပြီဖြစ်ပါတယ်။

ဘိုင်ယန်မြူးနစ်အသင်း ကတော့ ကွာတားဖိုင် နယ် အဆင့် ပွဲစဉ်မှာ ပီအက်စ်ဂျီအသင်းကို နှစ်ဂိုးပြတ်နဲ့ ရှုံးနိမ့်ခဲ့ပြီး ဖီဖာကလပ်ကမ္ဘာ့ဖလားပြိုင်ပွဲ ကနေ ထွက်ခဲ့ရတာ ဖြစ်ပါတယ်။ ပီအက်စ်ဂျီအသင်းနဲ့ ဘိုင်ယန်မြူးနစ် အသင်းတို့ပွဲစဉ်မှာ ပထမပိုင်းပွဲကစားချိန် အတွင်းမှာ ဂိုးမရှိသရေလဒ်သာ ထွက်ပေါ်ခဲ့ပေမယ့် ပီအက်စ်ဂျီအသင်းက ဒုတိယပိုင်းပွဲကစားချိန် ၇၈ မိနစ်နဲ့ သာမန်ပွဲကစားချိန်အပြီး နာကျင်အချိန် ပိုခြောက်မိနစ်တို့မှာ ရရှိခဲ့တဲ့ သွင်းဂိုး နှစ်ဂိုးနဲ့ အနိုင်ရရှိခဲ့တာဖြစ်ပါတယ်။

အခုပွဲစဉ်မှာ ပီအက်စ်ဂျီအသင်းက

ဒုတိယပိုင်းပွဲကစားချိန် ၈၂ မိနစ်မှာ ပါချို နဲ့ သာမန်ပွဲကစားချိန်အပြီး နာကျင် အချိန်ပို နှစ်မိနစ်မှာ ဟာနန်ဒက်စ်တို့ တိုက်ရိုက်အဓိကတပ်ပြ ထုတ်ပယ်ခံခဲ့ရတာ ကြောင့် ကစားသမားနှစ်ယောက်လျော့နဲ့ ကစားခဲ့ရပေမယ့် ဘိုင်ယန်မြူးနစ်အသင်း ကို နှစ်ဂိုးပြတ်နဲ့ အနိုင်ရရှိအောင် စွမ်းဆောင်နိုင်ခဲ့တာ ဖြစ်ပါတယ်။

ပီအက်စ်ဂျီအသင်းဟာ ဘိုင်ယန် မြူးနစ်အသင်းကို အနိုင်ရရှိခဲ့ပြီးနောက် ပြိုင်ပွဲစုံနောက်ဆုံး ၁၀ ပွဲမှာ ကိုးပွဲအထိ နိုင်ပွဲရရှိခဲ့ပြီဖြစ်ပါတယ်။ လက်ရှိမှာ ဖီဖာ ကလပ်ကမ္ဘာ့ဖလားကွာတားဖိုင်နယ်အဆင့် ကို ကျော်ဖြတ်နိုင်ခဲ့ပြီဖြစ်တာကြောင့် ဆီမီးဖိုင်နယ်အဆင့်မှာ ရီးယဲလ်မက်ဒရစ် အသင်းနဲ့ တွေ့ဆုံနေတာဖြစ်ပါတယ်။

ပီအက်စ်ဂျီအသင်းနဲ့ ရီးယဲလ် မက်ဒရစ်အသင်းတို့ ယှဉ်ပြိုင်ကစားမယ့် ဖီဖာကလပ်ကမ္ဘာ့ဖလား ဆီမီးဖိုင်နယ် အဆင့်ပွဲစဉ်ကိုတော့ ဇူလိုင် ၉ ရက်မှာ ကျင်းပမှာဖြစ်ပါတယ်။

ဌေးကြယ် - ရေးသားသည်

ချယ်လ်ဆီးအသင်းက ဒေါ့မ့်ဒူဒလန်ပုံကစားသမား ဂစ်တန်အား ပြောင်းရွှေ့ကြေး ပေါင် ၄၈ ဒသမ ၅ သန်းဖြင့် ခေါ်ယူ

ချယ်လ်ဆီးအသင်းဟာ ဂျာမန်ဘွန်ဒက် လီဂါကလပ် ဒေါ့မ့်ဒူဒလန်ရဲ့ တောင်ပံ ကစားသမား ဂစ်တန်ကို ပြောင်းရွှေ့ ကြေး ပေါင် ၄၈ ဒသမ ၅ သန်းဖြင့် စာချုပ်ချုပ်ဆို ခေါ်ယူလိုက်ပြီဖြစ်ပါ တယ်။ အသက် ၂၀ အရွယ်ရှိ ဂစ်တန် ဟာ ၂၀၂၀ ပြည့်နှစ်က မန်စီးစီး အသင်းကနေ ဒေါ့မ့်ဒူဒလန်အသင်းဆီ ပြောင်းရွှေ့လာခဲ့သူဖြစ်ပါတယ်။

လက်ရှိချယ်လ်ဆီးအသင်းဆီ ပြောင်းရွှေ့ လာချိန်မှာတော့ ဂစ်တန်ဟာ ခုနစ်နှစ် သက်တမ်း ရှိ စာချုပ်တစ်ရပ်ချုပ်ဆိုခဲ့တာဖြစ်ပါတယ်။ အသက် ၂၁ နှစ်အောက် အင်္ဂလန်ကစား သမား ဂစ်တန်ဟာ ဒေါ့မ့်ဒူဒလန်အတွက် ၁၀၇ ပွဲ ပါဝင်ကစားပေးခဲ့ရာမှာ သွင်းဂိုး ၁၇ ဂိုးနဲ့ ဂိုးဖန်တီးမှု ၁၄ ကြိမ် ပြုလုပ်ပေးနိုင်ခဲ့သူလည်းဖြစ်ပါတယ်။

ချယ်လ်ဆီးအသင်းဟာ ယခုအပြောင်းအရွှေ့ကာလမှာ အစ်ဆွစ်တိုက်စစ်မှူး လီယမ်ဒီလပ်၊ ဘရိုက်တန်တိုက်စစ်မှူး ဂျာအိုပက်ဒရို၊ စပို့တင်းကွင်းလယ်ကစားသမား အက်ဆူဂိုနဲ့ စထရစ်ဘော နောက်တန်းကစားသမား မာမာဒူဆားတို့ကိုလည်း ခေါ်ယူ ထားပြီးဖြစ်ပါတယ်။

ဂစ်တန်ဟာ ချယ်လ်ဆီးအသင်းနဲ့ စာချုပ်ချုပ်ဆိုထားပေမယ့် ဖီဖာကလပ်ကမ္ဘာ့ ဖလားပြိုင်ပွဲ ပြီးဆုံးချိန်အထိ ချယ်လ်ဆီးအသင်းအတွက် ပါဝင်ကစားပေးနိုင်သေးမှာ မဟုတ်ဘူးလို့ သိရပါတယ်။



မိုဟာမက်ကူဒက်အား ပေါင်သန်း ၅၀ ဖြင့် စပါးအသင်းရဲ့ ကမ်းလှမ်းမှု ဝက်စ်ဟမ်း ငြင်းဆို



စပါးအသင်းက ဝက်စ်ဟမ်းအသင်းမှ မိုဟာမက်ကူဒက်အား ပြောင်းရွှေ့ကြေး ပေါင် သန်း ၅၀ ဖြင့် ခေါ်ယူရေးကမ်းလှမ်း လာမှုကို ဝက်စ်ဟမ်းအသင်းက ငြင်းဆို ခဲ့ပါတယ်။ ဂါနာကြယ်ပွင့်ကူဒက်ဟာ ချန်ပီယံလိဂ်ဝင်ခွင့်ရ ကလပ်အသင်း တစ်သင်းမှာ ပါဝင်ကစားခွင့်ရရှိရေး အတွက် ဝက်စ်ဟမ်းအသင်းကနေ ထွက်ခွာဖို့ စီစဉ်နေသူလည်း ဖြစ်ပါတယ်။

စပါးအသင်းဟာ ယူရိုပါလိဂ်ဖလားရရှိ ထားတာဖြစ်လို့ လာမယ့်ဘောလုံးရာသီမှာ ချန်ပီယံလိဂ်ဝင်ခွင့်ရရှိမှာဖြစ်တာကြောင့် စပါးအသင်းနဲ့ ကစားသမားအကြားမှာ အပြောင်းအရွှေ့ကိစ္စနဲ့ပတ်သက်ပြီး ဆွေးနွေးမှုတွေရှိနေတာဖြစ်ပါတယ်။

အသက် ၂၄ နှစ်အရွယ်ရှိ တိုက်စစ်မှူး ကူဒက်ဟာ ၂၀၂၃ ခုနှစ်အတွင်းက အေဂျက် အသင်းကနေ ပြောင်းရွှေ့ကြေးပေါင် ၃၈ သန်းနဲ့ ဝက်စ်ဟမ်းအသင်းဆီ ပြောင်းရွှေ့လာ ခဲ့တာဖြစ်ပါတယ်။ ကူဒက်ဟာ ဝက်စ်ဟမ်းအသင်းအတွက် ပရီမီယာလိဂ် ၆၅ ပွဲမှာ သွင်းဂိုး ၁၃ ဂိုးနဲ့ ဂိုးဖန်တီးမှုကိုးကြိမ် ပြုလုပ်ထားတာဖြစ်ပြီး ဝက်စ်ဟမ်းအသင်းနဲ့ ချုပ်ဆိုထားတဲ့ စာချုပ်သက်တမ်းကလည်း သုံးနှစ်ကျန်ရှိနေသေးတာ ဖြစ်ပါတယ်။

အာဆင်နယ်အသင်းက စပို့တင်းတိုက်စစ်မှူး ဂျိုကာရက်အား ခေါ်ယူရန် ဆွေးနွေးလျက်ရှိ

အာဆင်နယ်အသင်းဟာ စပို့တင်းအသင်းမှ ဆွီဒင်တိုက်စစ်မှူး ဗစ်တာ ဂျိုကာရက်အား ပြောင်းရွှေ့ကြေးပေါင် သန်း ၇၀ ဖြင့် ခေါ်ယူရန် ဆွေးနွေးလျက်ရှိတယ်လို့ သိရပါတယ်။

ဂျိုကာရက်ဟာ ပေါ်တူဂီကလပ် စပို့တင်းလစ္စဘွန်းအသင်းနဲ့အတူ ဘောလုံးရာသီ နှစ်ရာသီအတွင်း ပွဲစဉ် စုစုပေါင်း ၁၀၂ ပွဲ ယှဉ်ပြိုင်ကစားခဲ့ရာမှာ သွင်းဂိုး ၉၇ ဂိုးအထိ သွင်းယူပေးခဲ့ပြီးနောက် ပရီမီယာလိဂ်အသင်း တစ်သင်းသို့ ပြောင်းရွှေ့ ရန် ချိတ်ဆက်မှုတွေ ပြုလုပ်ခဲ့တာလည်း ဖြစ်ပါတယ်။

အာဆင်နယ်အသင်းဟာ လတ်တလောအချိန်မှာ ရီးယဲလ်ဆီဒီဒန်အသင်းမှ ဇူဘီမန်ဒီကိုလည်း ပြောင်းရွှေ့ကြေးပေါင် သန်း ၆၀ နဲ့ စာချုပ်ချုပ်ဆို ခေါ်ယူထားပြီလည်း ဖြစ်ပါတယ်။



အိုလက်ဆန်းဒါးယူဆစ်နဲ့ ယှဉ်ပြိုင်ထိုးသတ်ဖို့ စီစဉ်ထားဟု တိုင်ဆန်ဖူရီ အရိပ်အမြွက်ပြောကြား



ကမ္ဘာ့ဟဲဗီးဝိတ်ချန်ပီယံဟောင်းတစ်ဦးဖြစ်တဲ့ တိုင်ဆန်ဖူရီဟာ ၂၀၂၆ ခုနှစ် ဧပြီလမှာ ဝင်ဘလေလက်ဝှေ့ကြိုးပိုင်းအတွင်းမှာ အိုလက်ဆန်းဒါးယူဆစ်နဲ့ ယှဉ်ပြိုင်ထိုးသတ်သွားဖို့ စီစဉ်ထားတယ်လို့ အရိပ်အမြွက်ပြောကြားခဲ့ပါတယ်။

အသက် ၃၆ နှစ်အရွယ် တိုင်ဆန်ဖူရီဟာ အိုလက်ဆန်းဒါးယူဆစ်နဲ့ မကျေပွဲ ပြန်လည်ထိုးသတ်ခဲ့ရာမှာ ရှုံးပွဲကြုံခဲ့ပြီးနောက် ၂၀၂၅ ခုနှစ် ဇန်နဝါရီလမှာ လက်ဝှေ့ လောကကနေ အနားယူခဲ့တာဖြစ်ပါတယ်။ လက်ရှိအချိန်မှာ လက်ဝှေ့ကြိုးပိုင်း အတွင်း ပြန်လည်ဝင်ရောက်လာဖို့ရှိနေပြီး ၂၀၂၆ ခုနှစ် ဧပြီ ၁၈ ရက်မှာ လက်ဝှေ့ လောကအတွင်း ပြန်လည်ဝင်ရောက်လာဖို့ စီစဉ်နေတယ်လို့ လူမှုမီဒီယာမှာ ရေးသားဖော်ပြခဲ့ပါတယ်။ တိုင်ဆန်ဖူရီဟာ အိုလက်ဆန်းဒါးယူဆစ်နဲ့ ယှဉ်ပြိုင် ထိုးသတ်မယ့်အစီအစဉ် မဖြစ်မြောက်ခဲ့ပါက ဂျိုရှူယာနဲ့ ယှဉ်ပြိုင်ထိုးသတ်သွားမှာ ဖြစ်တယ်လို့လည်း သိရပါတယ်။

ကန့်ကွက်နိုင်ပါသည်

ရန်ကုန်တိုင်းဒေသကြီး၊ မော်ကွန်းမြို့နယ်တိုင်း (၄)ရပ်ကွက်၊ ထာဝရလမ်းသွယ်-၊ အိမ်ရာကွက်အမှတ်(က-၁၂) ဒေါ်ခင်လေးမေး(ဘ)ဦးထွန်းရင် ပြေစာအမည်ပေါက် (ပေငလ်စေပလ်)အကျယ်အဝန်းရောင်းချမှု မြေကွက်နှင့်မြေကွက်၏ အကျိုးခံစားခွင့် အရပ်ရပ်ကို ဦးကျော်ဆန်းဝင်း (၇)ပတ်(နိုင်)ပတ်ဝတ်ငှာ မိမိတစ်ဦးတည်းသာ ပိုင်ဆိုင်ပြီး လွှဲပြောင်းရောင်းချပိုင်ခွင့်ရှိကြောင်း၊ အရွပ်အရင်းကင်းရှင်းပါကြောင်း ဝန်ခံသဖြင့် ဦးတင်ကြ [၆/ထဝန(နိုင်)၀၅၄၂၃၈]မှ စရန်ငွေတစ်စိတ်တစ်ဒေသကို ပေးချေထားပြီးဖြစ်ရာ ယနေ့ကြော်ငြာပါသည့်နေ့မှ (၇)ရက်အတွင်း ပိုင်ဆိုင်မှု စာရွက်စာတမ်းမူရင်းများ၊ စာချုပ်မူရင်းများနှင့်တကွ ကန့်ကွက်နိုင်ပါကြောင်း သတိမှတ်ရက်အတွင်း ကန့်ကွက်သူအရိပ်ပါက ယခုအရောင်းအဝယ်အား ပြီးဆုံးသည့် အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း ကြေညာအပ်ပါသည်။

လွှဲအပ်ညွှန်ကြားသူ
ဦးတင်ကြ
[၆/ထဝန(နိုင်)၀၅၄၂၃၈]

လွှဲအပ်ညွှန်ကြားချက်အရ
ဦးနေလင်းအေး (LLB, DBL, DIL)
အထက်တန်းရှေ့နေ(စဉ်-၃၃၇၄၄)
ရက်စွဲ(၁၄-၆-၂၀၁၁)
အမှတ်(၃၂)၊ မိုလ်ညတ(၃)လမ်း၊
မရမ်းကွင်းမြို့ရပ်ကွက်၊ ရန်ကုန်တိုင်းဒေသကြီး။
Ph: 09-979008986

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူ တစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အားကို မဏ္ဍိုင်ပြု၍ MSME စက်မှုလုပ်ငန်းများကို

အားပေးဆောင်ရွက်ကာ ပို့ကုန်ကဏ္ဍ မြှင့်တင်ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှု အထောက်အကူပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေး လုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ တိုင်းပြည်တစ်ပြည်တိုးတက်ရေး၏ အခြေခံလိုအပ်ချက်မှာ ပညာတတ်များ ပေါ်ကြွယ်ဝခြင်းပင်ဖြစ်ပါသည်။ သို့ဖြစ်ပေရာ အသိပညာ၊ အတတ်ပညာပြည့်စုံသော လူသားအရင်းအမြစ်များ ပျိုးထောင်နိုင်ရေးအတွက် လူတိုင်းအနည်းဆုံး KG+9 ပြီးမြောက်အောင်မြင်ရန် မသင်မနေရ ပညာရေးစနစ်ကို အကောင်အထည်ဖော်လျက်ရှိပါသည်။ KG+9 တက်ရောက်အောင်မြင်ပြီးပါက အခြေခံပညာ စိုက်ပျိုးမွေးမြူရေးနှင့် စက်မှုအထက်တန်းကျောင်းများသို့ တက်ရောက်နိုင်ပြီး သတ်မှတ်အရည်အချင်းပြည့်မီပါက သက်ဆိုင်ရာတက္ကသိုလ်၊ ကောလိပ်များသို့ ဆက်လက်တက်ရောက်ပညာသင်ယူခွင့် ရရှိမည်ဖြစ်ပါသည်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ ဇန်နဝါရီလ ၄ ရက်နေ့တွင် ကျရောက်သော (၇၇)နှစ်မြောက် လွတ်လပ်ရေးနေ့အခမ်းအနားသို့ ပေးပို့သည့်သဝဏ်လွှာမှ ကောက်နုတ်ချက်)

ယနေ့ ဖတ်စရာ

KNPP ၊ KNDF အဖွဲ့များနှင့် PDF အမည်ခံ အကြမ်းဖက်သမားများ ယာယီသိမ်းပိုက်ထားသည့် မိုးပြဲမြို့အား တပ်မတော်စစ်ကြောင်းများက ပြန်လည်တိုက်ခိုက်သိမ်းပိုက်ရရှိ၊ မိုင်းရှင်းလင်းရေးလုပ်ငန်းများနှင့် နယ်မြေလုံခြုံရေးလုပ်ငန်းများ ဆက်လက်ဆောင်ရွက်

စာမျက်နှာ - ၁၈

ဂျာမန်အသင်းနှစ်သင်း ဖီဖာကလပ်ကမ္ဘာ့ဖလား ပြိုင်ပွဲမှ ထွက်ခဲ့ရပြီး ရီးယဲလ်မက်ဒရစ်နဲ့ ပီအက်စ်ဂျီအသင်းတို့ ဆီမီးဖိုင်နယ်မှာ တွေ့ဆုံနေ

စာမျက်နှာ - ၂၅

MFF ယူ-၁၉ လူငယ်ဖူဆယ်လိဂ်ပြိုင်ပွဲ ဒုတိယအကျော့ ပြန်လည်ကျင်းပ

ရန်ကုန် ဇူလိုင် ၆

၂၀၂၅ MFF ယူ-၁၉ လူငယ်ဖူဆယ်လိဂ်ပြိုင်ပွဲ ဒုတိယအကျော့ ပွဲစဉ်(၁၂)ကို ဇူလိုင် ၆ ရက်က ရန်ကုန်မြို့ သုဝဏ္ဏဘောလုံးကွင်းရှိ MFF ဖူဆယ်အားကစားရုံ၌ ပြန်လည်ကျင်းပသည်။

စာမျက်နှာ ၁၂ ကော်လံ ၁ သို့ ☼



Pacific Sun Far အသင်းနှင့် FFU မင်းမဟော်အသင်းတို့ ယှဉ်ပြိုင်နေစဉ်။

MNL League Cup ပြိုင်ပွဲတွင် ရန်ကုန်ယူနိုက်တက်အသင်း ပထမဆုံးအကြိမ် ဗိုလ်စွဲ



ချန်ပီယံ ရန်ကုန်ယူနိုက်တက်အသင်း အောင်ပွဲခံနေစဉ်။

ရန်ကုန် ဇူလိုင် ၆
MNL League Cup ပြိုင်ပွဲ ဗိုလ်လုပွဲကို ဇူလိုင် ၆ ရက်က ရန်ကုန်မြို့ရှိ သုဝဏ္ဏဘောလုံးကွင်း၌ ကျင်းပရာ ရန်ကုန်ယူနိုက်တက်အသင်းက ရှမ်းယူနိုက်တက်အသင်းကို တစ်ဂိုး-ဂိုးမရှိဖြင့် အနိုင်ရရှိပြီး ပထမဆုံးအကြိမ် ဗိုလ်စွဲခဲ့သည်။
ရန်ကုန်ယူနိုက်တက် အသင်းသည် ၂၀၁၉ ခုနှစ်တွင် ပြိုင်ပွဲတွင် ချန်ပီယံဆုရရှိပြီးနောက် ဖလားလက်မဲ့ကြုံတွေ့နေရမှုကို အဆုံးသတ်နိုင်ခဲ့ပြီး အောင်မြင်မှုပြန်လည်ရယူနိုင်ခဲ့သည်။
ထို့ပြင် ရန်ကုန်ယူနိုက်တက်အသင်းသည် ၂၀၂၄ ခုနှစ်တွင် စတင်ကျင်းပသည့် MNL League Cup ပြိုင်ပွဲတွင် ပထမဆုံးအကြိမ် ဗိုလ်စွဲနိုင်ခဲ့ခြင်းဖြစ်သည်။
စာမျက်နှာ ၁၆ ကော်လံ ၁ သို့ ☼

MNL ယူ-၂၁ လူငယ်လိဂ်တွင် ဟံသာဝတီအနိုင်ရပြီး သစ္စာအားမာန်နှင့် Junior Lions သရေကျ

ရန်ကုန် ဇူလိုင် ၆

MNL ယူ-၂၁ လူငယ်လိဂ်ပြိုင်ပွဲ ပွဲစဉ် (၁၂) ဒုတိယနေ့ကို ဇူလိုင် ၆ ရက်က ဆက်လက်ကျင်းပရာ ဟံသာဝတီယူနိုက်တက်အသင်း အနိုင်ရပြီး သစ္စာအားမာန်နှင့် Junior Lions အသင်းတို့ သရေကျခဲ့သည်။

သုဝဏ္ဏလေ့ကျင့်ရေးကွင်း(၁) ၌ ကျင်းပသည့်ပွဲတွင် သစ္စာအားမာန်နှင့် Junior Lions အသင်းတို့ ဂိုးမရှိသရေကျခဲ့သည်။ ပွဲစဉ် (၁၁) အပြီး ရမှတ်ကွာဟမှု တစ်မှတ်သာရသည့် နှစ်သင်း စာမျက်နှာ ၁၇ ကော်လံ ၁ သို့ ☆



သစ္စာအားမာန်နှင့် Junior Lions အသင်းတို့ ယှဉ်ပြိုင်နေစဉ်။